

#### माणिकचंद्र-दिगम्बरजैन-ग्रन्थमाला, दशम पुष्प

## श्रीमद्वाराजसूरिविरचितः

# त्रमाणनिर्णयः।



जयपुरनिवासि-

पण्डितइन्द्रछास्रसाहित्यशास्त्रिणा ।


वेरनीग्राम निवासि-पण्डितखूबचन्दशास्त्रिणा च

सम्पादितः संशोधितश्च ।

1773 CH

प्रकाशिका---

माणिकचन्द्-दिगम्बर-जैन-प्रनथमाला समितिः।



अधिक भाद्रपद, वीर निर्वाण सं० २४४३।

विक्रमाब्द् १९७४।

प्रकाशक— नाथूरामप्रेमी, मंत्री, माणिकचन्द्र ग्रन्थमाला, हीराबाग पो० गिरगांव बस्बई



मुद्रक— चितामण सखाराम देवळे, मुंबईवैमव प्रेस, सन्हेंट्स् ऑफ इंडिया ग्रेसायटीज विल्डिंग, गिरगांव-सम्बर्धः

# निवेदन।

#### ~G500

इस ग्रन्थके कर्ता प्रसिद्ध तार्किक श्रीवादिराजसूरि हैं जिनका विस्तृत परिचय इस ग्रन्थमालाके चाँथे ग्रन्थ पार्श्वनाथचरितकी भूमिकामें दिया जा चुका है। यह ग्रन्थ अभीतक अप्राप्य था। इसका सम्पादन और संशोधन एक ही प्रतिपरसे किया गया है जो जयपुरके एक जैन—मन्दिरके पुस्तक-भण्डारसे प्राप्त हुई थी और प्रायः शुद्ध थी। इसके लिए उक्त भण्डारके अधिकारियोंको शतशः धन्यवाद।


--मंत्री।

# माणिकचन्द-दिगम्बर-जैन-ग्रन्थमालासमिति । ( प्रबन्धकारिणीसभाके सम्य । ) रायबहादुर सेठ स्वरूपचन्द हुकुमचन्दजी। तिलोकचन्द कल्याणमलजी । ओंकारजी कश्तुरचन्दजी। ४ सेठ गुरुमुखराय सुखानन्द्जी । हीराचन्द नेमीचन्दजी आ० मजिस्टेट । ठाकुरदास भगवानदासजी जौहरी। ७ मि० लल्लुभाई प्रेमानन्द्जी एल. सी. ई. । ८ ब्रह्मचारी शीतलप्रसादजी। ९ पं० धन्नालालजी काशलीवाल । १० पं० खबचन्दजी शास्त्री। ११ मंत्री-नाथुराम प्रेमी ।



### श्रीसरस्वत्यै नमो नमः। श्रीमद्वादिराजसूरिविराचितः

# क्रमाणिकणियः ।



मङ्गलाचरणम्।

श्रीवर्द्धमानमानम्य जिनदेवं जगत्प्रभुम् । सङ्क्षेपेण प्रमाणस्य निर्णयो वर्ण्यते मया ॥ १ ॥

## प्रमाणलक्षणानिर्णयः ।

सम्याहानं प्रमाणं प्रमाणत्वाऽन्यथाऽनुपपत्तेः । इद्मेव हि प्र-माणस्य प्रमाणत्वं यत्प्रमितिक्रियां प्रति साधकतमत्वेन करणत्वं । तच्च तस्य सम्याहानत्वे सत्येव भवाति नाऽचेतनत्वे नाऽप्यसम्य-ग्जानत्वे । नैनु च तत्कियायामस्त्येवाचेतनस्यापीन्द्रियलिङ्गादेः करणत्वं, चक्षुषा प्रमीयते धूमादिना प्रमीयत इति । तैत्राऽपि प्र-

१ "नतु च" शब्दोऽत्र विरुद्धोक्तौ । नैयायिकमतमिदम् । २ इंद्रियिलिंगादाविप ।

मितिकियाकरणत्वस्य प्रसिद्धेरिति चेत् ।-नैनु च प्रमितिनीमा-द्युत्पंत्त्यादिद्यवच्छित्तिरेव । सत्यामेव तस्यां चेतनस्येतरस्य वा प्रमितत्वोपपत्तेः । न च तत्राऽचेतनस्य करणत्वमविरोधात्। विरोधिनो हि कुतश्चित्कस्यचिद् व्यवच्छित्तः, प्रकाशादिवा-न्धकारस्य । नहाचेतनस्याप्यव्युत्पत्त्यादिना कश्चिदपि विरो-धो यतस्ततोऽपि तद्व्यवच्छित्तिः परिकल्प्येत, सम्यग्ज्ञानातु तदुव्यवचिछत्तिरुपपन्नेव तस्य व्यवसायात्मकत्वात् । व्यवसा-यस्य चाऽव्युत्पत्त्यादिना विरोधप्रसिद्धेः। न हि व्यवसितमेव किञ्चिद्द्यत्पन्नमारेकितं विपर्यस्तं वा भवति । तदभाव एव तद्भावस्योपपत्तेः । अतः सम्यग्ज्ञानस्यैव तत्र करणत्वम् । अचेतनस्य त्विन्द्रियछिङ्गादेस्तत्र करणत्वं गवाक्षादेरिवोप-चारादेव । उपचारश्च तद्वयवच्छित्तौ सम्यग्ज्ञानस्येन्द्रिया-दिसहायतया प्रवृत्तेः । तन्नाऽचेतनस्ये तत्र करणत्वं मुख्यवृत्त्या सम्भवति, नाऽप्यसम्यग्ज्ञानस्य । न हि तद्व्यापारपरामृष्टस्या-ऽद्युत्पत्त्यादिविकलतया भावस्य प्रमितत्वमुपपन्नं, तदसम्यक्त्व-स्यैव तथासत्यभावापत्तेः । अध्युत्यत्त्यादिप्रत्यनीकस्य स्वभाव-स्यैव सम्यगर्थत्वात् । तस्य वा सम्यग्ज्ञानेअपि भावे वार्चनिक-मेव तस्यासम्यग्ज्ञानत्वं भवेन्न वास्तवम् । ततः सम्यग्ज्ञानादेव व्यवसायात्मनस्तद्व्यवच्छित्तः । यद्येषा न व्यवसायकुर्पा न प्रमाणस्य सम्यग्ज्ञानात्मनः फ्लं भवेत्, व्यवसायरूपत्वे सत्येव तद्वपपत्तेः । अत पैवोक्तं " प्रमाणस्य साक्षात्फेलसिद्धिः स्वार्थ-

<sup>9 &</sup>quot; प्रक्तावधारणानुज्ञाऽनुनयामंत्रणे ननु " इत्यमरः । २ अनध्यवसायः । ३ अनध्यवसायः । ३ अनध्यवसितम् । ४ शङ्कितम् । ५ पदार्थस्य । ६ वास्त्रात्रमेव । ७ सत्यं । ८ " तहींतिं " शिष्टांशः । ९ अज्ञानिवृत्तिहीनोपादानोपेक्षायुद्धयः फलं । १० जैनेनिति शेषः । ११ ज्ञितिः ।

विनिश्चय " इति। व्यवसायरूपा चेत्ति व्यवसायात्तद्व्यविद्ध-तिरिति तद्व्यविद्धित्तेरेव तद्व्यविद्धितिरित्युक्तं भवति, तज्ञा-नुपपन्नमेव । भेदाऽभावे क्रियाकारकभावस्यानुपपत्तोरिति चेन्न भेदस्याऽपि भावात् ।

द्विरूपं हि व्यवसायस्वभावसंवेदनं, प्रवृत्तिरूपं निवृत्तिरूपं चेति । नहीदमव्युत्पत्त्यादि निवृत्तिरूपमेव, नीरूपत्वापत्तेः । नाऽपि प्रवृत्तिरूपमेव, स्वरूपादिनेवाऽव्युत्पत्त्यादिरूपेणाऽपि तद्वपत्वापत्तेः । नं चैवमेकान्ततो निवृत्तिरूपतया प्रवृत्तिरूपतया प्रवृत्तिरूपतया प्रवृत्तिरूपतया च तस्याऽप्रवैदनात् । अत प्रवोभयस्वभावे तस्मिन् प्रवृत्तिरूपतया साधकतमस्याव्युत्पत्त्यादिनिवृत्तिरूपतया क्रियाभावस्य भावाच क्रियाकारकभावस्याऽनुपपत्तिः । कथमेवमिष प्रमितिक्रियायां तत्सहभाविनः संवेदनस्य साधकतमत्विमितिनेचन । प्रागपि भावात्, तत प्रव संवेदनात्प्रागपि विषयानत्ते प्रमितिक्रियानिष्पत्तेः । अन्यदेव तत्संवेदनं विषयभेदे तद्भेदस्याऽवद्यंभावादिति चेत् । न । युगपद्प्येवं प्रसङ्गात्, तैथाच कथं सेनावनादिप्रतिपत्तिः ।

न हि करितुरगादेर्धवखिद्रादेश्वैकसंवेदनविषयत्वाभावे तत्प्र-तिपत्तिः संभवति । युगपद्विषयभेदेऽपि एकमेव संवेदनं, तथा तस्यानुभवादिति चेन्नँ । क्रमेणापि तथा तदनुभवस्यावि-शेषात् । परापरसमयव्यातेरनुभवगम्यत्वे कुतो न तस्याऽऽजनम-मरणाविधरप्यनुभव इति चेन्न । यावच्छक्तिकमेवानुभवस्य तत्र व्यापारात् । अन्यथा वर्त्तमानेऽपि वस्तुनि सर्वत्राऽपि

१ आतम । २ तथास्त्विति चेत् । ३ अनिश्वयात् । ४ प्रमितेः प्रागिपि संवेदनस्य भावात् । ५ यत्पूर्वे विषयांतरे प्रमितिकियामुपजनयति । ६ युगपदिति विषय-भेदारसंवेदनभेदे सति । ७ जैनः । ८ अन्यः । ९ विषयभेदेऽप्येकत्वप्रकरिण ।

तस्य व्यापारोपनिपातात् । कथमेवमप्यन्वितज्ञानाविष्वग्भावे तत्तत्समयभाविन्योऽर्थप्रमितयो व्यौतिभिद्यन्ते इति चेत्, युगप-द्वाविन्यः कथं ? तदानीमेकैव करितुरगादिविषया प्रमितिरपीति चेन्न, तस्यास्तुरगोन्मुखस्वभावत्वे तद्विषयतया नरवारणादेरिष तुरगरूपत्वापत्तेः । अतत्स्वभावत्वे तया तुरगस्याऽव्यवस्था-पनप्रसङ्गात् । नरवारणादेरिप तत्तद्वन्मुखस्वभावयेव तया विषयीकरणं न तुरगोन्मुखस्वभावयेव यद्यं प्रसङ्ग इति चेत्, सिद्धं तर्हि युगपत्प्रमितेर्नानात्वं, औन्मुख्यनानात्वे तद्वूपतया तत्राऽपि नानात्वस्योपपत्तेः । अतो युगपदिव क्रमेणाऽपि अन्विन्त्वानाविष्वग्भावेऽपि व्यतिभेदोपपत्तेः । तत्र तत्र प्रमितौ तस्यै-वान्वयिनः संवेदनस्य साधकतमत्वं, नाचेतनस्येन्द्रियछिङ्गादेः, नाप्यसम्यग्ज्ञानस्याध्यवसायादेरिति स्थितम् ।

तस्य संवेदनस्य स्वरूपमर्थश्चेति द्विविधो विषयः। तत्रोमयत्रापि तत एव प्रमितेः। कैंः पुनरर्थो नाम यत्र ततः प्रमितिरितिः
चित्, संवेदंनबहिर्भाविनीलादिरेवः, यद्यसौ प्रकाशते न कथमस्ति ?
बयोमकुसुमादिवत् प्रकाशते चेत्, न संवेदनबहिर्भावस्तस्य
प्रकाशस्यैव संवेदनत्वेन प्रसिद्धेऽपि संवेदने प्रतिपत्तेः। संवेदनं
प्रकाशरूपमेव, नीलादिस्तु कदाचिदप्रकाशोऽपि, ततस्तस्यार्थत्वं
प्रकाशबहिर्भावात् इति चेत् । अप्रकाशावस्थस्य यदि नः
तस्य प्रतिपत्तिः कथमस्तित्वमतिप्रसङ्गात् । प्रतिपत्तिश्चेन्न प्रकाशवैकल्यं, प्रकाशवत्त्वादेव प्रतिपन्नतोपपत्तेः। ततो नीलादेः
प्रकाशवहिर्भावेन नार्थत्विमिति-कथं तस्य संवेदनादन्यतः

<sup>ृ</sup> परस्परं भिद्यंते । २ प्रमितानां । ३ पूर्वोत्तरसमये । ४ ज्ञानाद्वैतवादी सौगतो वक्ति । प्रमितेर्भिन्नः कः पुनरर्थो नामेति प्रश्नस्याशयः । ५ जैनः । ६ भवतीति शेषः ।

प्रतिपत्तिः? स्वत एव तद्वपपत्तेरिति चेत्। सत्यमस्ति प्रकाशो ्बीलादेः स यदि स्वत एव भवति तस्य बोधरूपत्वं । न चैवं, परत एव तन्हावात । ततोऽपि भवतस्तस्य बोधत्वमेव रूपमिति चेन्न, बोध्यत्वस्यैव तैद्वपत्वात् । किं पुनिरदं बोध्यत्वमर्थस्य, किं पुन-र्ज्ञानस्यापि बोधकत्वं ? परनिरपेक्षमपरोक्षत्वमिति चेत् । अर्थ-स्यापि परापेक्षं तदेव बोध्यत्वं किं न स्यात । परस्यैवार्थप्र-तीतिवेलायामप्रतिवेदनादिति चेन्न । नीलं वेन्नि धीतं वेन्नीति नीलादेरन्यस्यैव तद्वेदनस्यवानुभवनात नीलमित्येव वेद्यीत्येव वा स्थान्नोभयमस्ति चोभयं ततोऽनुभ-वप्रसिद्धत्वान्नीलोदस्तत्संवेदनान्यत्वस्य कथमप्रतीतिविकल्प एवायं कश्चिमीलं वेद्मीति नानुभवो न च ततः क्रचिद्-वासनामात्रनिबन्धनत्वेन तस्य न्यत्वनिश्चयो अन्यथा केशादेरपि तद्वेदनस्य ततस्तत्प्रसङ्गात् दिकं वेद्मीति तैमिरिकस्य तत्रापि विकल्पपादुर्भावात् भवतु,-इति चेम्न । केशादेर्वहिरभाँवात् । बहिरसत एव ततस्तद्वेदन-स्यान्यत्वमिति चेन्न । तदप्रतिभासे तत इति तद्वेदनस्येत्यप्य-नुपपत्तेः। न चाँसतः प्रतिभास इति चेन्न। विभ्रमसामर्थ्यात् अस-तोऽपि तद्वपपत्तेः अन्यथा विकल्पे नीलतद्वेदनान्यत्वस्याप्यप्रति-भासोत्पत्तेः, असत्त्वाविशेषात् । सत्यम् । विकृत्पस्याऽपि न त-त्प्रतिभासित्वं स्वसंविन्मात्रपर्यवसितत्वात्, विकंल्पान्तरमेव तु तत्र तत्प्रतिभासित्वमवकल्पयतीति चेस्र । तेनाऽप्रयंसतस्तस्यान-

१ परतो भवत्प्रकाशरूपत्वात् । २अथीद्भिन्नस्यैव । ३ जैनो वक्ति । ४ व्यभिचारात्। ५ विकल्पात् क्रविदन्यत्विश्वये । ६ अन्यत्वप्रसंगो भवतु । ७ असत्त्वात । ८ असतो ऽप्रतिभासो बा प्रतिभास इति विकल्पयनाह् । ९ द्वितीयविकल्पो घटते सौगतविरोषे । १० कर्तृतापन्नं । ११ स्वस्मिन्नविद्यमानस्य ।

वकल्पनात् । पुनर्विकल्पान्तरात्तस्य तद्वकल्पकत्वे चानवस्था-पत्त्या नीलतद्वेदनविवेकविकल्प एव न भवेत्। ने चैवं, तस्य तस्य प्रतीतेस्ततो न सङ्गतिमदं, विकल्पो याद्ययाहकोल्लेखेनोत्पत्ति-मान्, सोऽपि स्वरूपे याद्ययाहकरूपरहित एव अपरेण तथा व्यवस्थाप्यत इति। ततो न केशादेरापि तद्वेदनस्यानर्थान्तरत्वं यत-स्तिबद्द्यानेन नीलादेरपि तद्वेदनस्य तत्त्वंमवकल्प्येत। ततो बहि-रेव तद्वेदनान्नीलादिवहिरर्थः। तत इदमप्यनुपपन्नम् ।

> संवेदनेन बाह्यत्वमतोऽर्थस्य न सिद्धचिति । संवेदनाद्वहिर्भावे स एव तु न सिद्धचिति ॥

इति संवेदनेनेव नीलादेस्तद्वहिभीवस्योक्तया नीत्या व्यवस्था-पनात्। यदि संवेदनाद्वहिरेव नीलादिः कथं तस्य वस्तुसत्त्वं ? तैमिरिककेशादिवदिति चेत्, तत्केशादेरापि न संवेदनविभावि-नावस्तुसत्त्वमापि तु बाधकत्वात्। न चेदं प्रसिद्धे नीलवस्नादा-वस्तीति। वस्तु सन्नेवाऽयं कर्तव्यश्चेवमभ्युपगमः। अन्यथा नीलादे-विहारूपत्वेनेव संवेदनस्यापि प्रतिभासमानत्वेन तैमिरिककेशादि-ना साधम्याद्वस्तुसत्त्वापत्तेः। अतः संवेदनबिध्भावादबाधकत्वेन वस्तुसत्त्वाद्यार्थ एव नीलादिरवगन्तव्यः। यत्पुनरेतन्मतं। यथैव हि बाहकाकारः स्वरूपेणापरोक्षो न बाहकान्तरभावात्। तथा तेन समानकालोऽपि नीलादिक इति। तत्र भवतो यदि ताद्यशो नीलादिरप्रतिपत्तिविषयः कथं यथैवेत्यादिवचनं प्रतिपार्धेवत्। प्रतिपत्तिविषयश्चेत्तर्दि कथं स्वरूपेणाऽपरोक्षत्वं, तस्य भवैत्प्रति-पत्तिविषयतया परत एव तद्वपपत्तेः। यद्य्येतद्वपरं यथा

१तदन्यत्विकल्पाभावो न च। २अन्यविकल्पेन विकल्पांतरेणेति यावत । ३अन्य-त्वं। ४ हेतुना । ५ न्यायात् । ६ तैमिरिककेशादिवत् । ७ परमार्थसत् । ८ ज्ञायत इति शेषः।९ तव । १० प्रतिपाद्यार्थोऽस्यास्तीति प्रतिपाद्यवत् । ११ त्वज्ञानविषयतया ।

वक्षुरादिकात् ग्रांहकाकारः, तथा तत्समानकालो ग्राह्याकारोपीति तत्राऽपि सभासमयायिनां चक्षुरादेर्बहुत्वात् तज्जन्मनो
विकसितकुवलयदलनीलच्छायानुवर्त्तिनो नर्त्तकीक्रपस्यापि बहुत्वेन भवितव्यम् । नचैवं, तद्रूपैकत्वे सर्वेषां तेषामेकवाक्यताप्रतिपत्तेः । व्यामोहादेव कुतश्चित्तत्र तेषामेकवाक्यत्वं, वस्तुतो नानैव
तद्रूपमितिचेत् । कोशपानादेतत्प्रत्येतव्यं न प्रमाणतः । कुतश्चिदिप तद्भावात् कुतश्चेदमवगतं ग्राह्याकारोऽपि चक्षुरादेरिति ग्राहकाकारवत् । तत्रापि तद्नवयव्यतिरेकानुविधानस्य भावादिति
चेत्, कुतः पुनस्तद्भावस्यावगतिः? न प्रत्यक्षात्, "न हि प्रत्यक्षसंवित्तिरन्वयव्यतिरेकयोरिति " स्वयमेवाभिधानात् । नाप्यनुमानात्प्रत्यक्षाभावे तत्पूर्वकत्वेन तस्याप्यसंभवात् । तद्वासनामात्रजन्मनो विकल्पात्तद्वगतौ वा अवास्तव एव तद्भाव इति
न ततो नीलादेरपरोक्षतया चक्षुरादेष्ठत्पादः शक्यव्यवस्थापनः ।
ततो नीलादिव्यतिरिक्तवेदनविषयतयैवापरोक्षभावमनुभवक्षर्थ
एवेत्युपपन्नं तद्विषयतया सम्यग्ज्ञानस्यार्थविषयत्वम् ।

भँवतु तद्विषयत्वमेव तस्य न स्वविषयत्वं स्वात्मनि क्रियाविरो-धात् छिदिकियावत्तथाहि ।-विरुद्धा ज्ञानस्य स्वात्मनि प्रमितिः क्रियात्वात् खड्गात्मनि छिदिकियावत्; न हि खड्गः स्वात्मानं छिन्दक्षपुलम्यत इति चेत्, न क्रियात्वमात्राच्छिदेः खड्गात्मना विरोधोऽपि तु तदात्मनो भावरूपत्वात्; छिदेश्च प्रध्वंसविशेष-त्वेन अभावस्वभावत्वात् । भावाभावयोश्च परस्परपिहा-रोपपत्तेः । नचैवं ज्ञानात्मतत्प्रमित्योभीवेतरस्वरूपत्वं येन तयो-रन्योन्यपरिहारेणावस्थानाद्विरोधपरिकल्पनमतो न विरोधाद-स्वप्रतिपत्तिकत्वं ज्ञानस्य शक्यव्यवस्थं कथं चास्वप्रमितिरूपत्वे

१ ज्ञाने ज्ञायते । २ पुरुषाणामिति शेषः। ३ नैयायिको वदति ।

तस्य नियत एवार्थो गोचरो न सर्वोऽपीति, नियतस्यैव तस्य प्रति-भासनादिति चेत्कुत इदमवगन्तव्यम् ।

न तावत्तत एव स्वप्रतिपत्तिवैकल्यात्। न हि स्वप्रतिपत्तिविकठादेव ज्ञानात्तेत्र नियतार्थप्रतिभासनमन्यद्वा शक्यावबोधं मा भूत्ततस्तद्वबोधस्तद्विषयात्तु ज्ञानान्तराद्भवत्येवेति चेन्न, तस्यापि
स्वप्रतिपत्तिवैकल्ये तत्रापि तद्विषयस्य ज्ञानस्य नियतार्थगोचरत्वमेव प्रतिभाति न निरवशेषवस्तुगोचरत्वमिति–तत एवावगन्तुमशक्यत्वात्। तस्यापि नियतविषयत्वमन्यतस्तद्विषयादेव ज्ञानाद्वगम्यत इति चेन्न, अनवस्थाप्रसंगात्। सत्येवमपरापरज्ञानपरिकल्पनस्यावश्यंभावात्। ततः सुदूरमपि गत्वा र्क्वचित्रयतिपयत्वमध्यवसात्कामेन तद्विषयस्य ज्ञानस्य स्वप्रतिपत्तिक्षपत्वमभ्युपगन्तव्यम्। अन्यथा ततस्तद्विषयिवज्ञाननियतार्थगोचरत्वप्रतिपत्तिक्षपत्वमविशेषात्। तथा च सिद्धमर्थज्ञानस्यापि तद्वत्स्वप्रतिपत्तिक्षपत्वमविशेषात्।

यत्पुनिरद्मनुमानं, "नात्मविषयमर्थज्ञानं वेद्यत्वात्कलशादि-विद्तितं" तत्र न तावद्वेद्यत्वं नाम सामान्यं तस्य नित्यत्वेन सर्वदा भावेषु प्रसंगात सामान्यादिषु तद्भावापत्तेश्च। न हि सामान्यादिषु सामान्यं द्रव्यादित्रय एव तद्भ्युपगमात्सामान्यादिषु तद्भावाप-त्तेश्च। अस्ति च तत्रापि वेद्यत्वं, अन्यथा व्योमकुसुमादिवत्तद्भा-वापत्तेः, अतो न तत्सामान्यं। भवतु साधम्यमेव तद्वेदनविषयत्वस्य वेद्यत्वस्य चाभिधानात्। तस्य सर्वपदार्थसाधारणतया द्रव्यगुणक-र्मस्विव सामान्यविशेषसमवायेष्वध्यविरोधात्। न तद्भावापत्ति-रितिचेत् किं पुनस्तद्वेदनं यद्विषयत्वं वेद्यत्वमर्थज्ञानस्योच्येत, तदे-

९ स्वस्मित्रिति शेषः । २ ज्ञाने । ३ सर्वार्थप्रतिभासनं । ४ प्रथमज्ञाने । ५ द्वितीयस्य ६ दुर्घटत्वात् । ७ स्वप्रतिपत्तिरूपत्वे सति । ८ प्रथमज्ञानस्य । ९ पदार्थेषु ।

वार्थज्ञानिमिति चेम्न । अनात्मविषयत्वे तस्य तहेदनत्वानुप-पत्तेः, आत्मविषयत्वे च हेतुप्रतिज्ञयोविरोधात् । तस्मादन्य-देव तदेकार्थसमवेतमंनन्तरं तहेदनिमिति चेम्न, तस्याद्याप्य-सिद्धत्वात् ।

अर्थज्ञानं ज्ञानान्तरवेद्यं वेद्यत्वात् कलशादिवदित्यत एवानु-मानात्तित्विद्विरिति चेन्न, परस्पराश्रयापत्तेः, तत्त्वद्वावनुमानम-नुमानाच्च तत्त्विद्धिरिति ।

अन्यतस्तित्सिद्धिरिति चेम्न। अनुमानस्य वैयर्ध्यप्रसंगात्। किं वा तद्न्यत् १ प्रत्यक्षमिति चेम्न, तस्याप्यव्यतिरिक्तस्यानम्युपगमात्। व्यतिरिक्तमिति चेत्, किमयं नियमः, सति विषये तद्वेदनमवश्य-मिति । तथा चेम्नार्थज्ञानवेदनवत्तद्वेदनेऽप्यन्यत्तद्वेदनं तत्रा-ऽप्यन्यदित्यासंसारं तद्वेदनप्रवंधस्यैव प्रवृत्तेर्न विषयान्तरसंचारो वेदनस्य भवेदिति कथमनुमानम्।

धर्मिज्ञानतज्ज्ञानप्रबंधस्यानुँपरमे हेतुद्दष्टान्तयोरनुपपत्तेर्मा-भूदयं नियम इति चेन्न तार्हि धार्मिण्यपि वेदननियम इति कथं तस्य तद्देचत्वस्य हेतीर्वा सिद्धिरित्यसंभव एवानुमानस्य भवेत्।

अथ वद्यत्वमर्थज्ञानस्य न विशिष्टमुपादीयते, तैदैतत्कृतत्वेन अवशिष्टस्यैव तस्य हेतुत्वादिति चेत्, कथं तस्यानात्मविषयत्वे साध्ये हेतुत्वं ? तेनैव कल्रज्ञादौ तस्य व्याप्तिदर्शनादिति चेत्, न, व्याप्तिज्ञाने आत्मविषयत्वेनापि तैस्य तद्दर्शनात्, न हि भैदिशकी व्याप्तिः। साध्यप्रतिपत्तेनिमत्तं तत्पुत्रत्वादावपि

<sup>9</sup> विरुद्धत्वादिति भावः । २ अर्थज्ञानात् । ३ तेन सहैकस्मिन्नथें समवेतं । ४पश्चादुत्पन्नं । ५ तृतीयज्ञानात् । ६ द्वितीयज्ञानाव्यतिरिक्तस्य । ७ कुतः स्वप्रति-पत्तिप्रसंगात् । ८ प्रभवति न वेति शेषः । ९ प्रथमज्ञानलक्षणे । १० अनवस्थाने । १९ अन्यज्ञानकृतत्वेन । १२ साध्यस्य । १३ प्रदेशे भवा प्रादेशिकी ।

तन्त्रावात् श्यौमत्वादेस्ततोऽपि सिन्धियसंगात् । अपि तु साकल्येन । तत्र यदू यदु वेद्यं तत्तत्सर्वमनात्मविषयमिति किंचिद्विज्ञान-मुत्पद्यमानमात्मविषयमपि भवितुमर्हति । अन्यथा तद्वेद्यत्वस्या-नात्मविषयतया व्यातिस्तत एवाप्रतिपत्तिप्रसंगात्, तैथाच व्यभि-चारि वेद्यत्वं व्यातिज्ञानेन तत्रात्मनि विषयत्वस्याभावेऽपि तस्य भावात । एवमीश्वरज्ञानेनापि । न हि तस्याप्यनात्मविषयत्वं, असर्वविषयत्वप्रसंगात् । तथा च कथं तस्य तँज्ज्ञानेन सर्वज्ञत्वं? तेन तर्परस्य सर्केलस्य तस्य च तर्न्येन ग्रहणादिति चेत्, कथं तदन्येनाच्यस्वविषयेण स्वविषयतया परस्परपरिज्ञानमित्यप्रति-पत्तिरेव । तेन तस्यासकलप्रतिपत्तेरनभ्यपगमादित्यतोऽस्ति त-स्याऽऽत्मविषयत्वं । तैथा चेत्किमपराद्धं तद्विषयेण र्यत्तस्यैवात्मविषयत्वं नेष्यते इति सिद्धम् तेनापि व्यभिचारित्वं वेद्यत्वस्य । तत्रानात्मविषयत्वाभावेऽपि तस्य भावादिति-नानु-मानादप्यनात्मविषयत्वमर्थन्नानस्यात्मविषयत्वं तु तस्यानुभव-प्रसिद्धमतः किं तत्रानुमानेन, यदि निर्बन्धस्तदुच्यत एव । अर्थज्ञानमात्मविषयमर्थविषयत्वात्, यत्पुनर्नात्मविषयं तदर्थ-विषयमपि न भवति यथा घटादि । अर्थविषयं विवादापसं ज्ञानं तस्मादात्मविषयमिति केवलव्यतिरेकी हेतुः, तस्य परैरपि गम-कत्वाभ्यनुज्ञानात् । तन्नार्थविषत्वमेव ज्ञानस्येत्युपपन्नं नैया-यिकस्य, स्वविषयत्वस्यापि तत्र भावात्।

मीमांसकस्त्वाह । परोक्षमेव सकलमपि ज्ञानं स्वप्रकाशवैक-ल्यात्, प्रत्यक्षं तु बहिरर्थस्य तेन तस्यैव प्रकाशनात् इति ।

<sup>9</sup> साध्यस्य । २ व्याप्तिकानं । ३ व्याप्तिकानस्यात्मविषयत्वेन । ४ द्वितीय-क्वानेनेत्यर्थः । ५ बस्तुनः । ६ द्वितीयक्वानस्यात्मविषयत्वेन । ७ द्वितीयक्वान-विषयेण । ८ यस्मात् हेतोः ।

तंत्र प्रकाशकत्वे सित कुतस्ततोऽर्थस्यैव प्रकाशो न स्वरूपस्य ?
शौकिवैकल्यात् । तथाहि, यद्यत्रैशक्तं न तक्तस्यप्रकाशकं, यथा
चक्षू रसादेरशक्तं च सकलमिप संवेदनं स्वप्रकाशे इति तद्वैकल्यमिति चेत्।अस्यानुमानस्यापि यदि तद्वैकल्यं, अनुमानान्तराक्तस्यापि तदन्तराक्तद्वैकल्यं प्रतिपक्तद्यमिति कथमनवस्थितिर्नभवेत् ? अभिँकच्यभावात्, यावदिभिक्षचिस्तावदेव भवत्यनुमानस्य
प्रबंधस्तदभावे त्ववस्थितिरेवेति चेत्र, तिर्हि कुतिश्चिद्दिप सकलस्य
संवेदनस्य प्रकाशवैकल्यप्रतिपत्तिरिति—कथं तत्र परोक्षत्ववचनं ? ततः सकलस्यापि संवेदनस्य स्वप्रकाशवैकल्यमनुमानादैविजगिमिषता स्वप्रकाशकमेव तदभ्यपगन्तव्यम् । तद्वदर्थज्ञानमपि । तस्याप्यनुमानवर्दन्तोक्षपतया परिस्फुटस्यावलोकनात् ।
तच्छक्तेरपि तत प्रवाध्यवसायात् । सत्यपि परोक्षत्वे कुतस्तस्यः
प्रतिपक्तिः अन्यथा तदभ्यनुज्ञानानुपपत्तेः।

अर्थप्रकाशादेवं तस्य तद्दन्यथानुपपन्नत्या निर्णयादिति चेन्न-तर्दंप्रकाशस्य ज्ञानधर्मत्वे ज्ञानवत्परोक्षस्यैव भावात्, तत्र च तद्द-न्यथानुपत्तेनिर्णयः परिज्ञात एव तद्दुपपत्तेः । परिज्ञात एवायं स्वैत इति चेत्, न तर्हि परोक्षत्वं ज्ञानस्य। तद्धर्मस्यार्थप्रकाशस्य स्वप्रकाशत्वे तद्व्यतिरेकिणो ज्ञानस्यापि तद्दुपपत्तेः । अन्यत-स्तस्य परिज्ञानमिति चेत् किं पुनरत्र तद्दन्यत् प्रत्यक्षमिति चेन्न तस्येन्द्रियसंप्रयोगाद्वत्पत्तेः ज्ञानधर्मे चार्थप्रकाशे तद्दभावात् कथं

९ जैनः पृच्छति ।२ मीमांसको वदति ।३ ज्ञानं न स्वप्रकाशकं तत्र तस्याशक्त-त्वात् । ४ आकांक्षाभावात् । ५ जैन आह । ६ अनुमानात् । ७ ज्ञातुभिच्छता मीमांसकेन । ८ अंतर्भुखरूपतया । ९ तत्प्रतिपत्तिरिति शेषः । १० जैन आह । ११ निश्चिते वस्तुनि । १२ स्वतः परतो वा इति शंकायां स्वत इति चेत् । १३ जैन आह ।

प्रत्यक्षत्वं सत्यपि तेसिमस्तत्प्रकाशवत्तद्वीमणो ज्ञान-स्यापि तत एव प्रतिपत्तेर्व्यर्थमनुमानं भवेत् । तम्र ज्ञानधर्मस्त-त्प्रकाशः । भवत्वर्थस्यैव सधर्म इति चेत्, न, तस्यापि स्वतः प्रति-पत्तिरर्थस्याचेतनत्वेन तद्नुपपत्तेः । चेतनत्वे तु विज्ञानस्यैवाव-स्थित: । न बहिरथों नामेति तन्निबन्धनः कश्चिद्पि क्रियाविधिः स्यात् । परतः प्रतिपत्तावपि तंस्मादात्मज्ञानस्यैव कुतोऽनुमानं, न परज्ञानस्य ततोऽपि तत्प्रकाशसंभवात् । तस्याप्रत्यक्षत्वेन तत्क्व-तस्य तत्प्रकाशस्याशक्यप्रतिपात्तकत्वादिति चेन्न, आत्मज्ञानस्या-प्यप्रत्यक्षत्वाविशेषात् । तन्नार्थधर्मस्यापि तस्य कुतश्चित्सिद्धिः, नचासिद्धस्यान्यथानुपपत्तिनिर्णयो यतस्तदनुमानमर्थज्ञानस्य,त-दुक्तम् । ''अन्यथानुपपन्नत्वमसिद्धस्य न सिद्धचतीति' ततोऽर्थस्य प्रत्यक्षत्वमन्विच्छता प्रत्यक्षमेतज्ज्ञानमभ्युपगन्तव्यम् । अनुभव-स्यापि तथैव भावात् । नचैर्वं स्वपरविषयतया मरीचिकातोया-द्विदनस्यापि प्रामाण्यप्रसङ्गः । समीचं एव तद्वपगमात् । न च तद्वेदनस्य सम्यक्त्वं बाधवत्त्वात् । नै समानविषयेण बाधस्ततः संवादेन सम्यक्त्वस्यैद्योपपत्तेः। नाऽपि विसदृशविषयेण नीलज्ञा-नेन पीतज्ञानेन पीतज्ञानस्य तत्प्रसंगात्। बाघोऽपि न स्वरूपापहार उत्पैत्तिसमये तद्भावे तस्यानुत्पत्तिप्रसंगात् । अन्यदा च स्वैयमेव नाज्ञात् । नापि विषयापहारस्तस्य नराधिपधर्मत्वेन ज्ञानेष्वसं-भवात् । नच फलापहारः फलस्यापि विषयपरिच्छेदप्रवृत्त्योद्-

१ प्रवर्त्तत इति शेषः । २ प्रत्यक्षे । ३ अधेप्रकाशधर्मिणः । ४ मिथे ज्ञानमस्ति अधेप्रकाशाद्यन्यथानुपपत्तेः । ५ कियाविधेः । ६ स्वकीयस्य । ७ परकीयस्य । ८ उक्तप्रकारेण ज्ञानस्य स्वप्रकाशकत्वे सति । ९ ता-षष्ठी-सत्यस्येत्यर्थः । १० प्रभाकर आह । ११ उत्पत्तिसमयेऽन्यदा वा । १२ बाधमंतरेण प्रथमज्ञानस्य ।

स्ततो दर्शनात्। न चापरो बाधप्रकार इति चेन्न, तद्विषयासत्त्वज्ञा-पर्नस्यैव वाधकत्वात्, तस्य च मरीचिकाप्रत्यये सित नेदं तोयं किंतु मरीचिका इत्याकारस्यावलोकनात्। कर्तव्यश्चैवमभ्युपगमो उन्यथाबांधासत्त्वस्यापि अवबोधनानुपपत्तेः, न समानविषयेणे-त्यादिविचारस्य वैयथ्योपनिपातात्। तन्न विपर्ययस्य प्रामाण्यम-सम्यक्त्वात्, एवमव्युत्पैन्नसंशययोरपि तत्रापि यथातत्त्वनिर्णयस्य सम्यक्त्वस्याभावात्। ततस्तोयादावेव तत्प्रत्ययस्य तन्नावः तस्य चाभ्यासदशायां स्वत एवावगमोऽन्यर्थां तु पद्मगन्धोदकाहरणादे-लिङ्गविशेषात्। न चैवं लिङ्गप्रत्ययसम्यक्त्वस्याप्यन्यतो लिङ्गा-दवगमे अवस्थानं दूरानुसरणेऽपि कस्यचिद्भयस्तविषयस्य तत्प्रत्ययस्य संभवात्। ततः सुपरिज्ञानत्वात् ज्ञानेषु सम्यक्त्वस्यै-वोपपन्नं, इदं सम्यग्ज्ञानमेव प्रमाणं अन्यथा तदनुपपत्तेरिति।

> देवस्य मतमुद्रीक्ष्य विचारज्ञानिनां प्रभोः । मयाऽभ्यधायि संक्षिप्य प्रमाणस्येह लक्षणम् ॥१॥

इति श्रीमद्वादिराजसूरिप्रणीते प्रमाणनिर्णये प्रमाणलक्षणनिर्णयः ।।

१ निवेदनस्य । २ प्रतियोगिभूतबाधज्ञानाभावे तदभावज्ञानानुपपत्तेः । ३ अन-ध्यवसायः । ४ न तु मरीविकादौ तत्प्रत्ययस्य तद्भावः । ५ अनभ्यासद्शायां ।

## प्रत्यक्षनिर्णयः ।

#### - AKE

तच्च प्रमाणं द्विविधं, प्रत्यक्षं परोक्षं चेति । तत्र यत्स्पष्टावमासं तत्प्रत्यक्षम् । किं पुनिरदं स्पाष्ट्यं नामं ? विशेषावबोध इति चेन्न, सामस्त्येन संसारिज्ञाने क्वचिद्गि तद्गमावंति, असामस्त्येन तद्भावस्य परोक्षे प्रत्ययेऽभिधानस्य मानत्वात् । आलोकपरिकल्लित्महणं तदिति चेन्न, अव्यातेः, रूपज्ञान एव तस्य भावात्, न स्पर्शादिज्ञानेषु । न चैतेषामप्रत्यक्षत्वमेव, तत्प्रत्यक्षत्वस्य निर्विवाद्वात् । अव्यवहितग्रहणं तदित्यपि न मन्तव्यं, निर्मलस्पिटिक् व्यवहितऽपि वस्तुनि स्पष्टस्यैव तद्भानस्यावलोकनात् । वृक्षोऽयं शिंशपात्वादित्यादेरनुमानस्यापि प्रत्यक्षत्वप्रसक्तिरव्यवहितग्रहणात्, तस्मादन्तर्मलविक्लेषनिबन्धनो विशुद्धिविशेष एव स्पान् क्वित्यप्रस्तिः उपपन्नम् ।

सामान्यविशेषः स्पष्टियमिति चेद्गिमतिमदं विशुद्धिवि-शेषस्यैव तत्तत्प्रत्यक्षसदृशतया तद्विशेषत्वात् नित्यनिर्वयव-रूपस्य च तस्य प्रत्याख्यानात् । कुतः पुनिरदमवगतं स्पष्टमेव प्रत्यक्षमिति ? द्विवाहुरेकशिरा नर इत्यपि कुतः ? तथैव प्रत्यक्षे-णावेक्षणात्, । प्रत्यक्षस्य स्पष्टत्वे स्वानुभवनेन तथैवान्वीक्ष-णादिति समः समाधिः । सम्यग्ज्ञानस्य व्यवसायात्मकत्वे प्रत्य-

<sup>9</sup> विमतं ज्ञानं प्रत्यक्षं भवितुमहिति विशेषावबोधकत्वात् । २ भागासिद्ध इति भावः । ३ परोक्षप्रमाणनिर्णयप्रस्तावे वक्ष्यमाणत्वा दिति निर्गेष्ठितोऽर्थः । ४अनैकांतिक -दोषो भवेदिति भावः । ५प्रतिपक्षमनुष्रत्तरूपं सामान्यं परोक्षव्याष्ट्रत्तरूपं तदेव विशेषः ६ यौगमतं सामान्यविशेषोऽर्थात्परसामान्यं । ७ जैनः । प्राह् ८ अवगतामितिशेषः । ९ बौद्धो वदति ।

क्षस्यापि तद्भेदस्य तदात्मकत्वेन भवितव्यं, नच तस्य तदास्ति, तेनाभिलापसंबद्धतया स्विविषयस्याग्रहणात् । तथा तद्गहणस्यैव व्यवसायत्वादिति चेत्, नैवं, व्यवसायस्यैवाभावप्रसंगात् । अभि-लापेन हि तद्गतेनैव विषयस्य संबन्धस्तत्र तद्भावात् । स्मरणोप-नीतेन संकेतकालप्रतिपन्नेनेति चेन्न । र्रमरणस्य निर्विकल्पकत्वे तद्विषयस्य स्वलक्षणत्वेन क्वचिद्वपनयनानुपपत्तेः । व्यवसायरू-पत्वे च तेनापि स्वविषयस्याभिलापसंबद्धस्यैवं स्मर्त्तव्यं, तद्-भिलापस्यापि तथाविधस्यैव तत्स्मरणेनेत्यनवस्थितिप्रसंगात । स्मरणस्य तदनभिसंबद्धवस्तुवेदित्वेपि व्यवसायस्वभावत्वे प्रत्य-क्षस्यापि तर्तिक न स्यात ? अभिलापसंबन्धवैकल्ये कुतस्तस्य व्यवसाय इति चेत्, अभिलापस्मरणस्यापि क्रतः ? शब्दसामान्य-तत्संबन्धयोग्यस्य तेन ग्रहणादिति चेत्, प्रत्यक्षेऽपि तंत एव सोऽस्तु, तेनाऽपि सामान्यस्य वस्तुषु सदृशपरिणामस्य परिच्छे-दात्। र्जन्यथा शुक्तिकादौ रजताद्यपेक्षया साधर्म्यदर्शनस्याभावात् कथं तन्निबन्धनस्तत्र रूप्याद्यारोपः। यत इदं सूक्तं भवेत्, 'शुक्तौ वा रजताकारो रूप्यसाधर्म्यदर्शनादिति ''। न च साधर्म्या-दुपरं सामान्यमपि तस्य नित्यव्यापिस्यभावस्य क्वचिद्प्यप्रतिवे-दुनात् । तद्विषयत्वेऽपि परामर्श्योकल्याद्व्यवसायमेव प्रत्यक्षमिति चेन । नीलिमिदं पीतिमिदं इति तत्र परामर्शस्य प्रतिपत्तेः। प्रत्यक्षादन्य एव सः परामर्श इति चेन्ने स्पष्टत्वेन प्रतिभासनात्,

१ अभिलापसंबद्धस्य स्वविषयस्येत्यर्थः । २ '' विकल्पो नाम संश्रितः '' इति वचनास्वाभिधानविशेषापेक्षा एव निश्चयैनिश्चायंते इत्यभ्युपगमात् । ३ अभिलापसं- बद्धस्वविषयप्रहणस्य व्यवसायत्वे । ४ अनन्यदेशकालाकारत्वेन । ५ वस्तुसंबद्ध-सामान्यप्रहणादेव । सहशपिणामस्यासामान्यत्वे । ६ कल्पना इति शेषः । ७ जैनः ।

स्पाष्ट्यमि तत्र प्रत्यक्षप्रत्यासत्तेरच्यारोपितमेव न वास्त-विमिति चेत्, प्रत्यक्षस्य चैतन्यमप्यर्थान्तरचेतनसंसर्गाद्-ध्यारोपितमेव न वास्तविमिति किं न स्यात् ? यतः सांख्ये-मतस्यानभ्युपगमः प्रत्यक्षादिज्ञानव्यतिरेकेण चेतनस्याप्रति-पत्तेरिति चेत् । न । परामर्शव्यतिरेकेण प्रत्यक्षस्याप्रतितिः । विकंल्पप्रतिसंहारवेलांयां तथैव तस्य प्रतिपत्तिरिति चेत्, न । सकलचित्तवृत्तिविकलवेलायां चेतनस्य तथैवानुभवात्, अत एव पवोक्तं "तदा द्रष्टुः स्वरूपेऽवस्थान" मिति श्रूयत एव केवलं ताहशी वेला न कदाचिद्प्युपलभ्यत इति समानमितरवे लायामित् ततो यथां प्रत्यक्षादेरन्यन्तं चेतनमनध्यवंसितेः । तथा तत एव न परामर्शादन्यत्प्रत्यक्षमि । अत एव परामर्शात्मकत्वं स्पाष्ट्यमेव मानसप्रत्यक्षस्य प्रतिपादितमलङ्कारे ।—

> इदिमित्यादि यज्ज्ञानमभ्यासात्पुरतः स्थिते । साक्षात्करणतस्तत्र प्रत्यक्षं मानसं मतम् ॥ इति

कथं पुनर्व्यवसायात्मकत्वे प्रत्यक्षस्याश्वं विकल्पयतो गोदर्शनं व्यवसायेन गां पश्यतस्तत्र तेंद्रन्यारोपस्यासंभवात्। निश्चेयारोपम-नसोर्बाध्यबाधकभावादिति चेन्न । तदा देंश्वेननाश्वसाधम्यस्यैव गवि व्यवसायात्तत्र चारोपस्यानुपपत्तेर्विशेषाकारे तस्यारोपो न च तस्य व्यवसायः। कुतस्तिर्हि तत्र तदारोपहित चेत् साधम्यनिर्ण-

<sup>9</sup> चेतनसंसर्गाचितना बुद्धिरित्यस्य २ बौद्धो वदित ३ " संहृत्य सर्वतिश्चितां स्तिमितेनांतरात्मना । स्थितोऽिप चक्षुषा रूपमीक्षते साऽक्षजा मिति " रिति ४ सांख्ये-रिति शेषः ५ यथा शब्देन दष्टांतः परामृह्यते ६ भिन्नं ७ अनिश्चयात् ८ बस्तुनीति शेषः ९ बौद्धो वदिति १० गवि अश्वोऽयमित्याद्यारोपस्य ११ निश्चयज्ञानारोपज्ञान् योः १२ गोरिति शेषः १३ खंडमुंडाकारे ।

यादेव तस्य तद्नुकूलतया प्रतीतेः । भैवतस्तु द्वःपरिहर पर्यत्योगः। मानसप्रत्यक्षेण नीलादिवत् क्षणक्षयादेरैपि निर्णये कथं तत्राक्षणिकत्व।द्यारोपो यतस्तद्व्यवच्छेदार्थमनुमानप-रिकल्पनमिति। न च तस्य तेनानिर्णयो नीलादावपि तत्प्रसंगात। असकलप्रतिपत्तरनभ्युवगमात् । न चारमाकं परामर्शभावेन प्रसितं, मनोव्यवसायस्य विनापि तेनाव्युत्पत्त्यादिविरोधिरूप-तयैवोपपत्तेः । अतदूपस्य तु न प्रामाण्यं अविसंवादवैकल्यात् । तथाहि । यद्विसंवाद्विकलं न तत्प्रमाणं, यथा अज्ञस्य विषद्रीनं, तद्विकलं च सौगतपरिकल्पितं दर्शनमविसंवादो हि इत्थं गेयमित्थं चित्रंमित्यभिसन्धिकरणमेवा—"भिपा-यनिवेदनादविसंवादन "--मिति वचनात् । न च तन्निवे-द्नमव्यवसायस्य, अज्ञविषद्र्नस्यापि तत्त्रसंगात् । अव्य-सायस्थापि दुर्शनस्य व्यवसायजननात्तन्निवेदनमिति चेन्न। अव्यवसायाद् व्यवसायस्य गर्दभादश्वस्येवानुपपत्तेः । व्यवसाय-वासनोन्मीलनेनाय्यवसायस्यापि व्यवसायहेत्रत्वं दर्शनस्येति चेन्न । तद्ददर्थस्यैव तद्धेतुत्वप्रसंगेन अन्तर्गडुने। दर्शनस्याकल्प-नापत्तेः । वैयवसायहेतुत्वेन चाविसंवादित्वमौपचारिकमेव दुर्भनस्य स्यात् । मुख्यतः संनिपत्याभिप्रायनिवेदनेन व्यवसाय-स्यैव तद्वपपत्तेः। न च ततस्तस्य प्रामाण्यं। सैन्निकर्षादावपि

<sup>9</sup> बौद्धस्य मानसं प्रत्यक्षं व्यवसायात्मकमिति सौगतमतम् । २ स्वर्गप्रापः णादि ३ सर्वे क्षणिकं सत्वादित्यादि । ४ तस्माद् : ष्टस्य भावस्य दृष्ट एवाखिलो गुणः । भ्रांतेर्निश्चीयते नेति साधनं संप्रवर्त्तते ॥ इति बौद्धैवंस्तुनो निरंशत्वाम्युपगमात् ५ नित्यप्रसक्तं संबद्धमित्यर्थः ६ अभिप्रायकरणमेव ७ वसः, दर्शनस्येत्यर्थः । ८ प्राकटचेन । ९ निरर्थकस्य । ९० अव्यवधानेन । ९९ अन्ययेति शेषः ।

तत्प्रसङ्गात् । ततो युक्तमविसंवादवैकल्याद्दर्शनमप्रमाणमिति । तदुक्तम् ।

विषद्र्शनवत् सर्वमज्ञस्यौकल्पनात्मकम् । द्रशनं न प्रमाणं स्याद्विसंवाद्द्वानितः ॥ १ ॥ इति प्रामाण्याभावे च दूरतः प्रत्यक्षत्वं, तस्य तद्विशेषत्वेन तद-भावेऽनुपपत्तेरतः प्रत्यक्षाभासं तदिति प्रतिपत्तव्यं ।

भवत तहीं निद्रयार्थयोः सन्निकर्षः प्रत्यक्षं, वस्तुसाक्षात्करणस्य सर्वत्र तत एव भावादिति चेन्न । तस्याचेतनतया वस्तुप्रमितौ साधकतमत्वानुपपत्त्या प्रामाण्यस्यैव प्रतिक्षेपात् । न च तत एव साक्षात्करणं विषयस्य, तद्भावेपि चक्षुषा पटस्य तत्प्रातिपत्तेः । अस्त्येव चक्षुषस्तदिषयेण सन्निकर्षः, प्रत्यक्षस्य तत्रासत्वेऽप्यनुमानतस्तद्वगमात् । तच्चेदमनुमानं; चक्षुः सन्निकृष्टमर्थं प्रकाशयित बाह्येन्द्रियत्वात्त्वगादिवत।इतिचेतः अत्र न तावद्गोलकमेव चक्षुस्तै-द्विषयसिकर्षप्रतिज्ञानस्य पत्यक्षेण बाधनात्तेन तत्र तद्भावस्येव प्रतिपत्तेर्हेतोश्च तद्वाधितं कर्मनिहेशानन्तरं प्रयुक्तत्या कालात्ययापिदृष्टतोपनिपातात् । न तन्मात्रं चक्षुस्तद्विमकलापस्य तत्त्वात्तस्य च रिक्षपरीतं चक्षुस्तैजसत्वात् प्रदीपवदित्यंत्रस्तैजसत्वस्यापि तेजसं चक्षुः क्षपादीनां मध्ये कपस्यैव प्रकाश-कत्वात्तद्वदित्यनुमानतोऽवगमादिति चेत्। किंपुनरत्र चक्षुर्यत्र तैज-सत्वं साध्यं? नगोलकमेव तस्य क्षपप्रकाशकत्वासिद्धेः; राक्षिपिरक्रस्नौति चेन्न, तस्याद्याप्य-कर्णनावेकल्यप्रसंगात् । रिक्ष्मपैरिकरितमिति चेन्न, तस्याद्याप्य-

<sup>9</sup> अन्यवसायात्मकम् । २ तस्य विषयेण सह सन्निकर्षप्रतिज्ञानस्य, चक्षुः सिन्नकृष्टमर्थे प्रकाशयतीति प्रतिज्ञाया इत्यर्थः । ३ विषयकथनपश्चात् । ४ अतो-ऽनुमानात् । ५ तदसिद्धौ तैजसत्वासिद्धिः, तदसिद्धौ च राईमपरिकल्पितत्वस्या-सिद्धिः। ६ चिक्षः ।

सिद्धत्वेन रूपादीनामित्यादेईतोराश्रयासिद्धदोषात्। व्यभिचारी चायं हेतुः—स्वच्छजलेन तस्य तद्दन्तर्गतरूपमात्रप्रकाशत्वेऽपि तैजसत्वाभावान्न तैजसत्वाद्धिमवत्वं चक्षुषः। अरिह्मवता कुतो न तेन व्यवहितस्यापि ग्रहणमप्राप्तेरिवशेषात्? रेहिमवतापि कुतो न स्वसन्निकृष्टस्यांजनादेरंजनशलाकादेः प्रदीपादिनेव ग्रहणं प्राप्तेरं-भेदात्? तथा स्वाभाव्यात्, इति समानमन्यत्रापि समाधानम्। ततो गोलकमेव केवलं चक्षुर्नच तस्य विषयसंनिकर्ष। इति सिद्धम् विनापि तेन तद्विषयस्य साक्षात्करणं। तथा सुखादेरपि। तद्देदन मपि संनिकर्षजमेव वेदनत्वात् घटादिवेदनवत्। सन्निकर्षोऽपि तत्र संयुक्तसमवायो मनःसंयुक्ते आत्मिन सुखादेः समवाया-दिति चेन्न। दृष्टान्तस्य साध्यवैकल्यात्तत्र सन्निकर्षाभावस्य निक्षपितत्वात्।

अपि च यदि तद्देदनादनर्थान्तरं सुखादिनं तिहं तेन मनसः संनिकर्षः, ततः पूर्व तस्यैयाभावात्। वेदनसभये भावेऽपि ज्यर्थस्तत्संनिकर्षस्तस्य वेदनार्थत्वात्। तस्य च ततः प्रागेवोन्यसं:।अर्थान्तरमेव ततः सुखादिरतः प्रागपि तस्य भाव इति चेत्, स यद्यनुभवरहितस्यैव सकलतःपूर्वसमयेऽपि भाव, इति न चैन्दनदृहनादेस्तस्योत्पित्तः शक्याँवक्रुतिः। अनुभवसहितस्यैवेति चेन्न तिर्हि तस्मादिन्द्रयसंनिक्वष्टादुत्पत्तिस्तदेदनस्य समसमय-भावित्वात्। अनुभवविरुद्धं च सुखादेस्तदेदनादर्थान्तरत्वं स्व-संवेदनरूपस्यैव तस्यानुभवात्। कथं तिर्हि तदेदनस्य प्रामाण्य-

<sup>9</sup> यौगो वदति । २ सिद्धान्ती प्राह ॥ ३ प्रदीपात्रकज्ञलरेखादेः । ४ यथा घटादौ प्राप्तिस्तथांऽजनादावपीति प्राप्त्यभेदः । ५ उत्पादकःवात् । ६ द्वंद्व-समासः कार्यः, चंदनात्सुखस्य दहनात्-अग्नेः दुःखस्य । ७ शक्या कल्पना । ८ अन्यः प्राह।

मात्मवेदनमात्रस्य तदनभ्युपगंमात् । "अर्थात्मवेदनं न्यायं प्राहु " रित्युक्तत्वादिति चेन्न । अनुम्रहपीडादिरूपेण तस्य तद्दे-दनात्कथंचिदर्थान्तरस्यापि भावादिन्त्यपपन्नमन्यापकत्वं संनिक-वर्षय । तद्भावे घटादी सुखादी च प्रत्यक्षस्योक्तयोपपत्त्या द्यवस्थापनात् । यदि च संनिकर्षस्य प्रत्यक्षत्वं तार्हि चक्षुषा रूपवद्यस्थिप महणप्रसंगस्तस्य तत्रवेतरत्रापि संयुक्तसमवायेन संनिकर्षात्, तद्विशेषस्याभावात् । नो चेक्तस्य वर्षि प्रत्यक्षत्वं, सित तिस्मिन्विषयसंविक्तिनियमात् । न संनिकर्षस्य विपर्ययादित्य-सुपत्र्वं तहि प्रत्यक्षस्य ।

यत्पुनमीं मांसकस्य मतं '' इन्द्रियविषयसं प्रयोगादुत्पन्नं ज्ञानं प्रत्यक्षं'' इति, तद्दि न युक्तम्। संप्रयोगस्य संनिकर्षार्थत्वे नैयाियकवद्दोषात्। यदि चेन्द्रियसिक्षकर्षात्तद्वच्छिन्न एवात्मप्रदेशे ज्ञानं; ति तद्देशया पर्वतादेः प्रत्यासम्बन्धात्तत्र किमपेक्ष्य दूरादिप्रतिपत्तिः। गोलकाधिष्ठानं शरीरमपेक्ष्येति चेन्न, तस्यासिन्निः कृष्टत्या तज्ज्ञांनेनाम्बहणात्। नचागृहीते तिस्मस्ततोऽयमतिदूर् इति भवति प्रतीतिः। अरन्तरेणापि संनिकर्षं तस्य महणे पर्वतादेरिः स्यादिति न युक्तं तत्र तत्कल्पनं। गोलकाधिष्ठान एवात्मप्रदेशे ततस्तंज्ज्ञानमिति चेत्कथिमिन्द्रियामवर्तिनस्तस्मात्तन्म्लगते तत्र विषयंज्ञानमिति चेत्कथिमिन्द्रियामवर्तिनस्तस्मात्तन्मूलगते तत्र विषयंज्ञानमिनिद्यान्तरेष्वेवमर्वर्देशनात्। तत्राद्धेस्यापि चक्षुषि

१ जैनै: । २ प्रमाणम् । ३ एकांतेन नियमेन भवः तस्यैकांतिकस्य ॥ ४ इन्द्रि-याणामर्थे न्यापारः, तत्प्रगुणतयाऽवस्थानं,कार्याऽवसया शक्तिर्वा संप्रयोगः ५ आत्मनः सर्विगतत्वात् । ६ संनिकषीभावेन । ७ सन्निकर्षज्ञानेन । ८ विनेत्यर्थः । ९ विष-यज्ञानं । १० अर्थज्ञानं । ११ अनुपलच्चेः । १२ अनुपलच्चस्यापि विषयज्ञानस्य ।

कल्पनायां वरमप्राप्यकारित्वमेव कल्पितमप्राप्यकारिण एव गोलकस्य प्रतीतेः।

न च गोलकं चक्षुस्तद्रिमप्रसरस्य तत्त्वादिति चेत्, कथं तिंद्रि चंक्षुरर्थस्य चिकित्साविधेगोंलके करणमन्यार्थस्यान्यत्र तद्तु-पपत्तेः । चक्षुरर्थस्य पादे कथमभ्यङ्गस्य करणमिति चेन्न, पादा-भ्यक्तस्य स्नेहस्य तन्नाडीरन्धद्वारेण चक्षुरवाप्तस्य तद्वपकारि-त्वात्। न चैवं गोलकाभ्यक्तस्यांजनादेस्तद्वहिर्गतरिमप्रसरावाप्ति-स्तद्नुपलंभात् । न च शक्योपलंभस्यानुपलिधर्रन्तरेणाभावं संभवति, तन्न संप्रयोगस्य संनिकर्षार्थत्वम् ।

अनुक्क् लार्थत्विमिति चेत्, रैयान्मतं। यहणानुँक्क्त्येनावस्थानमेव विषयविषयिणोः संप्रयोग इति तन्न, विषयानुक्क्त्ययहणं प्रत्यनु-पयोगात्। अन्यथा तद्रहितस्य द्विचंद्रादेरयहणप्राप्तेः। असतस्तद्र-हितस्यापि यहणं न सत इति च विभागपरिकल्पनस्य निर्वन्ध-नत्वात्। तन्न संप्रयोगस्यापि प्रत्यक्षत्वं।

भवतु व्यवसायस्यैव विषयाकारपरिणतिविशेषात्मनो बुद्धिव्या-पारस्य प्रत्यक्षत्वं, प्रतिविषयाध्यवसायो दृष्टमितिवचनाद्, दृष्ट मितिच प्रत्यक्षस्याभिधानादिति चेन्न। विषयाकारपरिणामे बुद्धेर्द-पंणादिवदेव तस्याः प्रामाण्यान्मूर्त्तत्वेनाचेतनत्वापत्तेः। अचेतनैव बुद्धिरिनत्यत्वात्कलशादिवदिति चेत्। कथिमदानीं द्र्पणादिवदेव तस्याः प्रामाण्यं यतस्तद्धापारिवशेषस्य प्रत्यक्षत्वं, तस्य तद्विशेष-त्वेन तदभावेऽनुपपत्तेः। चेतनसंपर्काचेतनैव बुद्धिरिति चेत्। कुतो न द्र्पणादिरप्येवं? चेतनस्य व्यापकत्वेन तत्संपर्कस्य तत्रापि भावात्। बुद्धावेव तद्विशेषस्य भावादिति चेत्। स कोऽपरोऽन्यत्र

९ चक्षुर्निमित्तस्य । २ अभावं विनेति भावः । ३ जैनो वदति । ४ प्रहणयो-उयतया । ५ अर्थानिमित्तकत्वात् । ६ निःकारणत्वात् ।

तत्स्वाभाव्यादिति चेतनात्मैव बुद्धिः। न चैवं तत्र विषयाकार-कल्पनमुपपन्नं मूर्त्तत्वाभावात्, मूर्त्तेषु एव दर्पणादिषु मूर्त्तमुखा-द्याकारस्योपलंभादिति न तेदाकारस्य व्यवसायत्वेन प्रत्यक्ष-त्वकल्पनमुपपत्तिमत् । कुतो वा बुद्धेरन्यस्य चेतनस्य भावे ततः एव न विषयप्रतिपत्तिर्यतो बुद्धेस्तदर्थान्तरस्य कल्पनं । बुद्धि-करणकादेव ततस्तत्प्रतिपत्तिकरणकस्य तत्र तद्यापारस्यासंभ-वात्ततो बुद्धयध्यवसितं बुँद्धिप्रतिसंकान्तमेव चेतनः प्रंतिपद्यते, ततो युक्तमेव तत्कल्पनं साफल्यादिति चेन्न। बुद्धचप्रतिपत्तौ तत्प्रतिसंक्रान्तस्य विषयस्याशक्यप्रतिपत्तिकत्वाद्दर्पणाप्रतिपत्तौ तत्प्रतिसंकान्तमुखप्रतिपत्तेरप्रतिपत्तेः। तत्प्रातिपात्तिश्च यदि बुद्धय-न्तरप्रतिसंक्रमद्वारेण, भवत्यनवस्थानं; तद्नतरस्यापि तद्परत-त्प्रतिसंक्रमद्वारेणेव प्रतिपत्तेः। अतहारायां तु प्रतिपत्तौ विषयप्रति-पत्तेरपि बुद्धिप्रतिसंक्रमनिरपेक्षाया एवोपपत्तेः कथं न व्यर्थेव बुद्धिपरिकल्पना भवेत्। बुद्धेविषयप्रतिपत्तिवत् स्वप्रतिपत्ताविष स्वयमेव करणत्वादुपपन्नं तत्प्रतिपत्तेस्तदन्तरप्रतिसंक्रमनिरपे-क्षणं । न चैवं विषयप्रतिपत्तेर्विषयस्य ग्राह्यतया कर्मत्वेन स्वप-तिपत्तौ करणत्वानुपपत्तेरिति चेत्; कथमिदानीं बुद्धेरिप तत्प्रति-पत्तौ करणस्य कर्मत्वं यतस्तद्वाद्यता भवेत, कर्मणः करणत्ववत् करणस्यापि कर्मत्वानुपपत्तेः। बुद्धार्वुभयधर्मीपपत्तौ विषयेऽपि स्यादविशेषात् । विषयस्य स्वप्रतिपत्तिकरणत्वे सर्वोपि विषयः सर्वस्य प्रतिपन्न एव भवेत्तत्प्रतिपत्तिकरणभावस्य सर्वत्र तत्र भावादिति चेन्न, बुद्धावप्येवं प्रसंगात्।

१ सांख्यो विक्त २ बुद्धिव्यापारस्य । ३ बुद्धिप्रतिबिंबितमेव विषयं । ४ जानाति । ५ प्रतीता अप्रतीता वेति विकल्पद्वयं कल्पयत्राह । ६ कर्मत्वकरणत्वे ।

अथ या यस्य बुद्धिः सैव तस्य तत्प्रतिपत्तौ करणं नापरा तद्यमदोष इति । यैस्योति कुतः ? कुश्चित्प्रत्यासत्तिविशेषादिति चेन्न, विषयेऽपि तुल्यत्वात् । तस्यापि हि यो यस्य प्रत्यासन्नः सः एव तस्य तत्प्रतिपत्तौ करणं नापर इति वक्तुं शक्यत्वात् । सर्वोपि सर्वात्मानं प्रति प्रत्यासन्न एवात्मनो व्यापकत्वेन सर्वत्र तत्र भावादित्यपि समानं बुद्धिष्वपि । तन्न विषयप्रतिपत्तौ विषयवद्धद्धेरपि करणत्विमिति न तद्यापारस्य प्रत्यक्षत्वं, प्रागु-कस्य सम्यग्ज्ञानस्यैव स्पष्टावभासिनस्तद्वपपत्तेः ।

#### अथ प्रत्यक्षस्य भेदद्वयवर्णनं विधीयते ।

तच प्रत्यक्षं द्विविधं, सांव्यवहारिकं मुख्यं चोते। सांव्यवहारिकमिप द्विविधं, इन्द्रियप्रत्यक्षमनिन्द्रियप्रत्यक्षं चेते। तत्रेद्वियस्य चक्षुरादेः कार्यं यहहिनींलादिसंवेदनं तदिन्द्रियप्रत्यक्षम्।
कैथं पुनस्तस्य विषयनियमः? केथं च न स्यात्? संवेदनातमना
नीलादिवत्तद्परिनरवशेषविषयापेक्षयाऽपि तस्य तुल्यत्वादिति
चेन्न, शक्तिनियमतस्तदुपपत्तेः। नियतशक्तिका हि संवित्तयः स्वंहेतुसामर्थ्यादुपजायंते संसारिणामतो नियतस्यैव विषयस्य
प्रतिपत्तिनं सर्वस्य। यावन्नियतशक्तिकत्वात्तत्र विषयनियमर्स्ता
विन्यतविषयसारूप्यादेवितं कुता न भवेत्। भवंति हि नीलसाकृष्ये संवेदनस्य नीलस्यैवेदं संवेदनं न पीतादेरिति तन्नियम,
इति चेत्, किं पुनस्तस्य तत्सारूप्यं? न तावत्सदिहरूपं तस्यापिसर्वत्र साधारणत्वेन नियामकत्वानुपपत्तेः। नीलक्रपमेव तिदिति

९ स्याद्वादी आह । २ बुद्धेरतत्वाम्युपगमादिति शेषः ॥ ३ सौगतः पृच्छति । ४ जैनः पृच्छति । ५ चक्षुरादिकार्यसैवेदनस्य । ६ ज्ञानावरणवीर्योतरायकर्मक्षयो-पशमसामर्थात् । ७ यथा । ८ तथा । ९ विषपनियमः । १० सति ।

चेन्न । तस्य बहिरेव दर्शनाच संवेदने, तस्यान्तरतेंद्रपस्यैवो-पलंभात्। प्रतिपादितश्च तस्य संवेदनवहिर्भावः पुरस्तात्। कुतो न वा नीलसंवेदनं नीलेनेव पीतादिनाऽपि सैरूपं ? तस्यैव तत्का-रणत्वादिति चेत्, किं न चक्षुरादिनापि तस्यापि तद्वेतुत्वाविशेषा-त्। नीलानुकरण एव तस्य शक्तिरिति चेत्, व्यर्थमिदानीं तत्र तत्सारूप्यं, शक्तित एव नियमवत्या विषयनियमोपपत्तेः। एवं हि पारंपर्यपारिश्रमः परिहृतो भवति, शक्तिनियमात्सारूप्यनियम-स्ततोऽपि विषयनियम इति । सत्यपि सारूप्ये किंवा तन्नीलं यन्नीलस्येत्युक्तं। न संवेदनगतं, तत्र भेदाभावेन व्यतिरेकविभक्ते-रनुपपत्तेः । बहिर्गतिमिति चेत्, तत्रापि कुतः संवेदनं ? तस्य तद्विषयत्वादिति चेत्तदृपि क्रतः ? साक्षादेव तेन तस्य यहणा-दिति चेन्न, बहिरन्तारूपतया नीलद्वयस्याप्रतिवेदनात् । तत्सरूप-त्वात्तद्विषयत्वं न साक्षादिति चेन्न, तथा तद्वप्रतिपत्तौ तत्सरूपत्व-स्यैव द्वख बोधत्वात् । द्वयोर्हि प्रतिपत्तौ भवति तद्गतस्य साह्यप्य-स्य प्रतिपत्तिर्नाप्रतिपत्तौ, " द्विष्टसारूप्यसंवित्तिर्नेकरूपप्रवे-दुनात्, द्वयोः स्वरूपग्रहणे सति सारूप्यवेदनम् " इति न्यायात् । ततो युक्तं शक्तिनियमादेव विषयनियमः संवेदनस्येति । तदा-कारत्वेन तु तस्य तन्नियमे केशमशकादौ कुतस्तत्संवेदनस्य नियमः । नहि तत्र तदाकारत्वं, केशमशकादेरसद्भपतया तद्र्पकत्वानुपपत्तेः । अतः सकलस्याप्यसतस्तद्विषयत्वेन । अतदाकारतया विवाक्षितवदितरनिरवशेषावि-द्यमानापेक्षयापि तस्याविशेषात् । न वा कस्यचिद्पीत्यप्रतिवे-

<sup>ु</sup> अमध्ये इत्यर्थः । २ अनीलरूपस्य । ३ समानरूपं । ४ शक्तिप्रतिपा-दनसम्मे ॥

द्नमेवासदूपस्येति न प्रत्यक्षलक्षणे तद्मवच्छेदार्थमभ्रांतब्रहण-मुपपन्नम् । स्वयमेवासति तद्वेदने व्यवच्छेदनस्य किंशुके रागार्प-णवद्नुपपत्तेः । कथं पुनरसतः केशादेराकारार्पणवद्विषयत्वमपी ति चेत्, स्याद्यं प्रसंगो यदि तस्य स्वशक्तितो विषयत्वं। न चैवं। वेदनसामर्थ्यादेव तद्भावात्ताहशं तस्सामर्थ्यमस्यांतरादृदृष्टविशे-षाद्वाह्याद्पि गरलास्वादकामलादेरिति प्रतिपत्तव्यमनुमंतव्यं चेद-मित्थम् । अन्यथा क्वचित्कस्यचिद्पि व्यामोहस्यानुपपत्त्या तद्-व्यवच्छेदार्थस्य शौस्त्रस्य वैपाल्योपनिपातात् । असदर्थप्रतिवेद-नार्दंपरस्य च व्यामोहस्यानुपपत्तेः। ततः स्थितं स्वशक्तितो विष-यनियमः संवेदनस्य तत्त्वादसद्विषयनियमवदिति । न कस्याप्यसतः संवेदनं केशादेरिप देशांतरादौ सत एव काँमलिना प्रतिवेदनादिति केचितं । तन्न । तद्वेदनस्य यैथावस्थिततत्केशादिविषयत्वे विभ्र-मत्वाभावापत्तेः। अतहेशादित्वेन यहणाद्विश्वमत्विमति चेत न. अतद्देशत्वादेस्तत्रासत्वात्।असतोपि तस्य ग्रहणे केशादेरेव किं न स्यात्, यतस्तत्प्रतिपत्तिरसत्ख्यातिरेव न भवेत् । अर्थविषयैव तद्वित्तिस्तदर्थस्य त्वलौकिकत्वात्तत्र विश्वमाभिमानो लोकस्येति मतं यस्य तस्यापि किमिदं तदर्थस्याङौकिकत्वं ? र्समानदेशकाछैर-र्धन्यैस्तर्देशनिनिमत्ताभावेनीहरूयत्वमिति चेत्,िकं पुनस्तन्निमित्तं यद्भावात्तैस्याहश्यत्वं । काचाद्रिय कारणदोष इति चेत्, ब्याहत-

<sup>9 &</sup>quot; प्रामाण्यं व्यवहारेण शास्त्रं मोहनिवर्त्तनिमिति वाक्यात् । २ संख्यातिरस्वत्-ख्यातिः प्रसिद्धार्थेख्यातिरात्मख्यातिविंपरीतार्थेख्यातिः स्मृतिप्रमोष इत्येवंस्पस्या-परस्येति भावः। ३ भवतीति शेषः। ४ पुंसा। ५ सोख्याः। ६ यथार्थस्थित। ७ तथा च न सस्याप्यसतः संवेदनिमत्यादि न स्यात्। ८ परः प्राह्। ९ पुंभिः। १० केशा-दिदर्शन। ११ विषयस्य। १२ केशोदः।

मिदं वस्तुसद्विषयंवदनहेतोर्देशित्विमिति चक्षुरादेरिप तैत्त्वापत्तेः।
न चासावदोर्षं एव तचिकित्सायामनर्थत्वप्रसंगात्। अलौ
किकत्वं लोके तस्याविद्यमानत्वं, तद्गि तत्प्रयोजनानिष्पादनाँदिति चेत्, असद्विषयेव तिहं तत्प्रतीतिरिति स्पष्टमाभिधातव्यं,
किंमलौकिकार्थस्यातिरित्यभिधीयते।स्मृतिरेवेयं प्रागनुभूतस्यैव
केशादेः काचादिमताँऽपि प्रतिवेदनान्नासतोऽितप्रसंगादित्यि
कस्यचिद्वचनमसमीचीनमेव, स्मृतित्वे पुरोवित्तिया तस्याप्रतिवेदनप्रसंगात्। प्रमोषवशात्तथा तत्प्रतिवेदनमिति चेत्, कः
पुनरयं प्रमोषो नाम ? स्वक्षपात्पच्यातिरिति चेन्न तिर्हि
स्मृतिरिति कथं तया केशादेः प्रतिवेदनं।

स्वरूपात्प्रच्युताप्यस्ति स्मृतिर्यदि मते तव । स्रुप्तो न किं प्रबुद्धोऽस्तु जीविकौऽस्तु मृतो न किंम् ॥

अथ स्वविषयस्य पुरोवर्त्तितया प्राहकत्वमेव कुतिश्चित्तस्याः प्रमोषः । तम्न । पुरोभावस्यासत्वे यहणानुपपत्तेः, अन्यथा केशा-देरेवासतस्तत्संभवादसत्रस्यातिरेव संभवेत्र स्मृतिप्रमोषः । ततः स्थितं यथा स्वहेतुसामर्थ्यादेवासद्वभासिन इन्द्रियज्ञानस्य विषयनियमस्तथा सद्वभासिनोऽपि । तम्न सारूप्यात्तत्कल्पनमु-पपन्नं । इति निरूपितमिंद्रियप्रत्यक्षम् ।

१ वस्तुसाद्विषयवेदनहेतुत्वाविशेषात् । २ गुणः । ३ तेन केशादिना प्रयोजनस्यार्थ-क्रियास्त्रक्षणस्यानिःपादनात् ४ किमर्थमित्यर्थः । ५ पुंसा ६ सुप्तश्चेदत्रबुद्धस्तर्हि तस्य स्मरणेन भवितव्यं तच तस्य नास्तीति कथं तस्य तत्त्वमिति कस्यचि-त्रप्रश्नस्यापि स्वरूपात्प्रच्युता स्मृतिरस्तीत्युत्तरं वाच्यं । एवमप्रस्थे चतुर्थोशेऽपि । ७ अतद्देशत्वेनानुभूतस्य । ८ प्रहणमेव ९ कारणादिति शेषः १० पुरोविद्यमानत्वस्य । १९ पुरोभावस्यासत्वेऽपि तङ्गहणात् ।

### अधुना अनिंद्रियप्रत्यक्षस्वरूपकथनार्थमाह ।

किं पुनरिनंदियप्रत्यक्षमिति चेत्,सुखादेः स्मरणादिज्ञानस्य च स्वरूपवेदनमेवं तत्र स्पष्टावभासितया प्रत्यक्षव्यपदेशोपपत्तेः। अनिंदियं चेह न पौद्गैलिकं मनः प्रतिपत्तव्यं, तदायत्तजनमत्वे सुखादिस्मरणादीनां काकादिष्वमनस्केषु तदभावानुषंगात्। न च तत्र न संत्येव तानि, स्मरणप्रत्यभिज्ञानादिनिबंधनतया स्वदेहोपलब्धस्य प्रवृत्त्यदिस्तत्रापि प्रतिपत्तेरतः क्षयोपशमिविश् शेषालिंगितः कश्चिदात्मप्रदेश एवानिंदियं, तत्प्राधान्येन सुखा-द्युत्पत्तेः काकादिष्वप्युपपत्तेरत एव गुरुभिरनंतवीर्यदेवेरैपि तस्यैवानिंदियत्वमभ्यनुज्ञातम्।

किं पुनरेवं द्रव्यमनसः परिकल्पनेनेति चेत्, द्रव्येन्द्रियस्य चक्षुरादेरिप किं ? न किंचित् , अत पव तद्व्यापाराभावेऽपि सत्य स्वमादावन्तरंगाद्विशुद्धिविशेषादेव रूपादिदर्शनं । तिदंदियस्य तु जाम्रद्दशाभाविनि तद्दर्शने तद्धेतीर्विशुद्धिविशेषस्य तद्धिकरण-जीवप्रदेशाधिष्ठानत्वेन निमित्तमात्रत्वादेवं कल्पनमत पय गवा-क्षस्थानीयतां तत्र व्यावर्णयांति तत्त्ववेदिन इति चेत्, तंहिं द्रव्यमनसोऽपि परिकल्पनं क्वचित्सकलेंद्रियस्य सुखादिवेदने तद्वष्टव्धजीवप्रदेशाश्रयविशुद्धिविशेषनिष्यं निमित्तत्वेव । न च निमित्तेन सर्वदा तत्वायं भवितव्यमिति नियमो गवाक्षादिना व्यभिचारात् । कृतः पुनः शक्तिविशेषस्य क्षयोपशमात्मनो-ऽवगमो यतस्तत्प्रभवत्विमेद्रियादिप्रत्यक्षस्येति चेत्, तत प्व प्रत्यक्षात् । न तावत्तद्वेतुकं कादाचित्कत्वात् । नापि द्रव्येदिय-

<sup>9</sup> अग्रदलकमलाकारं । २ क्ष्योपशमविशेषालिंगितात्मप्रदेशस्यानिंद्रियत्वे । ३ पंचेंद्रियस्य । ४ जीवस्येति । ५ जीवस्येति । ६ विवक्षित इति शेषः ।

मात्रात्तेदभावेऽपि क्वेचिद्वत्पत्तेः, कैदाचित्तद्भावेऽप्यनुत्पत्तेः । ताँद्दशं च तदात्मनि कारणान्तरस्य प्राधान्यमावेदयति । तच्च यथोक्तशक्तिविशेष एवेत्युपपन्नमिद्रियादिप्रत्यक्षस्य तत्प्रभव-त्वमिति ।

कुतः पुनस्तद्वभयस्यापि मुख्यमेव प्रत्यक्षत्वं न भवतीति चेत्, वैशद्यसाकल्यस्य तिन्निबंधनस्य तत्राभावात्। व्यावहारिकत्वं तु तत्र तस्य वैशद्ये छेशोपाश्रयेण छोकस्य प्रत्यक्षव्यवहारप्रसि द्धेः। तत्पुनसभयमपि प्रत्यक्षं प्रत्येकमवयहेहाऽऽवायधारणाविक ल्पाचतुर्विधं। तत्र विषयविषयिसैन्निपातानंतरभाविसत्ताँछोचन-पुरःसरो मनुष्यत्वाद्यवांतरसामान्याध्यवसायिप्रत्ययोऽवयहः। तद्वगृहीतिविशेषस्य देवदत्तेन भवितव्यमिति भवितव्यतामुहि-खंता प्रतीतिरीहा। तद्विषयस्य देवदत्त प्वायमित्यवधारणावान-ध्यवसायोऽवायः।तस्यवकाछांतरस्मरणयोग्यत्या यहणं धारणा। तदेतेषामवप्रहादिविकल्पानां पूर्वपूर्वस्य प्रमाणत्वमुत्तरोत्तरस्य च तत्फलत्वं प्रतिपत्तव्यम् । स्वार्थव्यवसायस्याव्युत्पत्त्याविव्यव च्छेदात्मनस्तद्गतस्यापि कथांचित्पूर्वपूर्वस्मादृत्पत्तेः।विषयभेदिनबं-धनश्चावयहादीनामस्ति संख्याविकल्पः सोन्यत्र प्रतिपत्तव्य।इति व्याख्यातं व्यवहारिकिमिद्वियप्रत्यक्षमिनिद्वियप्रत्यक्षं च।

### अधुना मुख्यपत्यक्षस्वरूपप्रतिपादनायाह ।

मुख्यं तु प्रत्यक्षमतीद्रियप्रत्यक्षं । तद् द्विविधं, सकलं विकलं चेति । विकलमपि द्विविधमविधर्मनः पर्ययश्चेति । तत्राविधर्माः

१ द्रव्येंद्रियामावेषि । २ सत्यस्वप्नादौ । ३ अन्यवस्तुगतिचत्तकाले । ४ द्रव्येंद्रि-यभावाभावाभ्यामुत्पत्यनुत्पत्तिविकलं । ५ इंद्रियानिद्रियप्रत्यक्षभेदात् । ६ योग्यदे-शावस्थान । ७ दर्शन । ८ अवायविषयस्यैव ॥

मावधिज्ञानावरणवीर्यांतरायक्षयोपशमविशेषापेक्षया प्राहुर्भावो ह्याधिकरणभावगाचरा विषदावभासी प्रत्ययविशेषः । सच त्रिविधः, देशावधिपरमावधिसर्वावधिविकल्पात् । तत्र देशावधे भितिज्ञानविषयस्यासैर्वपर्यायद्रव्यलक्षणस्यानंतैकभागः, तद्नं-तैकभागःपरमावधः, तद्नंतैकभागश्च सर्वावधिविषयः प्रतिपत्तव्यः। विश्वद्वयतिशयश्चं पूर्वस्माहुत्तरोतरस्येति ।

तथा मनःपर्ययोऽपि संयमैकार्थसमवायी तदावरणवीर्यानतरायक्षयोपशमिवशेषनिबन्धनः परमनोगतार्थसाक्षात्कारी
प्रत्ययः। सोऽपि द्वेधा,ऋजुमितिविपुलमितश्चेति। तत्र प्रगुणमनोवाक्काँयैर्निवितितोऽर्थः पूर्वस्य, प्रगुणैरितंरैर्वा मनोवाक्कायैर्निवितितो
ऽनिवितितश्चार्थः पश्चिमस्य विषयः। सूक्षमतया तु सर्वावधिविषयानंतैकभागे पूर्वस्य तद्नंतैकभागे परस्य निवंधः। तथा विशुद्वचितशयविशेषवत्त्वादप्रातिपातित्वाच पूर्वस्मादुत्तरस्य विशेषो
वेदितव्य। इति व्याख्यातं विकलमतीद्वियप्रत्यक्षम्।

सकलं तु तत्प्रत्यक्षं प्रश्लीणाशेषघातिमलसंग्रुम्मीलितं सकल-वस्तुयाथात्म्यवेदिनिरितशयवैश्वालंकृतं केवलज्ञानं । तद्वतः पुरुषस्य सद्भावे किं प्रमाणिमिति चेत् । इदमनुमानं—अस्ति सर्वज्ञो निर्वाधप्रत्ययविषयत्वात् सुखादिनीलादिवत् । न च तत्प्रत्यये विवादस्तिन्नेषधवादिनोऽपि तद्भावादन्यथा तन्निषेध-स्यैव तद्विषयपरिज्ञानाभावेनासंभवप्रसंगात् । निर्वाधत्वमापि तस्य प्रत्यक्षादीनामन्यतमस्यापि तद्वाधकत्वासंभवात्। तद्वाध-कत्वं नाम तद्विषयासत्विनेवेदनमेव। तच्च प्रत्यक्षेण यदि क्वचित्

१ पदार्थः २ असर्वपर्यायं द्रव्यं लक्षणं यस्येति समासो विधेयः ३ सूक्ष्मरूप-तया । ४ भवतीति शेषः । ५ आत्मलक्षणार्थे । ६ ऋजु । ७ परेषां । ८ निष्पन्नः ९ वकैः । १० प्रद्यतिः । ११ प्रादुर्भूतम् ।

कदाचित्किचिद्निष्टमभ्युपगमात् । सर्वत्र सदापीति चेन्न, तस्य सर्वविषयत्वप्रसंगात् । अन्यथा तत्र तेन तन्निवेदनानुपपत्तेः । भूत-लमवलोकयंतैव तेन तत्र घटाद्यसत्ववेदनस्य प्रतीतेः । प्रत्यक्षा-भावे च तत्पूर्वकत्वेनानुमानस्याप्यसंभवात्, न तस्यापि तद्वाध-कत्वं । यदापि विवादापन्नः सर्वोपि देशादिः सर्वन्नविकलो देशादित्वात् प्रसिद्धदेशादिवादिति, तदिप न साधु । देशादेः सर्व-स्याप्रतिपत्तौ हेतोराश्रयस्वरूपासिद्धदोषोपनिपातातः; प्रतिपत्तौ च तत्प्रतिपत्तिमतः सर्वज्ञत्वापत्त्या सर्वज्ञनिराकरणानुपपत्तेः। यद्पीदं-विवादापन्नः सर्वज्ञो न भवति पुरुषत्ववत्कृत्वादे रथ्या-पुरुषवदित्यनुमानं तदापि न तस्य बाधकं । पुरुषत्वादेर्हेत्वाभास-तया निरूपियव्यमाणत्वेन तदुद्भावितस्य तस्याप्यनुमानाभास-त्वेनैवावस्थितेः । नाप्यर्थापत्तिस्तदुत्थापकस्य सर्वज्ञाभावमंतरे-णानपपन्नस्य कस्यचिदर्थस्यानध्यवसायात् । नाप्यहमिव सर्वे प्रतिनियतमर्थिमिद्रियैः पश्यंतीत्युपपन्नर्सुपमानमि, संर्वपुरुषाणां कृतश्चिद्विषयीकरणे स्वसर्ववेदित्वापत्तेरविषयी-करणे त्वस्मृतिविषयत्वेनोपमेयत्वानुपपत्तः । स्मरणविषयत्वेन हि तेषां स्वसाद्यविशिष्टतयोपमेयत्वं।

तस्माद्यत्स्मर्यते तत्स्यात्साद्यश्येन विशेषितम् । प्रमेथमुपमानस्य साद्यश्यं वा तदन्वितम् ॥ इति वचनात् ॥ शौद्धं प्रमाणं सकलद्शिनः सत्ताविषयमेव " हिरण्यगर्भ

१ पुंसा । २ उच्यते इति शेषः । ३ अर्थापत्तिरुक्षादः — प्रमाणषट् विज्ञातो यत्रार्थो नान्यथा भवेत् । अदृष्टं कल्पयेदेनं सार्थापत्तिरुदाहृता । ४ उपमानस्रक्षणमदः — दृश्यमानाद्यदन्यत्र विज्ञानमुपजायते । सादृश्योपाधि तत्त्वज्ञेष्पमानमिहोन् स्यते । ५ विषयं । ६ शाब्दस्रक्षणं यथा — शब्दाद्यदुदितं ज्ञानमप्रत्यक्षेऽपि वस्तुनि । शाब्दं तदिति मन्यते प्रमाणांतरवादिनः ।

प्रकृत्य सर्वज्ञ इत्यादेस्तस्यैव श्रवणात् । न च प्रत्याक्षादेरंभाववि-षयत्वं भावप्रमाणकल्पनावैकल्यप्रसंगात् । भवत्वभावादेव प्रमा-णात्सर्वज्ञस्याभावप्रतीतिः, स च तद्विषयप्रत्यक्षादिनिवृत्तिक-पोऽनुपलंभं इति चेन्न, तस्यात्मैसंबंधिनः परचेतोवृत्तिविशेषैट्यं-भिचारात्, विद्यमानेष्वपि तेषु तस्य भावात् । तद्विद्यमानतायाश्च पञ्चात्क्रतश्चित्कार्यविशेषतोऽध्यवसायात् । सँवैसंबंधिनश्चासिद्धेः सर्वज्ञस्याभावासिद्धौ तस्य स्वयं सर्वज्ञान्तरेणाप्युपलम्भसंभ-वात्। अभावसिद्धौ तस्य सिद्धचत्येव सर्वसंबंधी तद्नुपलंभ इति चेत्, न । सिद्धात्ततः तद्भावसिद्धिस्ततश्च तत्सिद्धिरिति परस्पराश्रयोपनिपातात् । अन्यवस्तुनि विज्ञानं तर्हि तदिति चेत्, किं तद्न्यद्वस्तु ? नियतो देशादिश्चेत्, न । ततस्तत्र तद्भा-वेस्यष्टत्वात् । सर्व इति चेन्न तज्ज्ञानवतः सर्वज्ञत्वप्रसंगात् । अतो न कुतश्चिद्प्यभाववेद्नं सकलवेदिन तस्य निर्बाधप्रत्ययविषयत्वं । नापि हेतोराश्रयासिद्धत्वमॅतः प्रागपि सकलज्ञप्रतीतेः प्रतिपादितत्वात् । यथेवं किमनेनेति चेन्नातस्तत्सत्त्वव्यवस्थापनात् । प्राक्तन्या त तत्प्रतीत्या नि-त्यानित्यत्वविकल्पसाधारणस्य शब्दस्येव सदसत्त्वविकल्पसाधा-रणस्यैव तस्योपदर्शनात् । न चाश्रयवलाद्धेतोर्गमकत्वं यतस्तद्र-हितत्वं तस्य दोषः स्याद्पित्वन्यथानुपपत्तिसामर्थ्यात् । तच्चा-नाश्चयत्वेऽपिं, निवेदयिष्यते चैतत् ।


१ प्रत्यक्षादेरनुत्वतिः प्रमाणाभाव इष्यते । सात्मनो परिणामोवा विज्ञानं वाऽ-न्यवस्तुनि ॥ १ ॥ प्रमाणपंचकं यत्र वस्तुरूपे न जायते वस्तुसत्त्वाववोषार्थे तत्राभावप्रमाणता ॥ २ ॥ २ नास्ति सर्वज्ञोऽस्मत्प्रत्यक्षादिप्रमाणरनुपलभ्यमा-नत्वात् ३ प्राभाकरमते सर्वज्ञवाषकप्रमाणाभावं प्रतिपाद्य, भाद्रमतिमदानीमाह । ४ प्रत्यक्षाद्यनुपलम्भस्य । ५ अस्मादनुमानात् । ६ पूर्वस्मिन् जात्या । ७ धर्म-साधनाख्यहेतुस्वरूपिनस्पणावसरे ।

भवतु कश्चित्सर्वज्ञः, सतु भगवान्नर्हन्नेवेति कुतः ! सुगतादे-रापि तत्त्वेन प्रसिद्धेरिति चेत्, उच्यते। भगवानहिन्नेव सर्वज्ञः सर्वज्ञत्वान्यथानुपपत्तेः । तथाहि-सुगतस्य तावन्निर्विकल्पकं वेदनं, न तेन सुषुप्तादिवेदनवद्रस्तुपारिच्छित्तः । सत्यामपि तस्यां न सर्वाविषयत्वं कारणस्यैव विषयत्वोपगमात्। न च कारणमेव सर्वं तस्य समसमयस्योत्तरसमयस्य त्वात् । अन्यथा " प्राग्भावः सर्वहेतूना ' मित्यस्य व्यापैत्तेः । न चैकस्वभावत्वे ततो नानार्थपरिच्छित्तिर्नित्याद्प्येकस्वभावादेव हेतोर्देशादिभेदभिन्नानेकवस्तुप्राद्धभीवोपनिपातेन तन्निषेधाभाव-प्रसंगात । प्रतिव्यक्तितदाभिमुख्याभावे पृथगर्थदेशनानुपपत्तेश्च । भवैत्वेकमनेकस्वभावमेव तद्वेदनं युगपन्नानाकारतया स्वतस्तस्य सँवेदनादिति चेन्न । क्रमेणापि तद्रपतया तस्य तत एव प्रतिपत्तिसंभवात् । ताहशसंवेदनात्मा भगवानईन्नेव न सुगत-स्तस्य तद्विलक्षणतया तद्वादिभिरभ्यनुज्ञानात् । तन्न सुगतस्य सर्वज्ञत्वं, नापि हरिहरादीनामन्यतमस्य । तद्देदनस्यापि सकल-विषयस्य प्रत्यर्थमाभिमुख्याभावे सतीदंतयेदंतया वस्तुपरिच्छि-त्तेरनुपपत्त्वा तथा तद्देशनाभावप्रसंगात्।प्रतिव्यक्त्यभिमुखतया तस्य मेचकत्वे च क्रमेणापि ताद्रुप्योपपत्त्या पूर्ववद्र्हत एव तादृश एवात्मनः सर्वज्ञत्वोपपत्तेः। नेश्वरादेस्तस्य तद्रपतया परेरनभ्युपगमात् । ततो नैकस्याप्येकांतवादिनः सर्ववेदित्व-मित्युपपन्नमर्हत एव मगवतस्तद्वेदित्वं, तत्रैव स्याद्वाद्न्यायनायके जगदुदरविवरवर्त्तिनिरवशेषपदार्थसार्थसाक्षात्करणदक्षस्यार्क्षूण-स्याध्यक्षस्य तस्योपपत्तेरितरत्र विपर्यासादाति !!!

<sup>9</sup> नाकारणं विषय इति । २ विरोधात् ॥ ३ सुगतः । ४ प्रतीतेः । ५ कमगी-गपद्याभ्यामनेकरूपसवेदनात्मा । ६ पूर्णस्य ।

मुख्यसंव्यवहाराभ्यां प्रत्यक्षं यन्निक्तिपतम् । देवैस्तस्यात्र संक्षेपान्निर्णयो वर्णितो मया ॥ इति श्रीमद्वादिराजसूरिप्रणीते प्रमाणनिर्णये प्रत्यक्षनिर्णयः ॥

## संप्रति परोक्षस्य प्रमाणस्य निर्णयः ।



तच्च तस्य परोक्षत्वं न सामान्यविषयत्वं, सामान्यस्य निर्विशेषस्य क्विव्प्यनवलोकनात्। सिवशेषे तु तिद्विषयत्वं तु प्रत्यक्षत्वेऽपि। नापि ध्यामलाकारत्वं प्रमाणस्य निराकारस्यैव प्रतिपत्तेः।
अत एव तैदाकारतया तेत उत्पत्तिरपि मिथ्याज्ञान एव च
तदा तँदुत्पत्तिरपि संभवेन्न प्रमाणे। तस्मादंतरंगमलविश्लेषविशेषोद्यनिबंधनः कश्चिद्स्पष्टत्वापरनामा स्वानुभववेद्यः प्रतिभासविशेष एव तस्य परोक्षत्वं। तच्च द्विविधमनुमानमागमश्चेति। अनुमानमपि द्विविधं, गौणमुख्यविकल्पात्। तत्र गौणमनुमानं त्रिविधं, स्मरणं प्रत्यभिज्ञा तर्कश्चेति। तस्य चानुमानत्वं
यथापूर्वमुत्तरोत्तरहेतुतयाऽनुमाननिबंधनत्वात्। तत्र किमिदं
स्मरणं नाम? तदित्यतीतावभासी प्रत्यय इति चेत्, न तिर्हि तस्य
प्रत्यक्षपूर्वकत्वं तद्ववैगृहीतिविषयत्वे सत्येव तदुत्पत्तेः। नचातीतस्य
तद्वगृहीतत्विमिति चेत्सत्यमैत एव तस्यापूर्वार्थत्वोपपादनात्।
तत्पूर्वकत्वं तु तस्य नीलध्वलादिना तिद्वष्यस्यैव तेनापि
महणात्। एवमपि कथं तस्य प्रामाण्यं? अविसंवादनस्य विषय-

<sup>श्वाः विशेषपदार्थसिहतसामान्यविषयत्वं भवति । २ अस्पष्टविषयाकारत्वं । ३ विषयाकारत्या । ४ विषयात् । ५ न केवलं प्रतिपत्तिरेव । ६ सुख्यानुमानिवंधनत्वात्
तेषु स्मरणादिषु । ८ सौगतः पृच्छति । ९ सौगतो वदति । १० ज्ञातविषयत्वे ।
१९ प्रत्यक्षानवगृहीतविषयत्वादेव १२ नीलधवलादिस्वरूपेणाऽपि ।</sup> 

प्राप्तिलक्षणस्य तत्राभावात्, सोऽपि प्राप्तिकाले तस्यासंनिपाता-दिति चेत्, प्रत्यक्षस्यापि कथं ? तद्विषयस्यापि तत्काले संनिपा-'ताभावात् । भावे स्मरणविषयस्यापि स्यात् । निक्षेपादेस्तद्विषय-स्यापि प्राप्तिप्रतीतेः।ततो युक्तमविसंवादात्तस्य प्रामाण्यम् ।तथा प्रत्यभिज्ञानस्य, तस्यापि पूर्वापरप्रत्ययाप्रतीताभेद्सौदृश्यादिवि-षयत्वेनापूर्वार्थत्वाद्विसंवादाच । प्रत्यभिज्ञानमेव नास्ति, सोर्डय-मित्ययमिव स इत्यादौ स इत्ययमित्यनयोः स्मरणप्रत्यक्षाका-रतयाभिन्नप्रतिभासत्वेन परस्परतोऽर्थातरत्वादन्यस्य च तदाका-रस्याप्रतिवेदनात् कथं तत्र प्रामाण्यपरिचितनम्, इति चेन्न तर्हि स इति स्मरणमपि, सकारानुविद्धादकारानुविद्धस्य संवेदनस्या-न्यत्वात् । अन्यथा तदुभयानुविद्धतया प्रतिभासभेदस्याभावप्र-संगादक्षणिकत्वापत्तेश्च। एवमयमित्यर्जाऽपि प्रतिपत्तव्यं। तथा च कुतो वस्तुप्रतिपत्तिरयमिति प्रत्यक्षस्याव्यवस्थितौ तत्पूर्वकत्वेना-नुमानस्याप्यसंभवात् । अथाऽयमित्यकारादिवर्णभेदेऽपि तद्नु-विद्धमेकमेव संवेदनं तथैव तस्य निर्वाधमनुभवात, तर्हि सिद्धः स एवाऽयमित्यादिरपि प्रत्यय एक एव तथा तस्यापि निर्वाधावबोध-गोचरत्वात् । अन्यथा समारोपस्यापि तद्र्पस्याभावान्न तद्व्य-वच्छेदार्थमनुमानमात्मद्रीनस्य तल्लक्षणस्याभावान्न तन्निबंधनः संसारोऽपीति न तत्प्रहाणाय मुमुक्षुणां चेष्टितमुपपद्यते । भवत् स एवायमिति ज्ञानं प्रत्यभिज्ञानमयमिव स इत्यस्माद्विसहशः स इति तु ज्ञानं न पत्यभिज्ञानं तस्योपमानत्वादिति चेत्, तर्हि

१ एकत्वप्रत्यभिज्ञानस्य । २ साद्यप्रत्यभिज्ञानस्य । ३ बौद्धो वद्ति । ४ सोऽय-भित्याकारवेदनस्य । ५ कमोचारितानेकवर्णानुविद्धतया भिन्नप्रतिभासात्मने ज्ञानस्यै-कत्वाभ्युपगमे तस्यैकस्यानेकाक्षरव्यापित्वस्यावश्यंभावादक्षणिकःवापित्तिरित्यर्थः । ६ प्रत्यक्षेऽपि । ७ मीमांसकः प्राह् ।

तदस्मादुन्नतमवनतं स्थूलमल्पं ह्रस्वं दीर्घमित्यादिज्ञानानामुप-मानत्वस्याभावात कथं न प्रमाणांतरत्वं ! प्रतिपन्नस्यैवापेक्षोप-नीतेनोन्नतत्वादिना परिवृत्त्य परिज्ञानेन प्रत्यभिज्ञानत्वस्यैव तत्रोपपत्तिरिति चेत्, सिद्धमुपमानस्यापि प्रत्यभिज्ञानत्वं, तेनाऽपि तथा तस्य ताहशेनैव साहश्यादिना परिज्ञानात्। भवतु तर्हि गौरिव गवय इत्यागमाहितसंस्कारस्य पुनर्गवयदर्शन सोऽयं गवयशब्दस्यार्थ इति शब्दतदर्थसंबंधपरिज्ञानमुपमान-मिति चेत् न, तत्राऽपि सामान्यतः प्रागागमावगतस्यैव पुनः सन्निहितविशेषविशिष्टतया परिज्ञानतः प्रत्यभिज्ञानत्वस्यैवो-पपत्तेः । अन्यथा षद्भिः चरणैश्चंचरीकः, क्षीरनीरविवेचनच-तुरचंचविंहंगमो हंसः, एकविषाणो मृगः खङ्गीतिवचनोपजनि-तवासनस्य पुनस्तद्दर्शने सोऽयं चंचरीकादिशब्दस्यार्थ इति वाच्यवाचकसंबंधपरिज्ञानस्याप्युपमानवद्प्रत्यभिज्ञानत्वे प्रमा-णांतरस्य प्रमाणंचतुष्टयनियमव्याघातविधायिनः प्रसंगात् । तन्न प्रत्यभिज्ञानादर्न्यंदुपमानमित्युपपन्नं प्रत्यभिज्ञानतयैव तस्यापि प्रामाण्यम् ॥

तर्कश्चेत्थमेव संभवति नानित्थमिति व्याप्तिपरिज्ञानात्मा, प्रमाणं, विना तेन लिंगसाध्याविनाभावस्य दुरवबोधत्वात्। न हि प्रत्यक्षतस्तस्यावबोधस्तेन संनिहितविषयबलभाविना देश-कालानवच्छेदेन तस्यानवगमात्।तद्वच्छेदेनावगतात्तु ततो नानु-

१ परिज्ञातवस्तुनः। २ नैयायिको वदति। ३ पुंस इति शेषः। ४ वस्तुनः। ५ प्रत्य-क्षानुमानोपमानागमभेदात्। ६ साद्ययाभावनोपमानेऽप्यंतर्भावाभावात्, प्रसिद्धसा-धर्म्यात्साध्यसाधनमुपमानमिति स्वयमेवाभिधानात् । ७ अवलंबनसामर्थ्यातः संबद्धं वर्त्तमानं च चक्षुरादिना एद्यत इति वचनात्। ८ अनियमेव।

मानमन्यत्राऽन्यदा तद्भावेऽपि तद्भावशंकनस्यानिवृत्तेः।प्रेत्यक्ष-ष्ट्रष्टभाविनो विकल्पात् तर्हि तथा तस्यावगमः । प्रत्यक्षं पौनःपुन्येन साधनस्य साध्यान्वयव्यतिरेकानुविधानमन्वीक्षमाणं सर्वदाप्येतदेतेन विना न भवतीतिविकल्पकं ज्ञानसुपजनयति इति चेन्नः, तेनाप्यप्रमाणेन तद्वगमानुपपत्तेः । प्रमाणत्वमपि न तस्यै प्रत्यक्षत्वेन विचारकत्वात्तद्वर्तः सर्वदर्शित्वापत्तेश्च । नाप्य-नुमानत्वेनानवस्थापत्तेः । तदनुमानर्छिगाविनाभावस्याप्यन्य-स्मादनुमानादवगम इत्यपरापरस्यानुमानस्यापेक्षणात् । तस्मा-त्प्रत्यक्षानुमानाभ्यामन्यतयैवायं विकल्पः प्रमाणयितव्य, इत्यप-पन्नं तस्यापिं तर्काभिधानस्य प्रामाण्यम्, औन्यथा लिंगसा-ध्याविनाभावनियमस्य ततोऽनवगमप्रसंगात् । ततो युक्तं स्मृत्या-देरौपचारिकस्यानुमानस्य प्रामाण्यम् । एवं मुख्यस्यापि 🖟 किं तदिति चेत्, साधनात्साध्ये विज्ञानमेव । साधनं साध्या-विनाभावनिथमलक्षणं तस्मान्निश्चयपथप्राप्तात्साध्यस्य यितुं ईाक्यस्याप्रसिद्धर्स्य यद्विज्ञानं तद्दुमानं । ''किं तेन ! प्रत्य-क्षत एव पृथिव्यादितत्त्वस्य प्रतिपत्तेरिति चेन्न, ततोऽप्यनिश्चि-तप्रामाण्यात्तद्रनुपपत्तेः। नच प्रतीतिमात्रात्तिश्चयो मिथ्याप्रति-भासेष्वपि तद्भावात् । अविसंवादात्तन्निश्चयर्भतस्याभ्यस्तविषयवे-द्नेषु प्रामाण्यव्याप्ततया प्रतिपत्तेरिति चेत्, आगतमनुमानंः निश्चितव्याप्तिकादर्थादर्थातरप्राप्तेरेवानुमानत्वात्। अनुमानमभ्य-नुज्ञायत एव परप्रसिद्धचोति चेत्, कुतो न स्वप्रसिद्धचा ? वस्तु-

<sup>9</sup> सौगतः ।२ विकल्पज्ञानेन । ३ स्वयं । ४ पुरुषस्य । ५ त्रेलोक्यत्रैकाल्यवर्त्यस्मदााद्प्र-त्यक्षागोचरे सकलसाध्यसाधनन्यक्तिमाक्षात्करणवदशेषातीद्वियार्थसाक्षात्करणोपपत्ने-रिति भावः। ६ तर्कत्वेन प्रामाण्यामावे । ७ प्रामाण्यमिति शेषः । ८ अवाधितस्येति भावः । ९ प्रतिवादिनं प्रति असिद्धर्य । १० वार्वोको वदति । १ १कुत इति शेषः ।

तस्तस्याप्रामाण्यादिति चेत्, न तर्हि ततः प्रत्यक्षप्रामाण्यनिर्ण-योऽप्रमाणात्तद्तुपपत्तेः । अन्यथा पृथिव्यादेरपि तत एव प्रति-पत्त्या प्रत्यक्षप्रामाण्यकल्पनस्यापि वैफल्योपनिपातात्। कृतो वा तस्याप्रामाण्यं ? संभवद्व्यभिचारित्वाहिंगस्य, व्यभिचरति हि कचिन्नियमवत्वेनोपलब्धस्यौप्यन्यत्राऽन्यद। च तद्वैपरीत्येन प्रतिपत्तेरिति चेत्, कुतः पुनर्व्यभिचारवत्वेऽपि तस्याप्रामांण्यं ? तस्यं तर्ज्ञांन्तरीयकतया प्रतिपत्तेरिति चेत . आगतं पुनरप्यनुमानंम् । अतो नानुमानमंतरेण क्षणमपि जीवनं चार्वाकस्य । कुतो वा परस्य प्रतिपत्तिर्यतस्तत्प्रसिद्धमनुमानस्य । प्रत्यक्षत इति चेन्न, तेनाऽपि शरीरस्यैव परिच्छेदान बोधा-त्मनः परस्य । तस्य तदनर्थातरत्वात स एव तस्यापि परि-च्छेद इति चेन्न, शरीरप्रत्यक्षत्वेऽपि बुद्धिविकल्पे संशयात् । न हि शरीरं पश्यतः पंडितोऽयं मूर्खो वा साधुरयमसाधुर्वेति निश्चयो भवति परीक्षानिरपेक्षं तत्संभावनापमानयोः प्रसंगात्। माभूत्परस्य प्रतिपत्तिस्तत्प्रसिद्धमप्यनुमानैमिति चेत्कथमनुमा-नाभावे शास्त्रं? तस्यानुमाने प्रसिद्धभूतोपादानचैतन्यादिविषय-त्वेन तद्भावे निर्विषयत्वेनानुपपत्तेः। किमर्थं वा तत् ? न तावदा-त्मोर्थमात्मनः प्रागेवावगततद्र्यत्वाद्न्यथा तत्प्रणयनानुपपत्तेः। तार्देशस्यापि क्रीड़नार्थं तैदिति चेन्न, "विचारोपन्यासात्। न हि विचारः क्रीडुनांगं, केंर्कशत्वेन चित्तपरितापहेतुत्वात् । नाऽपि

१ वृक्षादिस्वभावतया। २ विंशपात्वादेः । ३ लतादिस्वभावत्वेन ! ४ अनुमानस्य । ५ व्यभिचारवतो लिंगस्य । ६ अविनाभावरूपतया । ७ " अनुमानमप्रमाणं संभव-द्व्यभिचारिलेगत्वात् प्रसिद्धानैकांतिकलिंगवत् ।" ८ इतरवादिनः । ९ स-त्कारावञ्चयोः । १० मा भूदिति शेषः । ११ शास्त्रं । १२ अवगतशास्त्रार्थस्याऽिष् । १३ तत् शास्त्रप्रणयनं । १४ शास्त्रे इति शेषः । १५ विचारस्येति ।

परार्थं परस्याप्रतिपत्तेः । अस्त्येव तत्प्रतिपत्तिर्व्यापारादेखिंगातस्य बुद्धिपूर्वकत्वेन स्वश्रारि प्रतिपत्तिरिति चेदागतं पुनर्प्यनुमानम्, अवधृतव्याप्तिकादंथादर्थातरप्रतिपत्तेरेव तत्त्वात् ।
नै चैवं प्रत्यक्षादनुमानवदनुमानादर्थापत्तिरप्यन्यन्यदेव प्रमाणं,
तद्विशेषात् । कथमविशेषो बहिर्व्याप्तरनुमानस्यांतव्याप्तिश्रार्थापत्तेर्भावादिति चेन्न । अप्यनुमानेऽप्यतंव्याप्तिरेव गमकांगत्वेन
भिनवद्यिष्यमाणत्वात् । ततः पर्वतोऽयमग्निमान् धूमवत्त्वादिति
वाऽग्निर्यं दाहशक्तियुक्तो दाहदर्शनादित्यप्यनुमानमेव नापरं
प्रमाणम् ।

अभावस्ति प्रमाणांतरं प्रत्यक्षादावनंतर्भावात् इति चेत् न, त्रंस्याज्ञानत्वेन प्रामाण्यस्यैवासंभँवात् । ज्ञानमेवासो, भूतले तज्ज्ञांनादेव घटाभावस्यावगमादिति चेत्, नंनु तस्याभावो नाम भूतलस्य कैवल्यमेव नापरोऽप्रतिवेदनात्तर्त्रं च तज्ज्ञानं प्रत्यक्ष-मेव । न तत्कैवल्यमात्रस्य ज्ञानमभावज्ञानमपि तु घटो नास्त्य-वेत्याकारमिति चेन्न, तस्याप्यनुँस्मर्यमाणघटाविशिष्टतयोपल-म्यमानतत्कैवल्यपरामिशनः प्रत्यभिज्ञानत्वेन तदंतरत्वानुपपत्तेः; नाऽस्त्यत्र घटोऽनुपलब्धेर्गगनकुसुमवदित्याकारत्वेऽपि तस्यानु-मान प्वांतर्भावादिति न प्रामाणांतरत्वमभावस्यापि ।

लिंगात् । २ प्रभाकरमतमाशंक्य निराकरोति । ३ अर्थापत्तेः ४ सर्वमनेकातात्मकं सत्वादित्यादिसपक्षविकलोदाहरणादिष्वभिधास्यमानत्वात । ५ माद आह ।
६ अभावप्रमाणं ज्ञानमज्ञानं केति विकल्पद्वयं मनसि निधाय प्राह जैनः ।
७ अज्ञानस्य प्रामाण्यासंभवः प्रागेव समर्थितः । ८ विज्ञानं वाऽन्यवस्तुनि ।
९ जैनो वदति । १० घटाभावस्य भूतलकैवल्ये सित ॥ १९ " ग्रहीत्वा वस्तुधद्भावं स्मृत्वा च प्रतियोगिनं । मानसं नास्तिताज्ञानं जायतेक्षानपेक्षया " ।
१२ उपलभ्यमानमूतलकैवल्यं पश्चात्स्मर्यमाणघटाविशिष्टतया परिवृत्य जानीत

किलक्षणं तत्तर्हि साधनं यतोऽनुमानमिति चेत्, पक्षधर्मत्वं सपक्ष एव सत्त्वं विपक्षे वाऽसत्त्वमेवोति त्रिलक्षणमिति केचितं। तद्सत् । एवं सत्युदेष्यति शकटं क्वत्तिकोदयादित्यस्य पक्षधर्म-त्वाभावेनागमकत्वोपपत्तेस्तद्भावश्च शकटे धर्मिण्युदेष्यत्वे साध्ये कृत्तिकोदस्य हेतोरभावात् । नायं दोषः, कालस्य धर्मित्वात्तत्र च तद्भावातः तथा च प्रयोगो मुहूर्त्तपरिमाणः कालः शकटोदय-वान् भवति कृत्तिकोदयत्वात् प्रवृत्ततत्काळवदिति चेन्न, पैवमप्य बस्कारकुटीरधूमेन पर्वतपावकस्यानुमानापत्तेस्तद्दुभयगर्भस्य विस्तारिणः पृथिवीतलस्य धर्मित्वेन हेतोः पक्षधर्मत्वोपपत्तेः। दोषस्तस्य तद्विनाभावनियमाभावादिति चेत्, न तार्हि कालादिधर्मिकल्पनयाऽन्यंत्रापि पक्षधर्मत्वोपपादनेन किं-चित्सतोऽपि तस्य गमकत्वं प्रत्यनंगत्वात । नाऽपि सपक्षे स्रत्वेन, विनाऽपि तेनं केवलव्यतिरेकिणो गमकत्वनिवेदनात्। नाडापि विपक्षासत्वेनासद्विपक्षस्यापि सर्वमनेकांतात्मकं सत्वा दित्यादेः स्वसाध्यप्रत्यायनसामर्थ्यस्याये निरूपणात् । नाऽपि पक्षधर्मत्वादित्रयेण, सत्यपि तस्मिन् सः स्यामस्तत्पुत्रत्वादितर-तत्पुत्रवदित्यत्रं तत्वस्यागमकत्वात्। अस्ति ह्यत्र तत्त्रितयं धर्मिणि सपक्षे च स्यामे तत्पुत्रत्वस्य भावादस्यामादन्यपुत्रार्द्पवृत्तेश्च !!!

स्यान्मतं न पक्षधर्मत्वादिकं साक्षाछक्षणं छिंगस्याविना भावस्यैव तथा तत्वात्तस्य तु तंत्रैव भावात् । तद्दि तछक्षण-

<sup>9</sup> बौद्धाः । २ मुहूर्तपरिमाणकाले धर्मिण्यपि । ३ तदुभयगर्भे विस्तारि भूतलं पर्वताग्निमत् अयस्कारकुटीरधूमवत्वादिति । ४ उदेष्यति शकटं कृत्तिकोदयादि स्याप्ताडिप । ५ सर्वे जीवच्छरीरं सात्मकं प्राणादिमत्वात् व्यतिरेके भस्मवदित्यस्य । सर्वे क्षणिकं सत्वात् तत्र खराविषाणवदित्यस्य । ६ ज्ञापन । ७ अनुमाने । ८ व्या- कृतेः । ९ तस्मिन्सत्येव ।

त्वेनोक्तं, तेतोऽविनाभावविरहेऽपि तद्भावो न दोषाय तद्वादिनं इति, तस्न । प्रत्येकं पक्षधर्मत्वाद्यभावेऽप्यविनाभावस्य निरू-पितत्वात्तत्समुदायेन तदभावेऽपि संति प्रमाणानीष्टसाधनादि-त्यादौ तद्भावात्तस्र त्रेरूप्यं साधनळक्षणम् ।

नाऽपि पांचह्रज्यं तत्राऽप्यविनाभावस्यानियमात । पक्षधर्मत्वे सत्यन्वयव्यतिरेकावबाधितविषयत्वमसत्यतिपक्षत्वं च पांचः रूप्यं। न चेह तनियमः, प्रकृते हेतौ तद्भावेऽपि तद्भावात्, तत्पु-त्रादौ तद्भावे तदभावादस्ति हि तत्पुत्रत्वस्य पक्षधर्मत्वमन्वय-व्यतिरेकावबाधितविषयत्वमपि सः इयाम इति पक्षस्य प्रत्यक्षा-दिना बाधानुपलुब्धेरसत्प्रतिपक्षत्वमपि श्यामत्वविपर्ययसाध नस्य प्रत्यनुमानस्याप्रतिपत्तेः।तन्न त्रैरूप्यादिकं लक्षणं लिंगस्य साध्याविनाभावनियमस्यैव तत्वोपपत्तेः । सति तन्निर्णये त्रैरूप्यादिभाववत्तर्भावेऽपि साध्यप्रतिपंत्तेरावश्यकात् । ऍवमपि स्वभावकार्यानुपल्रब्धिभेद्देन त्रिविधमेव लिंगं। अविनाभावस्य तत्रैव नियमादिति चेत्, न। रसादे रूपादावतत्स्वभावादेरिप गम-कत्वप्रतिपत्तेः। न हि रसादे रूपादिस्वभावत्वं भेदेन प्रतिपत्तेः। नाऽपि तत्कार्यत्वं समसमयत्वात् । तत्कारणकार्यत्वाद्स्त्येव तस्य तत्कार्यत्वं पारंपर्येणेति चेन्न, इन्धनविकारस्यापि पावकजन्मन एवं धूमकार्यत्वेन तर्हिगत्वापत्तेः। न चैवं धूमादिभावेन तत्सं-

<sup>9 &</sup>quot; तस्य तु तत्रैव भावा " दित्यनेनाविनाभावस्य व्याप्यत्वं पक्षधमेत्वादिकस्य व्यापकत्वं चाभिहितं यतः । २ सौगतस्य । ३ सपक्षे सत्वं विपक्षाव् व्याग्रतिःश्व । ४ त्रैक्प्यादिभावे सति यथा साध्यप्रतिपत्तिः । ५ बौद्धः प्रत्यविष्ठिते, अविनाभाव नियमस्य. लिंगलक्षणत्वेऽपि । ६ उत्तरह्रपलक्षणकारणभूतप्राक्तनरूपलक्षणकार्य-त्वात् । ७ मस्मादेरिति भावः ।

भवेन व्यभिचारात्, रैसादेरिप तत्कारणस्य प्रतिपत्तेरेव रूपादेरिप प्रतिप्रतिस्तस्य तज्जननधर्मतया ततोऽनुमानात्ततः कार्यतयेव तत्र तस्येव छिंगत्विमिति चेन्न, धूमिशिशपादेरप्यिन्नवृक्षादिकार्यस्वभावतया प्रतिपत्तेरेवान्निवृक्षादिप्रतिपत्तित्वापत्त्या छिंगव्यवहारस्यैवाभावोपनिपातात् । रसादिकारणात्तिः
रूपादेरवगम इति चेन्न, कारणस्य छिंगत्वानभ्युपगमात् ।
स्वभाविष्णमेव तत्तत्र साध्यस्य रूपादेस्तन्मात्रेणैव भावात्,
स्वसत्तामात्रानुबंधिसाध्यविषयस्य छिंगस्य स्वभाविष्णत्वोपगमादिति चेत्, न । तत एव धूमादेरिप तिष्ठिंगत्वप्रसंगेन कार्यछिंगस्याभावानुषंगान्न रसादेः कार्यस्वभावयोर्तर्भावो नाऽप्यनुपलंभे विधिसाधनत्वादिति कार्यादिभेदेनात्रैविध्यं छिंगस्य ।

नाऽप्यन्वयादिभेदेन संति प्रमाणानीष्टसाधनादित्यस्यागमकत्वप्रसंगात्। नद्यसावन्वयी व्यतिरेकी वा साधम्योदाहरणादेरमावादत एव नान्वयव्यतिरेक्यपि। न चासावगमक एवेष्टसाधनस्य प्रमाणसङ्गावाविनाभावितया निर्णयात्। प्रमाणनिरपेक्षे
हि तत्साधने भवत्यतिप्रसंगः स्वाभिमतस्य तत्वोपष्ठवसंविदद्वैतादे
दिव तद्विपर्ययस्यापि तथा तत्प्रसंगात्। नापि संयोग्यादिभेदेन
चातुर्विध्यं, तस्यं कृत्तिकोदयस्य शकटोदयादाविलंगत्वापत्तेः।
नहि तत्र तस्य संयोगो धूमस्येवाद्यौ। नाप्यऽसौ तस्य समवायी
गोरिव विषणादिः। न च तेन सहैकार्थसमवायी रूपादिनेव
रसादिः। नच तद्विरोधी तद्विधिलंगत्वात्। तन्न लिंगे त्रैविध्या-

१ इत्यत्र तृतीया हेत्वर्थे नतु सहार्थे। २ अनुभूयमानात्। ३ पूर्वरूपादेः। ४ अनुभूयमानरसलक्षणसमानकालीनस्य। ५ पूर्वरूपक्षण उत्तररूपक्षणजनकः पूर्वरूपक्षणत्वात् संप्रतिपन्नवत्। ६ अंतभावः। ७ तत्वसद्भावपुरुषद्वैतादेः। ८ संयोगिसमवायिएकार्थसमवायितद्विरोधि भेदेन। ९ लिंगस्य। १० कृत्तिकोदयः।

दिनियमकल्पनमुपपन्नम् । अतेन्नियतस्यापि साध्याविनाभाव-नियमविषयस्यानेकस्याभावात् ।

संक्षेपेण तु ते जिल्लामानं द्विधा भवति, विधिसाधनं प्रतिषेध-साधनं चेति । विधिसाधनमपि द्वेधा, धर्मिणस्तद्विशेषस्यः चेति । धर्मिणो यथाः संति बहिरर्थाः साधनदृषणप्रयो-गादिति । कैथं पुनरतो भावधर्मिणो बहिरर्थस्य साधनं ? कैथं च न स्यातः ? अस्य तद्भावधर्मत्वे तद्वद्सिद्धत्वापत्तेस्तदः-भावधर्मत्वे चातस्तद्भावस्यैव सिद्धेविरुद्धत्वोपनिपातात्ः तद्वभयधर्मत्वे च व्यभिचारप्रसंगादिति चेन्न, पैत्येकोभँयधर्म-विकल्पविकऌस्यैवास्याभ्यनुज्ञानात् ।कथमेर्वे तस्य बहिरर्थभावंः प्रत्येव लिंगत्वं न तदभावं प्रत्यपीति चेन्न, तत्रैव तस्याविनाभाव-नियमाद्धिमिधर्मस्यापि कृतकत्वादेरनित्यत्वादौ तत एव गमक-त्वोपपत्तेर्न धर्मिमधर्मत्वमात्रेणैकंशाखाप्रभवत्वादावापि तहुप-निपातेनातिप्रसंगापत्तेः। तैत्र साधनं नीलादेः संवेदनत्वसमर्थनं दुषणं बहिर्श्वत्वनिषेधनं तयोः प्रयोगः प्रकाशनं नीलादिः संवेदनात व्यतिरिक्तस्तद्वेद्यत्वात तत्सरूपवदित्यादिः, न जडो नीलादिः प्रतिभासमानत्वात् सुखादिवदित्यादिश्च, कथं पुन-रस्य बहिरर्थाभावेऽनुपपत्तिरिति चेत्, अस्य बहिरर्थविशे-षादेव। न हि तद्भावे तद्विशेषस्य संभवः वृक्षाभावे शिशपामा-

१ न विद्यते त्रैविध्यादि नियतं यत्र । २ साधनं । ३ परः प्राह । ४ जैन आह । ५ " असिद्धो भावधर्मत्वे व्यभिचार्य्युभयाश्रिताः । विरुद्धो धर्मो भावस्य सा सत्ता साध्यते कथं " इति कारिकां मनसि श्रुता परः प्राह । ६ भाव, अभाव । ७ भावाभावश्च । ८ धर्मित्वाभावे । ९ अन्यथा, सर्वफळानि पक्कानि धर्मीणि एकशास्त्राप्रमवत्वात् । १० भावं प्रत्यविनाभावाभावं समर्थयते परः । ११ स्त्रा-रणं । १२ प्रयोगस्य बहिरर्थविशेषत्वं शब्दरूपत्वात्प्रतिपत्तव्यं ।

वस्यैव प्रतिपत्तेः। नासौ तद्विशेष औरोपितरोपिक्षपत्वादिति चेत्, न, ततः सर्वशक्तिविकलादिनष्टविष्टस्याप्यसिद्धेः। अप्यनारोपितोऽप्ययं बोध एव न बहिरर्थ इति चेत् न; प्रतिपाद्यस्य तद्भावत्। प्रतिपाद्यस्य तेत् चेत्, कथं ततैः प्रतिपाद्यस्य प्रकृतार्थप्रतिपत्तिरन्यबोधादन्यस्य तद्मुपपत्तेर्न्यथा प्रत्यात्मबुद्धिभेदकन्त्पनावैफल्योपनिपातात्। तस्माद्र्थविशेष एवाऽयमित्युपपन्नमेवा तो बहिर्थव्यवस्थापनं तद्भावे स्वयमण्यभावापत्तेः।

तथेद्मपरं धर्मिसाधनं संति प्रमाणानिष्टसाधनादिति। न हि प्रमाणनिरपेक्षमिष्टस्य विभ्रमैकांतादेः साधनमुपपन्नं, तद्वि-पर्ययस्यापि तथेव तत्प्रात्या तदेकांताभावप्रसंगात्। तद्विपर्ययस्यो-पायाभावोपदर्शनेन प्रतिक्षेपे तदेकांत एव पारिशेष्याद्वातिष्ठत इति चेद्दित ति प्रमाणमुपायाभावोपदर्शनस्यैव तत्वाद्वन्यथा ततस्त-देकांतिवपर्ययप्रतिक्षेपानुपपत्तेः। पारिशेष्यं च यदि न प्रमाणं न तद्वलात्तदेकांतस्य तद्विपर्ययव्यवस्थापनम्। तस्मात्प्रमाणमेव तत्तेत्रत्युपपन्नमेवेष्टसाधनान्यथानुपपत्त्या प्रमाणास्तित्वव्यवस्था-पनम्। एवमन्यदापि धर्मिसाधनमभ्यहितव्यम्।

धर्मिविशेषसाधनमि द्वेधा, धर्मिणोऽनथान्तरमथान्तरं चेति । अनथान्तरमि द्विविधं, सपक्षेण विकलमविकलं चेति । तत्राद्यं सर्वमनेकान्तात्मकं सत्वादिति। सत्वं खलु सामर्थ्येन व्याप्तमसम-थीई व्योमकुसुमादेस्तस्य व्यावृत्तेः । सामर्थ्यस्य चैकत्वे न ततः प्रदीपादिसंबंधिनः कज्जलमोचनतैलशोषादिकार्यम्, अनेकत्वे च

<sup>9</sup> साधन दूषणप्रयोगः बहिरर्थविशेष इत्यारोपितरूपत्वात् । २ प्रतिपादक-गोधात् । ३ प्रकृतार्थप्रतिपत्त्यनुपपत्तेः । ४ प्रसक्तस्य प्रतिषेधे अन्यत्र प्रसंगात् शिष्यमाणे संप्रत्ययः परिशेषस्तस्य भावः पारिशेष्यं । ५ विश्रमैकांतादिव्यवस्थापने । ६ कियाकारकात् । ७ आदिशब्देन वर्तिकादाहोर्द्धज्वलनस्वपरप्रकाशनतमञ्जेदन-स्ठोटादिकरणानुवृत्तव्यावृत्तप्रत्ययोत्पादनप्राणिविशेषदृष्टिप्रतिवंधनमनुष्यादिदृष्ट्यप्रति-।धनप्राणिविशेषमारणप्रदीपांतरकारणादि प्राह्मं ।

कथं न भावस्यानेकांतात्मकत्वं। भावतंस्तस्य व्यक्तिरेकांदिति चेत् न, समर्थो भाव इति भावसामानाधिकरण्येन सामर्थ्यस्याप्रति-पत्तिप्रसंगात्। तथा तत्प्रतिपत्तेरव्यतिरेक एव द्रव्यत्वं सामान्यं संवेदनं प्रमाणमित्यादौ दृष्टत्वात्। कथं पुनरेकस्यानेकत्वं विरो-धादिति चेत् न, तद्भावे तत्प्रतिपत्तेरेवानुपपत्तेविरोधस्य हि विरोधिनोऽवगमे सत्येव प्रतिपत्तिः। अवगमश्च नैकस्वभावया बुद्धचा तयोरेकत्वापत्तेः। अनेकस्वभावायाश्चानेकांतमनिच्छता-मसंभवात्। एवं वैयधिकरण्यादिप्रतिपत्तावपि वक्तव्यम्।

संशयस्तु स्वयमेव निर्णयानिर्णयरूपतयाऽनेकांतरूपतार्गुप-जीवन तत्प्रतिक्षेपाय संपद्यते । भावस्यानेकरूपत्वं यद्येकस्वभा-वात्ततः कार्यमप्यनेकं किं न स्यात् ? अनेकस्वभावाच्चेदनवस्था, पुनस्तस्याप्यन्यतस्ततो भावात् । इत्यपि न युक्तं; स्वहेतोरेव तथाविधात्तस्य तद्वपतयोत्त्पत्तेहेंतुतथाविधत्वस्यापि तद्वेतुतथा-विधत्वादेव भावात् । न चैवमँनवस्थानं दोषोऽनादित्वात्तत्प्रवं धस्य । ततो युक्तं सत्वं सर्वस्यानेकात्मकत्वं तद्वन्यथानुपपत्तिनि-यमवत्त्वयासाधयत्सपक्षविकलस्योदाहरणम् ।

सपक्षाविकलमपि द्विधा, सपक्षस्य व्यापकमव्यापकं चेति । व्यापकं यथा, अनित्यः शब्दः क्वतकत्वात् घटवदिति । सपक्षे

9 पदार्थस्य । २ पदार्थतः । ३ भेदात् । ४ भेदाभेदयो।विधिनिषेधयोरेकत्राभिन्ने वस्तुन्यसंभवः शीतोष्णयोगिविति विरोधः, भेदस्यान्यदिषकरण्णमभेदस्य चान्यदिति वैयधिकरण्यं, यमात्मानं पुरोधाय भेदोयं च समाश्रित्याभेदस्तावात्मानौ
भिन्नौ चाभिन्नौ च तत्राऽपि तथा परिकल्पनादनवस्था, येन रूपेण भेदस्तेन भेदश्राभेदश्चेति संकरः, येन भेदस्तेनाभेदो येनाभेदस्तेन भेद इति व्यतिकरः, भेदाभेदात्मकले च वस्तुनो साधारणाकारेण निश्चेतुमशक्तेः संशयः, ततश्चाप्रतिपत्तः,
ततोऽभाव इत्यानेकातेऽष्टदूषणानि । ५ बुद्धः । ६ गच्छन् । ७ " मूलक्षयकरीमाहुरनवस्थां हि दूषणं । वस्त्वानंत्येऽप्यशक्तौ च नानवस्था निवार्यते " । ८ अपेक्षितपरव्यापारो हि भावः कृतक उच्यते ।

श्यापकत्वं चाऽस्य घटवद्नित्ये सर्वत्र विद्युद्धनकुसुमादाविषे भावात् । तद्व्यापकत्वं तु तत्रैव साध्ये प्रयत्नंतरीयकत्वं, तस्य च तत्वं घटवद्नित्येऽप्यन्यत्र जलघरध्वानादावभावात् ।

धर्मिणो भिन्नेमपि लिंगमनेकधा, कार्यकारणमकार्यकारणं वेति । कार्य धूमः पर्वतादौ हि पावकस्य, व्याहारादि शरीरे जीवस्य कारणं, मेघोन्नतिविशेषो वृष्टेः, अभ्यवहारविशेषस्तृतेः। कारणस्य कथं लिंगत्वं ? प्रैतिबंधवैकल्याभ्यां तस्य कार्यत्वानि- यमादिति चेत्, सत्यम्; यदि कारणमात्रस्य लिंगत्वं, न चैवम्, अन्यथाऽनुपपत्तिनियमनिर्णयवत एव तस्य तत्त्वोपगमात्तथावि- धत्वं च प्रसिद्धमेव मेघोन्नतिविशेषादौ व्यवहारिणामिति निर्वयं तस्य लिंगत्वम् ।

अकार्यकारणं पुनर्द्वेधा,साध्येन समसमयं विभिन्नसमयं चेति । समसमयं रसादि रूपादेः, शरीराकारविशेषो जीवस्य।प्रतिपद्यंते हि गाढमूर्च्छाद्यवस्थायां तिद्दशेषदर्शनाज्जीवत्ययमिति प्रतिप-तारः । कथमन्यथा तद्वस्थापनोदाय तेषां चिकित्साविधावु-पत्रकमं इति । विभिन्नसमयं पुनरद्य भास्करोदयः उत्तरेद्युस्त-दुदयस्य । नाऽवश्यंभावस्तदुदयस्य कदाचित्पतिव्रतया तत्प्रति-बंधस्य श्रवणादिति चेन्न, जनश्रुतिमात्रविश्वासेन व्यभिचारक-त्यनस्यायोगात्; अन्यथा पुत्रस्य पितृप्रभवत्वानुमानमपिन भवे-त्, द्रोणवद्पितृकस्यापि तद्भावस्य संभवात् । अस्ति हि तत्रापि जनश्रुतिः " द्रोणः कलशादुत्पन्न" इति । कथमेवमप्युत्तरोद्यं प्रत्यकार्यत्वमस्येति चेत्, ततः प्रागेव भावात् । तथाऽप्युत्तरस्य

<sup>9</sup> अर्थोतरं। २ सौगतः। ३ सामर्थ्यप्रतिबंधकारणांतरवैकल्याभ्यां। ४ निराकरणाय। ५ ज्ञात्वारंभ उपकमः। ६ उत्तरेषुः भास्कर उदेष्यति अद्य भास्करोदयात्। ७ शां-डिल्या। ६ अयं पितृप्रभवः पुत्रत्वात्॥

कारणत्वे 'प्राग्भाव सर्वहेत्नामित्यस्य व्यापत्तिः। तं प्रत्यकारणत्वमिष चिरव्यवहितत्वेन, तत्कालप्राप्त्यभावात्। अन्यथा ताहशादेवाविद्यातृष्णादेर्मुक्तिंगतस्यापि संसारोत्पत्तेनं मुक्तिरात्यंतिकी
भवेत्। कथं पुनः पुनरतत्स्वभावस्यातत्कार्यस्य च तदुद्यस्य
तत्राविनाभावो गवादेस्ताहशस्य श्वादौ तद्नवलोकनादिति
चेत्, तत्स्वभावादेरिष कथं ? चूतत्वस्य तत्स्वभावत्वेऽिष वृक्षत्वे,
भस्मनस्तत्कार्यत्वेऽिष पावके तद्नवलोकनात्। कथ्मन्यथा चूतत्वं लतायां निर्देहनमिष भस्म भवेत्। विशिष्टस्येव तस्य
वृक्षत्वादौ नियमो न तन्मात्रस्य तथाप्रतीतेरिति चेत्, सिद्धमिदानीमस्वभावादेरप्यद्यतनतपनोदयस्य श्वस्तनतदुद्यं प्रत्यविनाभावित्वं, तथा प्रतीतेः, न गवादेरश्वादिकं प्रति विपर्ययात्। ततो युक्तमविनाभावसंभवादस्यभावादेरिष लिंगत्वम्।
एवमन्यदिष विधिसाधनं प्रतिपत्तव्यम्॥

प्रतिषेधसाधनमपि द्विधा, विधिक्षं प्रतिषेधक्षं चेति। विधिक्षमप्यनेकधा, विरुद्धं तत्कार्यमकार्यकारणं चेति। तत्र विरुद्धं यथा, नाऽस्ति तत्र शीतस्पशीं वहिरिति। वहिः खलूष्णस्पर्शातमा क्ष्पविशेषाद्वगम्यमानस्तत्प्रत्यनीकस्य स्पर्शस्याऽभावं गमयति। विरुद्धकार्यमत्रैव साध्ये धूमादिति । धूमो हि वहिं तत्कार्यत्वेनवागमयंस्तद्विरोधिनः स्पर्शस्याभावमवबोधयाति।

कारणविरुद्धकार्यमस्यैव प्रभेदः। तद्यथा-नाऽस्य हिमजानितो रोमहर्षादिविशेषो घूमादिति। धूमः खलु हिमस्य तत्प्रत्यनीकदृह-

<sup>9</sup> सौगतः । २ साध्ये । ३ चूतत्वस्य तरुणा सह भस्मनश्च सह पावकेनावि-नाभावे।ऽस्तीति चेत् । ४ अग्निना सहितं ५ नियमस्य । ६ लिंगत्वं । ७ अविना भावित्वं नास्तीत्यर्थः । ८ पिंगोगभासुराकारत् ॥

नोपनयनद्वारेणाभावमाविर्भावयंस्तत्कार्यस्य तद्विशेषस्याभावम-वबोधयति ।

विरुद्धकारणं; नायं मुनिः परपीडाकरः कृपालुत्वाविति ।कृपा-लुत्वं हि परहितनिवंधनतयाऽनुम्रहमुपस्थापयत्तेद्वतस्तत्पीडाकर-त्वमपाकरोति ।

कारणविषद्धकारणमस्यैय प्रभेदः। तद्यथा-नाऽस्य मुनेमिथ्या-वादस्तत्यशास्त्राभियोगादिति । तद्भियोगो हि रागादिरहितस्य तैत्कारणतया तत्वज्ञानसद्भावमुपनिपातयंस्तत्प्रत्यनीकमिथ्या-ज्ञाननिवृत्तिनिवेदनद्वारेण तन्निबंधनमिथ्यावादस्य विरहं निरप-वादमुपपादयति ।

अकार्यकारणमण्यनेकथा, विरुद्धव्याप्तादिविकल्पात् । विरुद्धव्याप्तं यथा, नास्ति भावेषु सर्वथैकांतः सत्वादिति । सत्वं खल्वनेकांतेन व्याप्तमन्यथा तद्नुपपत्तेः। तथाहि तद्रथिकियाका-रिण एवं व्योमारविंदादावतत्कारिणि तद्भावात् । तत्कारी च यद्येकस्वभावः, अत एकमेव कार्यं भवेत्र देशादिंभिन्नमनेकम्। अन्यथा सकलस्यापि जगत एकहेतुकत्वापत्तेः। सहकारिभेदादेक-स्वभावाद्गि तद्दनेकमुपपन्नमेवेति चेत्, तद्भेदस्यैव तिर्हि तत्र हेतुत्वं, तद्दनु तयैव तस्योत्पत्तेन्तेंकस्वभावस्य विपर्ययात्। तस्यापि तद्दां भावाद्वेतुत्वेऽतिप्रसंगस्तत्कालभाविनः सर्वस्यापि तत्र तत्वापत्तेः। नैकस्वभावस्य नाऽपि सहकारिभेदस्य तत्र हेतुत्वं, तत्समुद्दायस्यैव तत्वादिति चेत्, तस्यैव तिर्हि सत्वं स्यान्न प्रत्येकं समुद्दायस्यौव । न च तत्र तद्मावे समुद्दायस्योपि तत्तद्व्यितरेकि-

<sup>9</sup> मुनेः । २ तत्वज्ञानकारणतया । ३ निर्दुष्टं । ४ घटत ५ अर्थ कियाकारी भावः ६ आदिशब्देन कालाकारयोधेहणं । ७ अनेककार्योत्पत्तिबेलायां ।

णस्तस्याप्रतिवेदनादित्यनेकस्वभावस्यैवानेककार्यकारित्वमभ्यनु-ज्ञातव्यम् । अनेकस्वभावत्वं च तस्य स्वकारणात्तथाविधात्तस्या-ऽपि तत्वं तथाविधात्तद्धेतोरिति नानवस्थानमत्र दोषस्तत्प्रबं-धस्यानादित्वादित्युपपन्नमनेकांतव्याप्ततया सत्वस्य तद्विरोधिः सर्वथैकांतप्रत्याख्यानं प्रति साधनत्वम् ।

विरुद्धसहचरं यथा—नास्य मुनेर्मिथ्याञ्चानं सग्यग्दर्शना-दिति।सम्यग्दर्शनं तैत्साहचर्य्यनियमेन सम्यग्ज्ञानमुप्सप्यत्तत्र-त्यनीकमिथ्याज्ञानप्रत्यवायमुप्पाद्यतीत्युप्पन्नं तत्र तस्य छिंग् गत्वं। विरुद्धसहचरस्य कारणमत्रैव साध्ये तैत्वाधिगमादिति, कार्यं चानुकंपाऽस्तिक्यादिरिति।तत्वाधिगमो हि सम्यग्दर्श-नस्य कारणमनुकंपादि च कार्यमविनाभावनिर्णयात् सम्यग्ज्ञा-नसहभाविनस्तस्य भावमवबोधयन्मिथ्याञ्चानव्युदासाध्यवसाय-मासाद्यति। एवमन्यद्पि विधिक्षपं प्रतिषेधिंशं प्रतिपत्तव्यम्।

प्रतिषेधरूपमपि तिल्लंगमनेकथा। तत्र स्वभावानुपलंभो यथा—
नास्ति बोधत्मनि रूपादिमत्वमनुपलंभात् खरमस्तके विषाणविदिति। न चेदमत्र मंतव्यं, परमाण्वादेः सतोऽपि क्वचिदनुपलंभाद् व्यभिचार इति; ततः प्रकृतानुपलंभस्य गोपालकलशधूमादेः पर्वतधूमादेरिव विलक्षणत्वेन तद्दोषोपनिपाताभावात्।
तिहं दृश्यविषयत्वमेव ततस्तस्य वैलक्षण्यमिति दृश्यानुपलंभस्यैव हेतुत्विमिति चेत् न, अदृश्यानुपलंभस्याप्यात्मनि पिशाचरूपत्वाभावे गमकत्वात्;अन्यथा पिशाचो नाहमस्मीति व्यवहा-

१ वस्तुनः । २ सम्यग्हानं । ३ उपनयत् । ४ अभानं । ५ तत्वार्थोपदेशप्रह-णादिभावः तत्वार्थानां श्रद्धानपूर्वकमवधारणं हि प्रहणमत्रेष्टमन्यथाऽस्य प्रहणा-भासत्वात । ६ चेतसि । ७ परमाण्वाद्यनुपर्लभात् । ८ रूपादिमत्वानुपर्लभस्य ।

रानुपपत्तेः। न च पिशाचस्यादृश्यत्वे तद्व्यतिरेकिणस्तद्वेष त्वस्य दृश्यत्वम् । आत्मनोऽदृश्यत्वेन तद्भिन्नतयाऽदृश्यत्वमपि तस्येति चेत्, नेदानीमेकांततस्तद्नुपछंभस्याभावं प्रति गमकत्वं, दृश्यादृश्यविषयतया संशयनिवंधनत्वात्। तन्न दृश्यविषयतयेव गमकत्वमनुपछंभस्याविनाभावनियमनिर्णये तद्वपरस्यापि तदु-पपत्तेः।

कारणानुपलंभो यथा—न तत्र गृहे पाकसंभवः पावकानुप-लब्धेरिति। कार्यस्यानुपलंभस्तु नाऽत्र शरीरे बुद्धिर्व्यापारादि-विशेषानुपलब्धेरिति । कार्यविकलस्यापि कारणस्य संभवान्न तद्वैकल्यात्तद्भावप्रतिपत्तिरिति चेत्, कथिमदानीं क्वैचिन्मरण-स्यावगमो यतस्त्रंत्र दाहादिकमाचरेत्, प्रकारांतरेण तत्प्रतिपत्तेर-भावात् । ततः सत्यविनाभावनिर्णये कार्यवैकल्याद्वपपन्नेव कार्-णस्याभावप्रतिपत्तिः । न तत्र शिशपा वृक्षानुपलब्धेरिति व्याप-कानुपल्रब्धिः। अस्याश्च तं प्रति प्रयोगो यस्य क्वचिद्वक्षविकलेऽपि तत्सदृशाकारदर्शनेन शिशपाबुद्धिः । कथं पुनः शिशपाव्याप-कत्वं वृक्षस्य ? लताशिशपाया अपि लताचूतवत्संभावनादिति चेत्, कथमेवं कारणत्वमपि धूमादौ वह्नेः ? अवह्निकस्यापि तस्य गोपालकलशादौ दर्शनात् । अन्य एव स धूमादिर्विह्निहेतुकात्तत इति चेत् न, वृक्षव्याप्तायास्ततो लताशिशपाया अपि संभवे अन्यत्वाविशेषात् । नास्त्यस्य तँत्वज्ञानं सम्यग्दर्शनाभावादिति सहचरानुपल्रब्धिः । व्यभिचारी हेतुरसम्यग्दशोऽर्पि रूपादौ तत्व-ज्ञानस्य भावादिति चेत् न, तेन रूपादेरित्थंभावीनर्णयाभावात्।

९ पिशाचत्विमिति यावत् । २ अन्यः कश्चिद्विक्तः । ३ प्राणिनि । ४ मृते ५ व्यापारादिविशेषानुपलार्वेधं विद्वायाऽन्येन । ६ लताशिशपा नास्त्येव यदि-संभेवऽपि । ७ सम्यक्शानिमिति यावत् । ८ पुंस इति शेषः ।

न ह्यनुपकांततिक्वर्णयं तत्वज्ञानं नाम बालोन्मत्तादिज्ञानवत् । तन्न व्यभिचारकल्पनमत्र। न भविष्यति मुहूर्तान्ते शकटोदयः क्वति-कोदयानुपल्रद्धेरिति पूर्वचरानुपल्लद्धिः। मुहूर्त्तात् प्राक् नोदगा-द्धरणिः क्वत्तिकोदयानुपल्लद्धेरिति उत्तरचरानुपल्लद्धिः। एव-मन्यान्यपि विविधिप्रतिषेधलिंगानि प्रतिपत्तव्यानि।

यदि तैत्प्रभवमनुमानं, प्रमाणमेव तर्हि, कस्यचित्कथं तस्य तदाभासत्वमपीति चेत्, स्वार्थव्यवसायवैकल्यात् प्रत्यक्षवत्। दृश्यते हि प्रत्यक्षस्य तद्वैकल्यं क्वचिद्द्युत्पत्याऽऽत्मनः, क्वचि-त्संशयात्मनः, कचिद्विपर्यासात्मनश्च, तस्य तत्र प्रतीतेः। तद्-प्यंतरंगावरणोद्याद्वहिरंगादिंदियदोषादाञ्चभ्रमणादेरपि। तद्वद-नुमानेऽपि। तत्राप्युक्तस्यांतरंगस्य बहिरंगस्य च हेत्वाभासादे-स्तद्वेतोर्भावात्।

तत्र त्रिविधो हेत्वाभासः, असिद्धानैकांतिकविरुद्धविकल्पात् । असिद्धोऽपि त्रिविध एव, स्वरूपाज्ञातसंदिग्धासिद्धविकल्पात् । तत्र स्वरूपासिद्धो यथा-नित्यः शब्दश्चाश्चषत्वादिति । न हि शब्दस्य चाश्चषत्वं श्रावणत्वस्यैव तत्र भावतः प्रतिपत्तेः । अज्ञा-तासिद्धस्तु शब्दानित्यत्वे सर्वोऽपि कृतकत्वादिः । न हि तस्य कुतश्चित्परिज्ञानं प्रत्यक्षस्य स्वलक्षणविषयतया सामान्यात्मनि तस्मिन्विकल्पस्य च स्वाकारपर्यवसायित्वेनाप्रवृत्तेः । विकल्पा-कार एव सोऽपीति चेत् , कथिमदानीं तस्य पक्षधर्मत्वं शब्दे धर्मिण्यभावात् । तत्र तस्यारोपादिति चेत् न, तत्र तस्येति प्रत्यक्षविकल्पयोरन्यतरेणाप्यशक्यपरिज्ञानत्वात् । अन्यतरा-

१ अकृततित्रिर्णयं । २ तच्छब्देन िंगग्रहणं। ३ अनध्यवसायात्मनः । ४ आदि-शब्देनपक्षाभासादिकं प्राह्मं । ५ स्वरूपतः । ६ अनुगताकारे । ७ स्वसंविन्मात्र-पर्यवसितत्वेन । ८ स्वरुक्षणे । ९ विकल्पाकारकृतकत्वादेः ।

सिद्ध एवायं करमान्न भवति मीमांसकस्य शब्दे तद्दभिव्यक्ति-वादिनः कृतकत्वादेरभावादिति चेत् न, शक्यसमर्थनत्वे तस्य तं प्रत्यपि सिद्धत्वात् , अशक्यसमर्थनत्वे च स्वरूपासिध्द एवांतभीवात् तन्नान्यतरासिध्दो नाम ।

संदिग्धासिध्दः पुनर्धूमोऽयं बाष्पादिवी इति संशय्य-मानो भूतसंघौतः । न ह्यसौ पावकप्रतिपत्तौ धूँमतयोपिदृष्टो गमको भवति निश्चितस्यैव तत्वोपपत्तेः, संदिग्धस्य चानि-श्चितत्वात् ।

प्रतिज्ञार्थेकदेशासिध्दस्ति वक्तव्यः, तद्यथा-अनित्यः शब्दः शब्दत्वादिति। शब्दस्य हि साध्यधर्मधर्मिसमुद्रायस्पप्रतिज्ञार्थेकदेशतया साध्यधर्मवद्गसिध्दत्वाच हेतुत्विमिति चेत्,
तिर्हि धर्मित्वस्पि न भवेदिति कथं शब्दानित्यत्वे क्वतकत्वादेरपि
हेतुत्वमाश्रयासिध्देः । समुद्रायस्पतयेव शब्दस्य साध्यत्वं न
पृथ्यपि प्रसिद्धत्वात् ततो धर्मित्वमिति चेत्, हेतुत्विमिति
चेत् न, धर्मभेदान्नहि येनैव तस्य धर्मित्वं साध्यधर्म प्रत्यधिकरणभावेन तेनैव तस्य हेतुत्वमित्वविनाभाविनयमेन । कथं
पुनविपक्षव्यावृत्तिर्यद्गित्यत्वे तस्य तिनयम इति चेत्, कृतकत्वादेरिव सत्विविशेषादेव। न चैवं सत्यादेवं साध्यासिध्देविं सल्यवं
शब्दत्वस्यं कृतकत्वादाविप तत्प्रसंगात्। कथं वा शब्दस्य प्रति-

१ वादिशितवादिनोर्मध्य एकस्यासिद्धः । २ मशकादिसम्रहः । ३ भूतसं-धातं दृष्टा धूमोऽयं बाष्पादि वेति संदृहे समुत्पन्ने बह्लिरत्र धूमादिति । ४ बौद्धस्य मतं, प्रतिज्ञा एव धर्मधर्मिसमुदाय एवार्थः प्रतिज्ञार्थस्तस्यैकदेशः सन् हेतुर सिद्ध इत्यर्थः । ५ परवादी । ६ जैनः । ७ खरूपेण । ८ कृतकत्वादेर्यथा सत्वविशेषत्वादिपक्षव्यावृत्तिः । ९ सतीति शेषः । १० साधनादेव । ११ साधनस्य । ज्ञार्थेकदेशत्वं, शब्दंशब्दनिर्दिष्टस्य तद्विशेषस्यैव तत्वान्न शब्दसा-मान्यस्य । तत्कथं तस्यासिद्धत्वं? शब्दशब्देनाऽपि सामान्यस्यैव निर्देशादिति चेत्, विफलमिदानीं सत्वाद्यनुमानमपि<sup>³</sup> वस्तुन्य• वस्थां प्रत्यनंगत्वात् । वस्तुनि हि शब्द्विशेषे ततो नित्यत्वव्य वस्थितौ तस्य तदंगत्वं नावस्तानि सामान्ये । नायं दोषः सामान्यानित्यत्वेन विशेषानित्यत्वस्य लेक्षणादिति चेत्, लिंगा-देव कतो न तल्लक्षणं ? विशेषाणामानंत्येन तत्र लिंगपति-बंधस्य दुरवगमादिति चेत् न, सामान्यप्रतिवंधस्यापि र्तद्विशे-षात् । तन्न सामान्यस्य धर्मित्वं विशेषस्यैव तत्वात् । कथं तस्य प्रतिज्ञार्थेकदेशत्वेनासिद्धत्वे सामान्यस्यापि तत्वं ? विशेषाद-न्यस्य सामान्यस्यैवाभावादिति चेन्न किंचिदिदानीं छिंगं नाम सत्वादेरपि तथाविधस्याभावात् । भाव एव सत्सदित्यनुगम-प्रत्ययस्य तद्विषयस्य भावादिति चेत् न, शब्दः शब्द इति तत्प्र-त्यंयस्याविशेषात् । तन्न शब्दानित्यत्वे शैब्दत्वस्यासिद्धत्वं । ना-अपि रूपाद्यनित्यत्वे रूपादित्वस्य शब्दत्वेन समानयोगक्षेमत्वीत । नाऽप्यनित्यः शब्दोऽनित्यत्वादित्यस्य प्रतिज्ञार्थेकदेशत्वेनासिध्दत्वं शब्देऽपि तदापत्त्या तस्य धर्मित्वाऽभावप्रसंगातः समुदाया

१ शब्द इति शब्दः शब्दशब्दः । २ शब्दत्वस्य । ३ यत्सत् तत्स्विणकं यथा जलधरः स्थ शब्द इत्याद्यनुमानं । ४ शब्दत्वलक्षणे । ५ अनित्यः शब्दः कृतकत्वादित्यनुमानात् शब्दसामान्यस्यानित्यत्वेन साधितेन तद्विशेषाणामनित्यत्वस्य लक्षितलक्षणत्या लक्षणात्पारिज्ञानात्कृतः शब्दसामान्यस्य शब्दविशेषैः सहिवनाभावात् । ६ विशेषानित्यत्वपरिज्ञानं । ७ अविनाभावस्य । ८ सामान्येन सह ससत्वस्याविनाभावे दुरवगमत्वाविशेषात् कृतस्तस्याप्यानंत्यात् । ९ परवादी । १० परो विक्त तथाविधसत्वादिरेव । ११ साधनस्य । १२ आक्षेपसमाधानात् ।

पेक्षयांऽपि तस्यापि तद्वयवत्वाविशेषात् । कुतस्तर्हि तैस्या-सिद्धत्विमिति चेत्, तैर्हि स्वरूपत एवानिर्णयाद्भवतु । स्वरू पासिध्दत्वादेवायमहेतुरिति चेत् न, शब्दाविच्छन्नैस्यानित्यत्वस्य साध्यत्वात् । न च तस्य हेतुत्वं अनित्यमात्रस्य तत्वात् , तंत्र च मीमांसकस्याप्यविवादात्, अन्यथा घटादाविष तदभावापंत्तेः । कथं पुनः शब्दानित्यत्वाभावे तन्मात्रस्यानुपपत्तिर्यतस्तद-नित्यत्वे तस्य हेतुत्वामिति चेत् न, शब्द्वत्त्वसभावेऽपि घटादे-र्वस्तुत्वाव्याघातात्, तद्वस्तुत्ववच्छब्देऽप्यनित्यत्वसामान्यस्यापि तद्विशेषेऽन्यथाऽनुपपत्तिमत्त्वादुपपन्नमेव हेतुत्वम् ।

पवमिष न त्रित्वमेवासिद्धस्याश्रयासिद्धस्यापि भावात् । तद्यथा-द्रव्यमाकाशं गुणाश्रयत्वादित्याकाशासत्ववादिनं बौद्धं प्रत्यस्याश्रयत्वासिद्धत्वोपपत्तेरिति चेत् न, आश्रयवत्स्व-रूपस्यासत्वे स्वरूपासिद्ध प्वांतर्भावात्, सत्वे चान्यथानुपपत्तौ गमकत्वस्यान्यथा च व्यभिचारित्वस्यैवोपपत्तेर्भागासिध्दस्य तर्हि भावान्न त्रित्वमसिध्दस्य। तद्यथा-चेतनास्तरवः स्वापा-

9 अन्यथेति शेषः । २ साध्यरूपस्य साधनस्य । ३ तटस्थो ब्रूते । ४ विशिष्टस्य । ५ शब्दस्यैव नाभ्युपगम्यते नित्यत्वं नान्यत्र । ६ अनित्यत्व-मात्रविवादविशेषात् । ७ शब्देनित्यत्वमेव वस्तुत्विमच्छतां घटादावप्यनित्यत्व-मंतरेण वस्तुत्विमध्यतां तथाचानित्यमात्रमवलोकेन सिद्ध्यति, अन्यथाऽनुपपत्तिः प्रतिपादिता भवतीत्यत्रावगंतव्यम् । ८ शब्दविदिते, यथा शब्दस्यानित्यत्वामावे-ऽपि वस्तुत्वमुपपत्रं तथा घटादेरिष, अनित्यत्वामावेऽपि वस्तुत्वमृष्यत्रं तथा घटादेरिष, अनित्यत्वामावेऽपि वस्तुत्वमृष्याहतिमिति वस्तु किमप्यनित्यं न स्यात्, न वैवं ततः कारणाद्वस्तुत्वस्य घटादाविनत्यत्वेन व्याप्तत्वात्, वस्तुत्वविदिति वस्तुत्वसामान्यस्य विशेषांनित्यत्वव्यवस्थापकतद्नित्य-त्वसामान्यस्यं तद्विशेषे नित्यविशेषेऽन्यथानुपपत्तिमत्त्वादुपपत्रमेव हेतुत्वम् ।

विति । न हि तरुषु सर्वत्र स्वापः पत्रसंकोचलक्षणस्य तस्य द्विद्रलेष्वेव भावादिति चेत्, भवत्वेवं न तथाऽपि होषः, स्वाश्रयेषु तेन पश्चमनुष्यादिनिदर्शनबलेन चेतनत्वं व्यवस्थापयता तैर्वन्तरेष्विप तद्व्याप्तहेतुस्थापनद्वारेण तस्य व्यवस्थापनात् । परेऽपि तर्वश्चेतनास्तत्वात् स्वापवैत्र-सिद्धतरुवादिति । तत् नाऽस्य भागासिध्दत्वं दोषाय गम-कत्वाप्रतिक्षेत् । एवमेव शब्दानित्यत्वे प्रयत्नानंतरीयकस्या-ऽपि भागासिध्दस्य निद्गेषत्वकल्पनोपपत्तेः । अस्ति हि तस्यापि भागासिध्दत्वं समुद्रघोषजलधरध्वानादावभावात् । विपर्यस्तासिध्दस्वज्ञातासिध्द एव, न हि धूमस्तद्विपर्यासेन प्रतीयमानः स्वरूपतः परिज्ञातो नाम, तन्न ततस्तस्य पृथग-सिद्धत्वम् ।

अनैकांतिकश्च पुनर्द्विधा—निश्चितसंभाव्यव्यभिचारविकल्पात्। निश्चयश्च व्यभिचारस्य क्वेचित्पक्षेकदेशे, यथा—पक्वान्येतानिः फलान्येकशाखाप्रभवत्वादुपभुक्तफर्ल्वदिति। अस्ति हात्रं तत्रेव तिश्चियः पक्षीकृतेष्वेव बहुलमामेर्व्वपि प्रकृतस्य हेतोर्भावात्। क्वेचिदन्यत्र, यथा सः स्यामस्तत्पुत्रत्वादितरतत्पुत्रवदिति। अत्र हान्येत्रैव तिश्चियस्तत्रैवास्थामेऽपि तत्पुत्रस्यावलोकनात्।

संभाव्यव्यभिचारो यथा-विवादापन्नः पुरुषः किंचिज्ज्ञो रागादिमान्वा वक्तृत्वादे रथ्यापुरुषवदिति।संभावनाऽत्र व्यभिचा-रस्य, सैर्वज्ञादावपि विरोधाभावेन वक्तृत्वादेः संभवाविरोधीत्। विरोधे वा ज्ञानप्रकर्षतारतम्ये वक्तृत्वस्थापकर्षतारतम्यसुपल-

१ एकदलेषु । २ एकदलाः । ३ अत्र मत्वर्थे प्रत्ययः । ४ भूतसंघा-तेन । ५ अनुमाने । ६ अनुभूतफलवत् । ७ अनुमाने । ८ अपकेष्वि । ९ अनुमाने । १० विपक्षे । ११ वीतरागे । १२ असंभवादिति भावः ।

भ्येत । न चैवं सित तस्मिन् तत्राऽप्यतिशयतारतम्यस्यैव प्रति-पत्तेस्ततोऽतिशयपर्यंतगतज्ञानस्योपि संभवत्येव वक्तृत्वं । न संभवित तस्य वीतरागत्वेन रागविशेषात्मनो विवक्षाया अभा-वात्तिन्वंधनत्वाच्च वक्तृत्वस्येति चेत् न, तद्दभावेऽपि गोत्रस्ख-छनादौ तस्य प्रतिपत्तेः । न हि तत्र यद्दिषयं वचनं तद्विवक्षा विद्यते । विवक्षान्तरस्य सतोऽपि हि न तद्धेतुत्वमतिप्रसंगात् । विवक्षापूर्वकत्वे च वक्तृत्वस्यानभ्यस्तस्यापि शास्त्रार्थस्य कश्चि-द्वत्ता भवेत् तद्दिवक्षायास्तत्राऽपि संभवान्नचैवं व्याख्यातृसेवा-वैफल्यप्रसंगात् । अभ्याससाहाय्ये भवत्येवेति चेन्न, सत्यभ्यास-पाटवे निर्विवक्षस्यैवं स्वापादौ तद्र्थप्रतिपादित्वस्य प्रतिपत्तेः। तन्न विवक्षावैकल्येन वीतरागस्य वक्तृत्वासंभवकल्पनमुपपन्नम् ।

उपपन्नमेव वैयर्थ्यात्, न हि वीतरागस्य तेन कैश्चिद्र्थ इति चेत् न, स्वार्थस्याभावेऽपि परार्थस्य भावात्। तादृशस्य कथं परार्थेऽपि प्रवृत्तिरिति चेत्, भानोः पद्मविकासने कथं? तथास्व-भावेनेति चेत्, समानर्मिद्मन्यत्राऽपि। ततो युक्तं सर्वज्ञादेरपि वक्तृत्वं। एवं पुरुषत्वादिकमापिः तस्यापि कचित्रं सकलज्ञत्वा-दिनौं जैमिन्यादौ वेदार्थज्ञत्वेनेव विरोधाभावात्। सैर्वज्ञादेरवि-यमानत्वाच तत्र वक्तृत्वादिकमित्यपि नै युक्तमन्यैतस्तद्विय-मानत्वस्य प्रतिपत्तावस्य वैफल्याद्नेनाऽपि तद्भावस्यैव किंचि-ज्ज्ञत्वाद्युपनर्यनेनोपस्थापनाद्तैं एव तत्प्रतिपत्तावन्योन्याश्रय-

१ तुः । २ वक्तृत्वमिति शेषः । ३ घटादिकारणस्य मृदादेः पटादिकारणत्वप्रसंगात् । ४ पुँसः। ५ वक्तृत्वासंभवकल्पनं । ६ प्रयोजनं । ७ प्रवृत्तिरिति शेषः । ८ तथा स्वभावेनेतीदं । ९ पुँसि । १० साकमिति शेषः । ११ परवादी वक्ति । १२ जैनो वदति । १३ " अन्यतः " " अतः " वेति विकल्पद्वयं । प्रमाणांतरात् वक्तृत्वःदिकात् । १४ आनयनेन । १५ द्वितीयविकल्पः ॥

णमतस्तेदभावप्रतिपत्तौ तत्र वक्तृत्वादेरसंभावनैमसंभावितव्य-भिचाराच्चातस्तदभावस्य प्रतिपत्तिरिति । ततः स्थितं संभाव्य-ज्यभिचारत्वाद्वक्तृत्वादेरनैकांतिकत्वमिति ।

ननु एवं शब्दानित्यत्वे प्रमेयत्वमप्यनैकांतिकमेव भवेत तस्य नित्ये गगनादाविप भावेन व्यभिचारादिति चेत् न, तस्य क्रटस्थस्य प्रमिर्तावनुपयोगादुपयोगे वा कुतो न सर्वदा तस्य प्रमेयत्वं ? सहकारिसन्निधिसमय एव तद्भावादिति चेत् न, तदापि प्राच्यक्रपापरित्यागेन तद्नुपपत्तेः, तत्परित्यागे तु परिणामि नित्यमेव। तन्न क्रूटस्थं, न च तत्र भावाद्धेतोर्घ्य-भिचारः, संपक्षभावित्वेन साध्यप्रतिपत्ति प्रत्यानुक्रस्यात । साध्यसपक्षत्वमपि तस्य शब्देऽपि सान्वयस्यैवैनित्यत्वस्य सा धनान्न निरन्वयस्य, तद्वति प्रमितेरसंभवात् । न हि सा ततः समसमयान्निष्पन्नत्वेन तस्यास्तन्निरासत्वाते । नाऽप्यतीतान्नि-रतरातीतादिव कार्यकालमशातात्ततोऽपि तद्वपपत्तेः । न चातत्त्रभवया तया तस्य प्रमेयत्वं " नाकारणं विषय " इत्यस्य व्यापत्तेः। कथं पुनः सान्वयविनाशेऽप्यानित्यत्वे साध्ये न व्यभिचारः प्रमेयत्वस्य भाववद्भावेऽप्यवस्तुनि तत्र च वस्तुधर्मस्यानित्यत्वस्यानुपपत्तेरिति चेत् न. तस्य कुताश्चिद्पातिपत्तेः, व्यतिरेके च भावेभ्यस्तस्य कुतो न तेषां सांकर्यमें । तत्संबंधादिति चेत् न, तेनाऽपि स्वतः संकीर्णा-

१ सर्वज्ञाभावसिद्धौ वकृत्वाभावसिद्धिस्तात्सिद्धौ सर्वज्ञाभावासिद्धिः। २ घटत इति शेषः। ३ अज्ञातव्यभिवारात्। ४ अनैकांतिकं पुनर्द्धिष्ट्रस्यायुक्तप्रका-रेण। ५ निश्चितव्यभिवाराख्यमिति भावः। ६ स्वप्रमितावित्यर्थः। ७ प्रमाणाविषयत्वमेव प्रमेयत्वं। ८ अप्रमेय। ९ गगनादौ हेतौ। १० कथं-चिद्मिन्नस्यैव। ११ निरपेक्षत्वात्। १२ घटः पटो न भवति पटो घटो न भवतीति व्यावर्त्तकस्याभावस्य भावात्।

नांमनन्यथात्वस्याकरणात्, करणे वा तदेव तेषामन्योन्यमभाव-स्तस्य च तेभ्योऽनर्थान्तरत्वेन तद्धेतोरेव भावादिति । तस्य वैय-र्थ्यमर्थातरस्य तस्य प्रागभावादिभेदिनः कथांचिद्धावाविष्वग्भा-वेन तद्धदेवानित्यत्वोपपत्तेः । न तद्गतत्वेनाऽपि प्रमेयत्वस्या-नैकांतिकत्वं, व्यभिचारस्य निश्चितस्येव संभाव्यस्यापि तत्राभावात् ।

संशयकरत्वाद्ण्यनैकांतिकं वक्तव्यं। तद्यथा—श्रावणत्वं न हि तस्य शब्दे नित्यत्वेतरत्वैयोरन्यत्र हेतुत्वमनवगतबहिरन्वयस्य तद्दनुँपपत्तेः। न च तेनं विना तस्य संभवः सर्वस्याऽपि वस्तुसत-स्तेन व्याप्तेः। ततः शब्दे तदुपलम्यमानं तत्र संशयमावहाति, किं श्रावणत्वाक्तित्यः शब्दे आहोस्विद्नित्य इति। तस्माद्नेकांतिक-मिति चेत् नः संत्ववत्तस्यापि तद्विशेषस्य शब्दानित्यत्वे हेतु-त्वस्यैवोपपत्तेः। बहिरन्वयानवगमे कथं तद्गिति चेत्, सर्वा-नित्यत्वे सत्वस्यापि कथं? न हि तस्यापि बहिस्तद्वगमः सर्वस्य पक्षीकृतत्वेन तद्वहिर्भृतस्याभावात्। नित्यस्य संहक्रमाभ्यामर्थ-कियावैकल्येन व्योमार्गवेद्वत् सत्वानुपपत्तेः। ततो निश्चि-तव्यावृत्तिकस्य तस्य पक्ष एव तव्यात्रेरवगमादिति चेत्, सिद्धस्तिहिं श्रावणत्वस्यापि तत्रेव तद्वगमो विपक्षात्सत्वस्य व्यावृत्तौ तद्विशेषस्यापि तस्य ततोऽवश्यं तया व्यावृत्तेर्निर्णयात्। निर्विशेषाँदैपि सत्वात्तद्नित्यत्वस्याऽपि सिद्धेः किं तद्विशेषेण

<sup>9</sup> स्वरूपेण संहिल्ह्यानां पदार्थानां । २ अनित्यः शब्दः श्रावणत्वात् । ३ अनित्यत्व । ४ श्रावणत्वस्य बहिरन्वयाभावेन शब्दिनित्यत्वेतरत्वयोरन्यतरत्व-साधकत्वभावेऽपि शब्दः संभविष्यतीत्याकांक्षां प्रतिक्षिपन्नाह । ५ नित्यत्वेना-नित्यत्वेन । ६ संशयमावहृति यस्मात् । ७ सर्वमनित्यं सत्वात् । ८ हेतु-त्वमिति शेषः । ९ योगपद्य । ९० श्रावणादिविशेषराहृतात् ।

श्रावणत्वेनेति चेत् नैर्वमुत्पत्तिमत्त्वादाविष प्रसंगात् । ततः सामान्यवत्तद्विशेषस्याऽपि साध्याविनाभावनिर्णये कदाचित्कुैतश्चित्साध्यप्रतिपत्तेरुपपन्नं तद्विशेषस्याऽपि श्रावणत्वस्य तत्र
गमकत्वमतो न तस्यानैकांतिकत्वकल्पनमुपपन्नम् ।

साध्यार्थाभावनिश्चितो विरुद्धो हेत्वाभासः । स चाने-कथा, धर्मतिद्विशेषाभ्यां धर्मितद्विशेषाभ्यां च विपरीतस्यैव साध-नात् । तत्र धर्मविपरीतसाधनो यथा-नीलतज्ज्ञानयोरभेदः सहोपलंभनियमात् द्विचंद्रविति । तत्साधनत्वं चाऽस्य यौग-पद्यार्थे सहशब्दे तिन्नयमस्याभेदिवरुद्धे नानात्व एव भावात् । अभेदेऽपि चंद्रद्वितये भाव इति चेत् न, तत्राऽपि यथाप्रैति-भासं भेद एव भावात् । यथातत्वमभेदेपीतिं चेत् न, तदानी-मभेदस्यानवभासनात् । न चानवभासिनि तरिंसमस्तिन्नयमस्य तद्गुगमः शक्यो गंतुमवभासिन्येव साध्ये तद्गुगमस्य हेत्वंतरेषु प्रतिपत्तेः । सन्नपि तर्त्र तिन्नयमो विरुद्ध एव धर्मविशेषविपरीत-साधनत्वात् । धर्मविशेषो हि नीलतज्ज्ञानयोः सिसाधियपतां तात्विकमेकत्वं न च तस्यायं साधनः किं तात्विकस्यैव तस्यैव चंद्रद्वये स्वयं मिथ्याज्ञानविषयत्वेनातात्विके भावात् । ननु एवं पाकान्वितस्यैवानित्यत्वस्य घटे दर्शनात्तस्यैव शब्देऽपि क्वत-कत्वात्साधनं तिदित चेत् न, तत्रान्यैत्र च तद्न्वितस्यापि

<sup>9</sup> अनित्यः शब्द उत्पत्तिमत्वादित्यादाविष । २ प्रयोगकाले । ३ श्रावण त्वादिविशेषात् । ४ " साध्यार्थाविनाभावनियमिनिश्चितो विरुद्धो हेत्वाभास र इत्यपि कुत्रवित्पाठः । ५ कियाविशेषणमदः । ६ सहोपलंभनियमकाले । ७ धर्मविशेषविपरीतदर्शनं दर्शयित । ८ अभेदे । ९ धर्मे भेदस्तस्य विशेष-स्तात्विकत्वं तस्माद्विपरीतमतात्विकत्वं तस्य साधनं तस्य भावस्तत्वं तस्मात् । १० पटादौ ।

तस्य प्रतिपत्तेः । न चैवं चंद्रद्वयादन्यत्र तात्विकस्योभयाभेदस्य प्रतिपत्तिर्यदवष्टंभेने नीलतद्वेदनयोरिप तन्नियमस्तस्यैव हेतुर्भवे-त्ततो युक्तं धर्मविशेषविपरीतसाधनत्वेनास्य विरुद्धत्वम् ।

धर्मिविपरीतसाधनस्य किमुदाहरणम् ! इदं-न द्रव्यं भावं एकद्रव्यवत्त्वाद्वव्यत्ववदिति । द्रव्यत्वं हि यथा न द्रव्यं तथा न भावोऽपि। तत्र यदि तद्वेदकदृव्यवत्वाद्भावोऽपि न दृव्यं स भावोऽपि न भवेदितिं, तन्न, कृतकत्वस्याप्येवं तत्साधनत्वा-पत्तेः। शक्यं हि वक्कं घटस्यानित्यत्विमवाशब्दत्वमपि। तत्रं यदि तद्वत्क्रतकत्वादनित्यत्वं शब्दस्याशब्दत्वमपि भवेदिति। यैदि शब्दस्याप्रतिपत्तिराश्रयासिद्धिर्लिंगस्य, प्रतिपत्तावपि न तत्रा-शब्दत्वसाधनम् तत्पक्षस्य तत्प्रतिपत्त्यैव प्रतिक्षेपात् । तत्कथं कृतकत्वस्य धर्मिविपरीसाधनत्वमिति चेत् न, भावेऽप्येवमभा-वरूपत्वसाधनस्यानुपपँत्तेरेकद्रव्यवत्त्वस्यापि तत्साधनत्वाभाव-पसंगात । किं तर्हि तत्रोदाहरणमिति चेत्, क्षणभंगे सर्वोऽपि संत्वादिः, ततो हि धर्मिणः शब्दादेस्तत्क्षणै एव भंगे तद्भाव-सिद्धेरवश्यंभावादन्यदा भंगस्य च तत्क्षणभंगत्वानुपपत्तेः । तत्क्षणभंगोऽपि तस्य क्षणांतरादेव व्यावृत्तिर्न स्वरूपात् तन्नायं प्रसंग इति चेत् न, ततोऽपि तस्यानर्थीतरत्वे प्रसंगस्यौनिवृत्तेः तथा क्षणांतराद्पि व्यावृत्तिः स्वरूपाद्यपि तत्प्रसंगात्कथांचिद-र्थातरत्वस्य च स्याद्वाद्विद्वेषिणामसंभवात् । संभवेऽपि विरुद्धः

<sup>9</sup> सहायेन । २ पर्यायः ३ धर्मिविपरीतस्योदाहरणमुक्तम् । ४ धर्मिविपरीत-साधनत्वापत्तेः । ५ कृतकत्वानुमाने । ६ परो वक्ति । ७ सर्वेिसम्पदार्थेपि सत्वादिहेतुना विनाशस्वभावत्वसाधनस्यानुपपत्तेः कुतः प्रतिपत्त्यप्रतिपात्तिपक्षस्याविशेषात् । ८ पर-वादी वक्ति तत्र विपरीतसाधने किमुदाहरणमिति । ९ उत्पत्तिमत्वादिः । १० उत्प-तिसमये । ११ त्वद्भावसिद्धयोरेवावश्यंभावलक्षणप्रसंगस्य ॥

एैव तत्रे सत्वादिधींमविशेषविपरीतसाधनत्वात् । धींमविशेषो हि परस्यं निष्कलः शब्दस्तद्विपरीतश्च स एव प्रवृत्तिरूपतया र्तुं द्विरूपस्तं च साधयतः स्पष्टमेव सँत्वादेस्तद्विपरीतसाधनत्वं। एवं पुरुषोऽस्ति भोक्तभावादिति । अस्यापि न हि पुरुषस्य भोग उपचाराद्प्रतिपन्ने तत्र तद्नुपपत्तेरन्यतश्च तत्प्रतिपत्तावस्य वैफल्यात् । अत एव तत्प्रतिपत्तौ प्रतिपन्ने तत्र भोगोपचारस्त-तश्च तस्य प्रतिपत्तिरिति परस्पराश्रयात्तात्विकोऽपि च तस्मास व्यतिरेकी, तेन तस्य गगनादेरिय भोक्तत्वानुपपत्तेः, भोग्य-संनिधिसव्यपेक्षतया कादाचित्कत्वे तस्य तद्रपतया पुरुषस्य कथंचिद्नित्यत्वात्, सिद्धं तस्य साधियषितक्र्टस्थपुरुषक्पधर्मि-विशेषापेक्षया विपरीतत्वमित्यपपन्नं भोक्तत्वस्य तत्साधनतया तद्विपरीतत्वसाधनमतो विरुद्धत्वम् । एवं विरुद्धाव्यभिचारिणो-८पि । तैत्खल्विद्मनित्यः शब्दः क्रतकत्वात् घटवदिति । तद्व्यभि-चारित्वमस्य तत्रैव नित्यत्वसाधनस्य प्रत्यभिज्ञायमानत्वादेर्भाः वात् । विरुद्धत्वं निरन्वयविनाशविपरीतस्य सान्वयविनाश-स्यैव साधनात । तद्पि कथं नित्यत्वहेतुना प्रतिबंधादिति चेत् न, तद्दिषयस्यापि नित्यत्वस्य सविनाशान्वयतद्विनाशाद्विशे-षात, क्वेंटस्थे तस्मिन्निरन्ययविनाशयदर्थिकियाशक्तिवैकल्येन तद्व्याप्तस्य कस्याचिद्पि हेतोरसंभवात् । कथमिदानीं अवि-

<sup>9</sup> धर्मिविशेषविपरीतसाधनं दर्शयति। २ क्षणभंगसाध्ये। ३ साधनं। ४ सौग-तस्य। ५ निरंशः। ६ स्वपररूपायपेक्षया। ७ साधनस्य। ८ उपचारात्परमार्थतो वा। ९ व्यतिरेकिणा तात्विकेन। १० उदाहरणं। ११ सर्वथा नित्ये। १२ विरुद्धत्वं नास्य-नैकांतिकत्वं कुतस्तद्भिपरीते वर्तमानत्वात्, प्रकृतसाध्यद्भयस्याविशेषप्रतिपादनकाले युष्मन्मतें ५ कथं तथारन्योन्यविरुद्धत्वमित्याशंकते परः, सान्वयविनाशसविना-शनित्यत्वाभ्यामिति शेषः॥

शिष्टं विषये तस्य तद्विरुद्धत्विमित चेत् न, तत्र कथंचिद्विरो-धस्यापि भावात्तन्न तद्व्यभिचारिणोऽनैकांतिकत्वं विरुद्धत्वस्यैव भावात्। कथं वा तस्य तत्वं तद्वलाद्गित्यस्तद्विरुद्धं बलान्नित्यो वा शब्द इति संश्यादिति चेत्, केवलस्यापि स्यात्ततोऽपि तत्र तत्संभवात्, कृतकत्वस्य निरन्वयविनाश्वत् कौटस्थ्येऽपि काल्पनिकस्य भावात्, तात्विकस्यानेकांतनांतरीयकतयोभयत्रा-प्यसंभवात्। ततोऽनेकांतन्यायवेदिनां विरुद्ध एव विरुद्धाव्यभि-चारी, तदन्येषां तु तद्वत्केवला अपि कृतकत्त्वाद्यः संश्यहेतव प्यानेकांतरूपप्रक्रियापरिच्युतानां तेषां साध्यवदितरत्रापि संभ-वात्। तद्वक्तम्—" विरुद्धाव्यभिचारी स्यात् विरुद्धो विदुषां मतः। प्रक्रियाव्यतिरेकेण सर्वे संभोहहेतवः॥" इत्यन्येपि हेत्वा-भासाः प्रतिपत्तव्याः।

किं पुनः साध्यं यद्विनाभावो हेतुलक्षणितयुच्यते । "साध्यं दाैक्यमभिषेतमप्रसिद्धमिति "। न हि प्रसिद्धस्य साध्यत्वं पुनः पुनस्तत्प्रसंगेनानवस्थापत्तेः । नाप्यनभिष्रेतस्य साध्यं प्रत्यभिमुखाचित्तं स्येव लिंगतस्तत्प्रतिपत्तेः । नाप्यशक्यस्य तत्र हेतोरशक्तेः ।

ततोऽपरं साध्याभासं। तच्च प्रत्यक्षाविविरुद्धविकल्पनादने-कथा। तत्र प्रत्यक्षविरुद्धं यथा-प्रतिक्षणविशरारवो भावा इति, प्रत्यक्षतस्तत्र कथंचिद्विशरणस्यापि प्रतिपत्तेः। छोकोपाध्या-

१ संदिग्धानैकांतिकत्वादिति भावः । २ केनचिद्वादिना प्रत्याभिज्ञायमानत्वादित्येतस्य प्रतिपक्षसाधनस्याप्रयुक्तत्वे सति केवलस्येत्यर्थः, विपक्षसाधकरहितस्यापि ।
३ अवाधितं । ४ इष्टं । ५ प्रतिवाद्यपेक्षयाऽप्रसिद्धं । ६पुंसः ॥

रूढत्वान्मिथ्यैव तत्प्रतिपत्तिरिति चेत् नान्यथाप्रतिपत्तेरनध्य-वसायाद्विचारतस्तद्ध्यवसायस्य चान्यत्रं विरोधात्।

अनुमानविरुद्धं यथा-न संति बहिरथी इति साधनदूषणः प्रयोगादिना तत्सद्भावस्थायस्थापनात् ।

आगमविरुद्धं यथा-नास्ति सर्वज्ञ इति मीमांसकस्य । तत्र
"हिरण्यगर्भं प्रकृत्य सर्वज्ञ" इत्यादौ तत्सद्भावस्य श्रवणात् । न
तस्य तत्सद्भावावेदने तात्पर्यमर्थवादत्वेनं हिरण्यगर्भस्य सर्वज्ञतया स्तुतिविधावेवं तद्भावात् । अन्यथाऽऽदिमदर्थत्वेनं तस्यानित्यत्वापत्तेरिति चेत्, कथं तत्रासता तेन स्तुतिः १ अध्यारोपितेन
तेनेति चेत् न, आरोपणस्य मिथ्याज्ञानत्वेन वेदादसंभवादन्धंथाविधिपरोऽपि तस्मिन् अनाश्वासापत्तेः । ततस्तदावेदन
एव तात्पर्यं तस्य । नचानित्यत्वे तस्य दोषो नित्यत्व एव
तस्य वक्ष्यमाणत्वात् ।

स्ववचनविरुध्दं यथा-न वाचो वस्तुविषया इत्यस्य वस्तु-विषयत्वस्य प्रतिज्ञानस्य विरोधात्, अवस्तुविषयत्वे चानर्थक-वचनतया निग्रहस्थानत्वापत्तेः।

लोकविरुद्धं यथा-मिथ्यैव सर्वे प्रत्यया इति लोकस्य बहुलं जाग्रत्प्रत्ययेष्वमिथ्यात्वे एव विषयभावलक्षणेऽभिनिवेशात्। वासनादाद्वचीदेवायं न वास्तवादमिथ्यात्वादिति चेत् न, तद्दा-हर्चस्याप्येवं तत्प्रतीतिसम्यक्ताभिनिवेशोपनीतत्वेनावस्तुत्वापत्तौ

१ धर्मविपरीतसाधनोदाहरणिनरूपणावसरे । २ युणवादत्वेन, " विरुद्धे गुणवादः स्यादनुवादावधारित " इति वचनात् , ३ स्तुतिरूपत्वेन । कर्मस्तुतिः, यजेत इत्यज्ञातज्ञापनरूपेऽज्ञातज्ञापको विधिरिति वचनात् । ४ आदिमान् सर्वज्ञाद्यर्थो यस्य स तथा । ५ कित्यतेन । ६ आरोपणसंभवप्रकारेण । ७ कारणात् । ८ वचनस्थेति शेषः। ९ प्रकृत इति शेषः। ९० तत्प्रतीतिसम्यक्ताभिनेवेशः।

व्योमकुसुमादिवत्ततस्तेषु तत्कल्पनानुपपत्तेस्ततो विषयभावा-देव तत्प्रतीतिवद्न्यत्राऽपि तद्भिनिवेश इति कथं न सर्वप्रत्य-यमिथ्यात्वं लोकविरुद्धं।

हेतुसाध्ययोरिव इष्टांतस्याप्याभासो निरूपियतव्यः, अन्यथान्तद्विलक्षणतया तस्य निरूपणानुपपत्तेरिति चेत् न, दृष्टांत-स्यैव तदभावेऽप्यनुमानस्य बहुलमुपलंभेन तं प्रत्यनंगत्वात्, तमम्युपगम्य तु ब्रूमः । साध्यसाधनधर्मयोः संबंधो यत्र निर्ज्ञातः स दृष्टांतः । स च द्वेधा, साधम्येण वैधम्येण च । तत्र शब्दस्य कृतकत्वादेरिनत्यत्वे साधम्येण घटः वैधम्येणाकाशं तंत्र तयो-रन्वयमुखेन व्यतिरेकद्वारेण च संबंधपरिज्ञानात् ।

तदाभासाः पुनः साध्यविकलाद्यः—तत्र नित्यः शब्दोऽम्त्रित्वादित्यत्र कर्मवदिति साध्यविकलं निदर्शनमनित्यत्वात्
कर्मणः, परमाणुवदितिं साधनविकलं मूर्त्तत्वात्परमाणोः, घटवदित्युभयविकलं अनित्यत्वानमूर्त्तत्वाच्च घटस्य । रागादिमान्
सुगतो वक्त्वादित्यत्र रथ्यापुरुषवदिति संदिग्धसाध्यं रथ्यापुरुषे साध्यस्य प्रत्यक्षेणानिश्चयात्, वचनस्य च तत्र दृष्टस्य
तद्भावेऽपीच्छया संभवात् । अत एव मरणधर्माऽयं रागादित्यत्र
असर्वज्ञोऽयं रागादित्यत्र च संदिग्धसाधनं संदिग्धोभयं च
रागादिवद्सर्वज्ञत्वस्यापि तत्र निश्चेतुमशक्यत्वात् । रागादिमानं
वक्तत्वादित्यत्र अनन्वयं, तत्रँ रागादेरसिद्धौ तद्न्वयस्यासिद्धेः ।
अनित्यः शब्दः कृतकत्वात् घटवदित्यत्राप्रदर्शितान्वयं, यद्यरकृतकं तत्तद्वित्यमित्यन्वयप्रदर्शनस्यात्राभावात् , यद्नित्यं

१ प्रयोग । २ घटाकाशयोः । ३ साध्यसाधनयोः । ४ मीर्मासकाभ्युपगतादृष्टवत् ।
 ५ सुगत इत्यनुवर्तते । ६ न विद्यते साध्यसाधनयोरन्वयो यत्र । ७ रथ्यापुरुषविद्यत्र ॥

तत्क्वतकमिति विपरीतान्वयम् । एवं नव साधर्म्येण दृष्टांताभासाः।

एवं वैधम्येणाऽपि, तद्यथा-नित्यः शब्दोऽमूर्त्तत्वात्, यस्र नित्यं न तद्मुर्त्तं परमाणुवदिति साध्याव्यावृत्तं परमाणोर्नित्य-त्वात् । कर्मवदिति साधनाव्यावृत्तं अमूर्त्तत्वात्कर्मणः । आकाश-वदित्युभयाव्यावृत्तसुभयोरपि तत्र भावात् । सुगतः सर्वज्ञ अनु-पदेशार्लिगानन्वयव्यतिरेकप्रमाणोपपन्नतत्ववचनत्वात्, न सर्वज्ञो नासौ तद्वचनो यथा वीथीपुरुष इति संदिग्धसाध्य-व्यतिरेकं, तत्र सर्वज्ञत्वाभावस्य दुरवबोधत्वातं । अनित्यः शब्द: सत्वात यन तथा न तत्सत यथा संदिग्धसाधनव्यतिरेकं, गगनसत्वस्यादृश्यत्वेनानुपलंभाद्भाः वासिद्धेः। संसारी हरिहरादिरविद्यादिमत्वात् यस्तु नैवं नासौ तथा यथा बुद्ध इति संदिग्धोभयव्यतिरेकं, बुद्धात्संसारित्वा-दिव्यावृत्तेः प्रमाणाभावेनानवधारणात् । नित्यः शब्दोऽमूर्त्तत्वात् यन्न नित्यं न तद्मूर्त्तं यथा घट इत्यव्यतिरेकं, घटे सतोऽपि साध्यव्यतिरेकस्य हेतुनिर्वर्त्तनं प्रत्यप्रयोजकत्वादन्यथा कर्म-ण्यपि तस्य तत्वोपपत्तेः । अनित्यः शब्दः शब्दत्वातः वैधर्म्येणा-काशवदित्यप्रदर्शितव्यतिरेकं । तत्रैव यत्र सन्न तदनित्यमपि यथा नभ इति व्यतिरेकं साध्यनिवृत्त्या साधननिवृत्तेरनुपदर्श-नात्। त इमे नव पूर्वे चाष्टादश दृष्टांताभासाः प्रतिपत्तव्याः!!!

कुतः पुनर्देष्टांततदाभासयोः साधनद्षणभावस्याभावेऽभ्युप-गमेनापि निरूपणमिति चेत् न, तैत्ववाद एव तयोस्तदभा-

१ संदिग्धः साध्यव्यतिरेको यत्र । २ अह्त्यार्थामानस्य दुरवबोधत्वेन बौद्धैः,
 स्वयमनभिमतत्वादिति भावः ॥ ३ वीतरागकथायां ।

वात्। प्रैतिवादादौ तु स विद्यत एव तद्वादस्यापि चिरंतनैरभ्य-नुज्ञानादित्युपपन्नमेव तन्निरूपणं फलवत्वादिति । ( पद्यम् )

स्मृत्यादेरनुँमाधियोऽपि च मया हेत्वाँदिभिः सेर्तरैः। नीते निर्णयपद्धतिं स्फुटतया देवस्य हष्ट्वा मतम्॥ श्रेयो वः कुरुतान्मनोमलहरं स्फाराद्रं श्राविणां। मिथ्यावादतमो व्यपोह्यं निपुणं व्यावर्णितो निर्णयः॥

इति श्रीमद्वादिराजस्वरि-प्रणीते प्रमाणनिर्णयनाम्नि न्यायग्रंथे अनुमाननिर्णयः॥

## आगमनिर्णयः ॥

अथेदानीमागमः । स चातोपदेशः, तस्य च प्रामाण्यं ततस्त-द्विषयप्रतिपत्तेरौपचारिकं, मुख्यतस्तस्या एव तद्भावात् । कथं पुनः शब्दादर्थप्रतिपत्तिस्तस्यार्थाभावेऽपि भावादिति चेत्, कथिमदानीं ज्ञानाद्पि कुतश्चित्तत्पत्तिपत्तिस्तदभावे तस्याऽपि भावाचंद्रद्वयादिवत् । पुरुषेच्छानुविधायित्वान्नार्थवस्त्यं शब्दस्ये-त्यपि न युक्तं ज्ञानेऽपि समानत्वात् । अस्ति हि तस्यापि तद्दनु-विधायित्वं ब्रह्मप्रधानादिषु तद्वादिमतानुविधायितयैव तस्य प्रवृत्तेः, न वंस्तुतथाभावादन्यथौं स्वयं तत्प्रतिक्षेपस्यानु-

१ विजिगीषुकथायो। २ उपचारानुमानस्य । ३ आदिशब्देना ऽत्र साध्यहश्चेती प्राह्मौ। ४ हेत्वामासादिभिः। ५ निश्चयमार्गे। ६ शीघ्रं श्रोतृणां। ७ दूरोक्ट्रत्य । ८ अंगुल्यमे हस्तियूथशतमास्त इत्यादिवदिति शेषः। ९ वस्तुयथार्थस्वात्। १० सौगतैरिति शेषः॥

पपत्तिप्रसंगात । कारणदोषोपनीतिमध्यावभासनस्वभावस्यैव तयाऽपि तत्र तस्य प्रवृत्तिर्नापरस्यै, तस्य वस्तुभावानुरोधितयैव प्रवृत्तोरिति चेत्, अनुकूलमिद्मस्माकमेवं शब्दस्याऽपि वस्तुभा-नुरोधिनः शक्यव्यवस्थापनात् । सामान्यमेव शब्दस्य विषय-स्तत्रैव संकेतस्य संभवात् तस्य चावस्तुत्वात्तद्वाचिनः कथमर्थ-वत्वमिति चेत् न, तस्य नित्यव्यापिरूपस्याभावेऽपि विषयत-त्य्रत्यक्षयोरिवं सहशपरिणामरूपस्य तत्वत एव भावादन्यथा प्रत्यक्षेऽपि तस्यातात्विकेन ततो विषयव्यवस्थापनस्याभावप्रसं-गात । कथं वा तस्यावस्तुत्वे कचित्तन्निबंधन एकत्वसमारोपों यतस्तद्व्यवच्छेदार्थमनुमानंपरिकल्पनं । सोऽप्यंतरंगादेय कुत-श्चिद्वपृष्ठवार्कं तत इति चेत् न, सहशापरापरोत्पत्तिविप्रलंभान्ना-वधारयतीत्यस्य विरोधात् । तन्न सदृशपरिणामस्यातात्विकत्वं, अनुभवप्रसिध्दत्वाञ्च । अन्यथा विसदृशपरिणामस्याप्येवं तन्नि-वंधनत्वेन स्वलक्षणस्यापि काल्पनिकत्वोपनिपातात्। चेष्टमेवेदम्, "भावा येन निरूप्यंते तद्युपं नास्ति तत्वत " इति वचना-दिति चेत् न, कुत: पुनर्निक्षण्यमाणत्वाविशेषे भावरूपस्येव तन्नै-रात्म्यस्यापि तात्विकत्वम् ? अपरिस्खिलतिनस्पणत्वाचेत्, आगतं तर्हि सहशपरिणामस्यापि तत्त्वं तद्विशेषादित्युपपन्नमेव तद्विषयतया शब्दस्य वस्तुविषयत्वं। तच्च न तन्मात्रत्वादतिशसं-

९ जनित २ सम्यग्ज्ञानस्य ३ सम्यग्ज्ञानस्य ४ सौगतो वदति ५ '' अर्थेन घटयत्येनां निह मुक्तार्थेरूपतां । तस्मात्प्रमेयाधिगतेः प्रमाणं मेयरूपतेति स्वयं सौगतैरुक्तप्रकारेण विषयतत्प्रत्यक्षयोस्तात्विकः सदशपरिणामे। ऽस्ति तथा ६ स मा भूदित्याशंकायामाह ७ सर्वे क्षणिकं सत्वादिति ८ विसंवादात ९ अनुभवप्रसिद्धत्वा- विशेषेण तात्विकत्वापत्या ९० स्वेनासाधारणस्वरूपेण लक्ष्यत इति स्वलणक्षं न तथा सित विसदशपरिणामाभावे तस्य तथा लक्षयितुमशक्यत्वात्काल्पनिकत्वो- पनिपातः १९ तत्वोपष्ठववादी प्राह ॥

गात् । अपि चातोपज्ञत्वेन गुणवत्वादातिश्च वक्तुर्वाच्यवस्तु-याथात्म्यवेदित्वे सत्यविप्रलंभकत्वम् ।

आप्तश्च द्वेघा, विकलाविकलज्ञानविकल्पात् । विकलज्ञान-

स्यातत्वे तद्वचनस्याविसंवादकत्या बहुलं व्यवहाराधिकढत्वात्। अविकलज्ञानश्च द्वेधा—परोक्षप्रत्यक्षज्ञानविकल्पात्। परोक्षज्ञान्नो गणधरदेवादिस्तस्य प्रवचनोपनीतसकल्वस्तुविषयाविशद्ञा नत्या परोक्षज्ञान्त्वात्। प्रत्यक्षज्ञानस्तु तीर्थङ्करः परमदेवस्तद्परो ऽपि केवली तस्य निरवशेषनिर्धूतकषायदोषघातिमलोपलेपतया परमवेराग्यातिशयोपपत्रस्य सकलद्रव्यपर्यायपरिस्फुटावद्योत-कारिणः प्रत्यक्षज्ञानस्य भावात्। प्रसाधितश्चायं। ततो युक्तं तद्वक्तत्वात्पवचनस्य गुणवत्वं, अन्यथां तद्वचनस्यासंभवात्। संभव एव वीतरागस्यापि सरागवचेष्टासंभवादिति चेत् न, प्रयोजनाभावात्। कीङ्नस्य च रागातिरेकंमलीमसमानसध्मत्या परमवीतरागे भगवत्यनुपपत्तेः। वैराग्यातिशयश्च तत्र 'रागादिः कचिदत्यन्तहानिमान् प्रकृष्यमाणहानिकत्वात् हेम्नि कालिकादिवदित्यनुमानतोऽध्यवसायात्। व्यभिचारी हेतुः सकलशास्त्रविदः प्रभृति प्रकृष्यमाणहानिकत्वेऽपि ज्ञानस्य कचिदत्यं-तहान्यभावादिति चेत् न, तस्यापि सस्मादौ निरवशेषस्यैव

प्रहाणस्य प्रतिपत्तेः । आत्मन्येव रागादिवत्कुतो न तस्य तिहिति चेत् न, तस्यैवात्मत्वेर्नं तत्रैव तथा तदभावस्य विरोधात् । रागादेस्तु तदनन्यत्वेऽपि युक्तस्तत्राभावः सत्यपि तिस्मन् बोधस्वभावस्य तस्यापरिक्षयात् । तत्स्वभावश्चात्मा "तथैवाहं जानामि" इति प्रत्यक्षेण प्रतिवेदनात् । अनुमानस्य च तिद्वलक्षणे

१ सर्वज्ञः २ अगुणवतः ३ आधिक्यं ४ निरवशेषेण ५ एकेंद्रियादौ ६ हेत्वर्थे तृतीया विभक्तिः ७॥

तस्मिन् प्रत्यक्षविरुद्धपक्षतयां नुपपत्तेः । तन्न परमवीतरागतया निर्व्यमिचारहेतुबलावधारिते भगवति वचनप्रलंभः संभवति ।

कथमेवं ताहशस्य वचनमपि स्वाधाभावादिति चेत् न, परार्थतयैव तद्भावात् । तयापि तन्न परानुग्रहाभिसंधेर्स्तत्र तद्-भावात्, अपि तु सुकृतविशेषोपिनपातात्, स्वभावविशेषादेव, भानुमतोनिक्षनिवकासवत्, उदन्वदंभोविवर्द्धनवच्च तुहिनसुते । ॥

कथं तार्हि प्रत्यर्थनियतत्वं तद्वचनस्य सकलदर्शनोपजनिते तत्र सकलार्थताया एवापपत्तेनियतविषयाभिसंघेश्च नयरूपतया तत्रासंभवादिति चेत् न, प्रश्नविषयं एव प्रत्यर्थनियतानेकस्वभा-वाधिकरणादिप तद्दर्शनात्तदुपपतेः । प्रश्नस्य च सकलविषयस्य युगपत्प्रश्नकारिण्यसंभवात् संभवे च भवत्येव तद्वचनात् कुतश्चि-दृप्यंतरंगमलविश्लेषविज्वंभितप्रज्ञापाटवस्य गणधरदेवादेः सकल-विषयप्रतिपत्तिः।अद्यापि कस्यचिद्धोधातिशयविशेषवतः सूत्रादेव तद्वत्तिर्वार्त्तिकादिविवरणीयंतद्र्थविस्तारपरिज्ञानस्योपलंभात् ।

कः पुनः प्रवचनस्याप्तोपज्ञत्वेन गुणो यतः प्रामाण्यमिति चेत्, प्रमाणांतराविरोधलक्षणोऽविसंवाद एवं न हासौ तत्र श-ब्दस्यैव सामर्थ्येन स्वतस्तस्योपाध्यायसेवावैफल्यप्रसंगेनाप्रत्या-यकत्वार्त्व, नाऽपि पुरुषमात्रस्य वचनमात्रेऽपि तत्प्रसंगात्। अस्ति प्रवचने ततस्तदेर्थस्य कथंचित्प्रत्यक्षेणापरस्यानुमानेनात्यंत-परोक्षस्य च तदेकदेशैरविरुद्धतयैवै प्रतिपत्तेः। के पुनस्तेऽर्था ये तथा ते प्रतिपत्तव्या इति चेत् । भावेष्वनेकांतः परिणामो

१ हेत्वर्थे तृतीया २ सतीति शेषः ३ स्वस्य प्रयोजनाभावात् ४ मोहात् ५ चंद्रात् ६ अर्थे इति शेषः ७ व्याफियमाण ८ अवाधस्वरूपः ९ अनिश्चायकत्वात् १०कस्य तद्धस्य प्रत्यक्षेणाविरुद्धतया ततः प्रतिपत्तिरिति संबंधः एवमनुमानादा-विष योज्यं ११ पूर्वापराविरुद्धतया तथैवोक्तं श्रीमदाशाधरदेवैः " दृष्टोऽथींऽध्य- क्षतो वाक्यमनुमेथेऽनुमानतः। पूर्वापराविरोधेन परोक्षे च प्रमाणते "॥

मार्गस्तद्विषयश्च । तत्रानेकांतो नाम तेषां युगपदनेकरूपत्वं। परिणामश्च क्रमेणास्ति हि तयोर्गुणपयर्थवद्वव्यमित्यादेरागमादिव प्रत्यक्षादेरपि प्रतिपत्तिश्चेतने स्वपरवेदनविकल्पाविकल्पिधमा-विभ्रमादिभिः स्वभावैरचेतने परिसामान्यविशेषगुणगुण्यादिभिं-स्तदेकांतभेदाभेदयोरप्रतिपत्त्या प्रतिक्षेपेण युगपदनेकरूपसाध्य-क्षतः शक्तिभेदेश्च कार्यभेदप्रतिपत्तिहेतुकादनुमानतोऽपि निर्णय-पथप्रापणात्।

एवं परिणामस्य, तस्यापि स्मरणप्रत्यभिज्ञानाद्यनुपातिनश्चित्स्वभावस्याचित्स्वभावस्यापि कुंडलप्रसारणाद्यनुषंगिशुजंग(द्यात्मनः स्वानुभवादैंद्रियाद्प्यध्यक्षतोऽन्वीक्षणात् । एवमनुमानतोऽपि । तच्चेदं-क्रमाद्प्यनेकांतात्मा भावो युगपद्प्यन्यथा तद्नुपपत्तः । नित्यानित्यात्मकस्यै तत्र संशयादेदोंषादभावे संक्रुकानैकरूपत्वमपि न स्यात् तद्विशेषात्।माभूदिति चेत्, न तर्हि संशयादिरपि, तद्विकल्पस्यापि नानापरामर्शरूपत्वेनानेकांतात्मकत्वासंभवेऽनुपपत्तेः।भवतु संकृदनेकांतः, कथं तावता क्रमेणापि ?
विरोधाभावादिति चेत् न, निरन्वयविनाशे तस्य चिरातिकांतवत्कार्यतत्कालमप्राप्तस्यानुपयोगेनावस्तुत्वापत्तेः, सान्वयविनाशे तु स एव परापरसमयेष्वपि तस्य स्वभाव इति तद्दात्मनः
क्रमानेकांतस्य ततः साधनमविनाभावस्य तञ्जेवाध्यवसायात ।

कस्तार्हि मार्ग इति चेत्, निःश्रेयसप्राप्त्युपाय एव । स च त्रिरूपः "सम्यग्द्रीनज्ञानचारित्राणि मोक्षमार्गः" इत्यागमात्तै ।

<sup>9</sup> सहभाविनो गुणाः; क्रमभाविनः पर्यायाः २ " सर्वथा सविकल्पत्वे तस्य स्याच्छव्दरूपता । सर्वथा निर्विकल्पत्वे स्वार्थव्यवासितः कुतः " ३ स्वभावस्यिति शेषः ४ युगपदिति भावः ५ ज्ञानस्य ६ युगपत् ७ अग्न्यभावे धूमसद्भाविरोध-वतः, क्रमानेकांताभावे युगपदनेकांतसद्भावस्य विरोधाभावात् ८ चेतनादेः ९ अतौ-तवत् १० आगमस्य प्रमाणांतराविरोधलक्षणं दर्शयति ॥

अनुमानाच । तचेदं-त्रिरूपोऽपवर्गमार्गः अपवर्गमार्गत्वान्यथानु-पपत्तेः । न चाऽत्र हेतोराश्रायासिद्धिरपवर्गवादिनां सर्वेषामपि तस्य प्रसिद्धत्वात् ।

नाप्यन्यथोपपत्तिः ज्ञानादेः प्रत्येकं तन्मार्गत्वाभावात् । तथा हि—न ज्ञानादेवापवर्गः प्रत्युत्पन्नतत्वज्ञानस्याप्यैनपवृक्त-स्यावस्थितेरन्यथोपदेष्टुरभावेनापवर्गार्थिनां तत्वज्ञानस्याभा-वप्रसंगात् ।

नापि दर्शनादेवायमभिरुचिरूपात् तद्विषयापरिज्ञाने तस्यैवा-संभवात् । नापि ततस्तत्परिज्ञानसहायादनुष्ठानकस्पनावैफल्यो-पनिपातात् ।

नाऽपि अनुष्ठानमात्रात्, तद्विषयवेदनाऽऽदरयोरभावे तस्यैवा-भावात् । ततो युक्तं त्रैरूप्यमेव तन्मार्गस्य ।

कथं पुनर्बधेन तस्याविरोधे तत्परिक्षयक्षपस्तस्माद्पवर्ग इति-चेत् न, साक्षाद्विरोधेऽपि तिन्नदानविरोधितयाऽपि ततस्तदु-त्पत्तः। तथा हि-यद्यान्नदानविरोधि ततस्तत्परिक्षयः, यथा व्याधिनिदानवातादिंविरोधिनो भैषज्यात् व्याधेः, बंधिनदान-विरोधी चोक्तो मार्ग इति। बंधस्य च निदानं रागादिरास्रवस्त-द्विरोधित्वं च मार्गस्य, तस्य भेषजस्येवातिशयतारतम्ये रागा-देवातादेरिवापकर्षतारतम्यस्य प्रतिपत्तेः।

भवतु नाम तद्दत्यंतातिशयद्शायां तिन्नदानपरिक्षयाद्वंधस्या-नागतस्यानुत्पत्तेरभावः प्रागवस्थस्य तु कथमिति चेत् न, तस्याप्याश्रवरूपस्नेहवशावस्थायिनस्तत्स्नेहापक्रमादेवाभावात् । तत्वाभिनिवेशरूपत्वान्मार्गस्य ततो मिथ्याभिनिवेशस्यैवापवर्त्तनं कथं रागादेरिति चेत् न, तस्यापि तिद्वशेषत्वात् । कुतः पुन-स्तस्य बंधनिवंधनत्वमिति चेत् । उच्यते । रागादिर्जीवस्य शरी-

९ अमुक्तस्य । २ आदिशब्दने श्लेष्मिपत्तयोर्घहणं । ३ अत्र हेत्वर्थे पंचमी ॥

रादिव्यतिरिक्तपुद्गस्तविशेषसंबंधहेतुस्तत्वान्मदिराद्यथिनस्तद्रागा-दिवत् । यथावस्थितस्वपरज्ञानस्वभावस्यात्मनः कुतो रागादि-रिष दोषो यतस्तस्य तत्संबंधनिबंधनत्वमिति चेत् न, तस्यापि ताहशोत्प्राच्यादेव सत्संबंधतो भावात् । तथा हि—ताहश-स्यात्मनो रागादिस्तसंबंधपूर्वकस्तत्वान्मदिरापीतस्य रागादिवत् सोऽपि तत्संबंधस्ततः प्राच्याद्रागादेरेव । न चैवमनवस्थितिद्रीषो हेतुफल्रुक्षपतया रागादितत्संबंधप्रबंधस्यानादित्वात्। तङ्ककम्—

जीवस्य संविदाे रागादिहेतुर्मदिरादिवत् । तत्कर्मागंतुकं तस्य प्रबंधोऽनादिरिष्यते ॥ इति ।

विषयस्तु मार्गस्य सप्तधा तत्वं " जीवाजीवश्रिववंधसंवर-निर्जरामोक्षास्तत्वम् " इति सूत्रात् । तद्विषयत्वं च तस्य तन्नि-र्णयादेव प्रवृत्तेः ।

न हि जीवस्यानिर्णये तत्प्रवृत्तिरनिर्णातस्यौपवर्गार्थित्वासं-भवात्। नाप्यजीवस्य तदाँ तत्संबंधस्य संबंधस्यानवगमेन तद्वि-योगकांक्षानुत्पत्तेः। नाप्याश्रवस्य बंधस्य च तिन्नदानिवर्त्तन-द्वारेण शक्यनिवर्त्तनत्वानवगमेन कस्यचित्तन्निवर्त्तनायोद्यमानु-पपत्तेः। नापि संवरस्य निर्जरामोक्षयोवां तदापि तस्य तिन्नदान-' पत्रत्वनिकत्वस्य तयोर्बंधविश्वेषस्वभावत्वस्य चानवगमेन तदनु-पपत्तेः। कुतस्तिहं जीवादेर्निश्चय इति चेत् न, ज्ञानस्येव स्वय-रसंवदनस्वभावस्यान्वियनो जीवत्वात्तस्य च क्रमानिक्ष्पणे न निर्णयात्, तद्विलक्षणस्याजीवस्य बंधतदास्रवयोश्च मार्गात्तदास्य-वनिरोधस्यातद्वारेण वंधनिर्हरणस्याप्येकदेशसकलविकल्पस्यो-कनिर्णयत्वात्।

९ रागादिहेतुकात् । २ संवित्स्वभावस्य । ३ पुंस इति शेषः । ४ अनवगमसमये ।
 ५ निदानं कारणं ६ । तस्य निदानं तस्य प्रत्यनीकस्य भावस्तत्वं । ७ संवरस्य ।।
 ८ एकदेशेन निर्जरा, सकलदेशेन माक्षः ।

कथमेवं "तपसा निर्जरा च " इति संवरनिर्जरयोस्तपो निमित्तत्वमभिहितं तपसः कायपरितापरूपस्यामार्गागत्वादिति वेत न, तपःशब्देन तंत्रापि तत्वज्ञानपरिपाकपरिकल्रितस्य बाह्येतरव्यापारोपरमलक्षणस्य चाँरित्रस्यैव प्रतिपादनादनश-नादीनां तत्परिबृंहणपरतयैव तपस्त्वात् न मुख्यतः। यद्येवं चारित्रादेव ताहशादास्रवनिरोधे कथमभ्यधायि, " स गुप्तिस-मितिधर्मानुप्रेक्षापरीषहजयचारित्रैः " इति गुध्यादरेपि तन्नि-रोध इति चेत् न, तस्यापक्वष्टतद्विकल्परूपतया छेशतस्ततोऽपि तद्वपपत्तेः। कीदृशस्ताईं मोक्षे जीवो नीरूप एव न भवत्येव केवलमित्यभ्युपगमादिति चेत् न, ततः प्रागनुवृत्तिस्वभावतया तदापि पूर्ववत्तत्स्वभावपरित्यागानुपपत्तेः । न प्रागपि तस्य वास्तवमनुवृत्तिमत्वमध्यारोपादेव तस्य भावा-दिति चेत् न, अध्यारोपस्याप्यपरापरक्षणेष्वेकत्वाध्यवसायस्य तत्प्रतिपत्तिविकलाद्योगात क्षणपर्यवसायिनश्च कुतश्चित्प्रत्य-क्षादिवत्तत्प्रतिपत्तेरनुपपत्तेः, अपरापरसमयानुपातित्वस्य तत्र वास्तवत्वे वस्तुसत एव तद्रृपतया जीवस्य व्यवस्थितेः। काल्प-निकत्वे तत्कल्पनाकारिण्यप्येवं प्रसंगेनानवस्थोपनिपातात । ततो वास्तवमेव तस्यानुवृत्तिमत्वं कल्पनया तदनुपपत्तेरिति मोक्षे नीरूपत्वसुपपन्नम्।

भवतु तर्हि जीवस्तदानीं ब्रह्मवेदे ब्रह्मैय भवतीत्याम्नायात्

<sup>9</sup> मोक्षमागीदेव भवति चेदिति शंकाया । २ सूत्रे । ३ "भवहेतुप्रहाणाय बिहे रभ्यंतरिक्रयाविनिवृत्तेः परं सम्यक् चारित्रं ज्ञानिनो मतम्"। ४ तटस्थो विक्ति, बौद्धः प्रत्यवतिष्ठते, निःस्वभावः सर्वश्चर्यः १ ५ "दीपो यथा निर्श्वतिमभ्युपैति नैवाविन गच्छित नांतिरक्षं ॥ दिशं न कांचिद्विदिशं न कांचित्स्नेहक्षयात्केवलमेति शांति ॥" जीवस्तथा निर्वृतिमभ्युपैति नैवाविन गच्छित नांतिरिक्षं । दिशं न कांचिद्विदिशं न कांचिन्मोद्वक्षयात्केवलमेति शांति । ६ विधिवादी विक्ति ॥

ब्रह्मणैक्यमापन्न इति चेत् न, ब्रह्मणस्तदापि प्रागिव तन्नेदा-परित्यागे तद्नुपपत्तेः। तत्परित्यागे चातादैवस्थ्येनानित्यत्वा-पत्त्या नित्यं ब्रह्मोति प्रतिज्ञाच्यापत्तेः। प्रागपि तेनैक एव जीवः केवलमविद्यानिबंधन एव भेद इति चेत् न, तद्भेदिनस्तस्य तह्रदेव सुविशुद्धज्ञानस्वभावतया तस्याप्यविद्यानुपपत्तेः। भवतु को दोष इति चेत् न, तत्र नित्यनिर्मुक्ततया मुक्त्यर्थस्यात्मद्र्श-नश्रवणमननादेराम्नायाभिक्षदस्यानर्थक्यापत्तेः!!

अस्तु तर्हि जीवस्तदानीं निरवशेषबुद्धचादिवेशेषिकगुणिन-र्मुक्त इति चेत् न, तस्य बुद्धचादिस्वभावत्वेन तदभावे सत्य-भावस्यैव प्रसंगात् । तद्भपत्वं च तस्याऽहं बोद्धाऽहं द्रष्टेति बुद्धचादिसमानाधिकरणतया प्रत्यवभासनादिति चेत्, समा-नाधिकरणतया प्रत्यवभासनस्य च द्रव्यत्वं सामान्यमित्यादाव-भेदिनबंधनस्यैव प्रतिपत्तेः । बुद्धचादेरात्मनस्तद्धणत्वेन भेदा-निमथ्यैव तथा तत्प्रतिभासनमिति चेत्, कुतो भेदेऽपि स तस्यैव गुणो नाकाशादेरपि, समवायस्य तन्निबंधनस्य तत्रापि भावात् । स्वगतात् कुतश्चिद्विशेषादिति चेत्, सः कोऽपरोऽन्यत्र कथंचिद्भेदात् ? इति न ज्ञानादिव्यतिरेकी जीवः संभवतीति ।

भवत तर्हि तदा चिन्मात्रमेव तस्य तत्वैमिति चेत्, किमिदं चिन्मात्रमिति ? हँश्योपलंभव्यावृत्तं स्वावभासनिमिति चेत्, तद्वपलंभस्य तत्स्वभावत्वे कथं ततो व्यावृत्तिंरनित्यत्वापत्तेरत-त्स्वभावत्वे प्रागिष कथं सः तस्य ? तत्स्वभावया प्रकृत्यां संस-गीदिति चेत्, न तर्हि कदाचिदिप ततो व्यावृत्तिः प्रकृत्या

<sup>9</sup> पूर्वीवस्थाया अभावत्वेन । २ यौगो वदति । ३ स्वरूपं, सांख्यस्य मतमदः ४ घटायुपलंभन्यावृत्तं ५ अन्यथेति शेषः ६ मुक्तेः प्रागित्यर्थः ७ प्रधानेन ॥

नित्यव्यापिकतया तिन्नबंधनस्य संसर्गस्य सर्वदाऽपि भावात्। नाऽपि रागादिमलावेलयपरिशुद्धो निरन्वयपरिशुद्धो विनश्वर-बोधक्षणप्रबंध एव तदा स इति सांप्रतं निरन्ययविनाशित्वे बोधक्षणानामर्थकियाकारित्वस्य प्रतिक्षिप्तत्वेन प्रबंधानुपपत्तेः।

तस्मान्निर्मूलनिर्धुक्तकर्मबंधोऽतिनिर्मलः । वैयावृत्तानुगताकारोऽनंतमानंदृदृग्बलैः ॥ १ ॥ निःशेषद्रव्यपर्यायसाक्षात्क्रणभूषणः । जीवो मुक्तिपदं प्राप्तः प्रपत्तव्यो मनीिषभिः ॥ २ ॥

भवतु नाम निश्चितलक्षणेन प्रत्यक्षादिनाऽसंवादात्तद्विषयेण प्रामाण्यमागमस्यात्यंतपरोक्षे तु जगत्संनिवेशिवशेषादौ कथं निर्णेतव्यमतिक्षणेये तत्वज्ञानस्यापरिपूर्णतया निःश्चेयसिनवं-धनत्वाभावप्रसंगादिति चेत् न, तद्विषयस्यापि प्रवचनस्य प्रत्यक्षादिसंवादबलादवधारितप्रामाण्यप्रवचनसमानकर्तृकतया तिक्षणेयात् । न च निःशेषनिर्धूतरागाविद्दोषस्य सर्ववेदिनः क्राचित्तथ्या मिथ्या चान्यत्र वचनप्रवृत्तिः संभवति, रागादिमत्य-तत्वज्ञ एव तथा तत्प्रवृत्तेरुपलंभात् । समानकर्तृकत्वमपि तत्र भागस्य भागांतरेर्णं शास्त्रांतरवद्विच्छिन्नादुपदेशपारंपर्यावगतेः ।

पदार्दिक्षपभेव प्रवचनं पदादेश्च स्फोटात्मनो निःकंलस्य नित्यत्वेनाऽपौरुषेयत्वात् कथं तदात्मनः प्रवचनस्य पुरुषग्रुणव-शात्प्रामाण्यामिति चेत् न, वर्णक्रमस्यैव पदादित्वात्तदपि तद-

१ नित्यत्वात् व्याप्तित्वाच । २ कर्मभ्यः व्यावृत्तः, संविदादिनानुगतः । ३ अनंत-सुखदर्शनवीर्थज्ञानवलः। ४ अत्यंतपरोक्षवस्तुप्रतिपादकस्यागमांशस्य प्रामाण्यानिर्णये । ५ अत्यंतपरोक्षार्थप्रतिपादकागमांशस्य । ६ प्रत्यक्षादिप्रसिद्धार्थप्रतिपादकागमां-शेन सह । ७ भाद्व आह । ८ आदिशब्देन वाक्यस्य प्रहणं । ९ निरंशस्य ।

न्यस्य तस्याप्रतिपत्तेः । वर्णानामितरेतरकालपरिहारावस्था-यिनां कथमेकत्र वस्तुप्रतिपत्तावुपयोग इति चेत् । इतरेतरदेश-परिहारावस्थायिनां कारणानामप्येकत्र कार्ये कथं ? तेषां यथा-स्वदेशं भावादिति चेत् न, वर्णानामपि यथा स्वकालं विद्यमा-नत्वस्याविशोषात् । अवश्यं चैवमभ्युपगंतव्यमन्यथा ताल्वादिपरि-स्पंदस्यापरापरसमयभाविनः एकत्र पदादिस्कोटाभिव्यक्तावप्य-तुपयोगित्वेनानर्थकत्वपसक्तेः । कथं स्फोटादर्थप्रतिपत्तिः ? स्वा-धीनाभिव्यक्तिकादनभिव्यक्तिकाद्वा ततोऽर्थप्रतिपत्तौ सर्वदा सर्वस्यापि ततस्तदापत्तेः। ततो वर्णक्रमनिवेशरूपमेव पढादिकं. तस्य च पौरुषेयत्वादुपपन्नं पुरुषगुणायत्तं तत्र प्रामाण्यं । कथं पुनरेवमनित्यत्वे शब्दस्य तस्माद् व्यवहारोऽप्रतिपन्नसमयात्तद-नुपपत्तेः, प्रतिपन्नसमयस्यापि तस्य व्यवहारकालं यावदस्थिते-रिति चेत् न, समयस्याऽप्यंयमस्येत्यकरणात् । कथं तर्हीद्दश **ईढशस्य वाचक इति**ं? तैतस्तात्कालिकस्येवँ का<mark>लांतर</mark>भावि-नोऽपि ताहशतया समयविषयत्वादुपपद्यत एव तस्य व्यवहारो-पयोगित्वं । कर्त्तव्यश्चैवमंगीकारस्तात्वादिव्यापारजन्मनो ध्वनि-विशेषस्याप्यनित्यस्यैवमेव समयविषयतया वर्णाभिव्यक्तावप-योगादित्यलमतिविस्तरेण!!!

कथं पुनरनित्यत्वे शब्दस्य स एवायमकार उकारो वा यः प्रागश्रावीति प्रत्यभिज्ञानं, सत्येव नित्यत्वे तदुपपत्तेरिति चेत् नः तद्गतात्कुतश्चित्सामान्यविशेषादेवं तद्वकृतेः । तंस्य सदश-परिणामरूपत्वात्तादृशोऽयभिति भवतु ततस्तद्वक्लुप्तिः कथं

१ व्यापारस्येति । २ रचना । ३ शब्दादित्यर्थः । ४ अयं शब्दे। ऽस्या-र्थस्य वाचक इति । ५ ईटशस्यार्थस्येटशः शब्दे। वाचक इति संकेतकरणं कर्यः । ६ कारणात् । ७ शब्दस्य । ८ कुत्राचित्सामान्यात् । ९ शब्दस्य ॥

पुनः स एवायमिति चेत् न, तथा ततोऽपि कलमकेशादौ तदुप-लब्धेः। भ्रांतमेव तत्र तल्लूनपुनरुत्पन्नतया भेदिनि वस्तुत एक-त्वस्याभावात् इति चेत् न, वर्णाद्धिष्वापि तद्विशेषात्, व्ययपादु-र्भावयोस्तत्रापि प्रत्यक्षतोऽध्यवसायात्। तदनेनै तद्वलात्तत्र ब्यापि-त्ववर्णनमपि प्रत्याख्यातं घटादिष्वव्यापिष्वेव तत्रापि तद्भा-वात् । व्यापिनः सामान्यस्य भावादेव घटादिष्वपि तद्भाव इति चेत् न, ताहशस्य प्रवेदनासंभवात्तत्तंभवेऽपि वर्णेष्वपि तत एव तिदितिं कथं ततस्तद्व्याक्तिषु तत्वंपितिपत्तिः ? कीदृशः पुनरसौ शब्दो यस्य प्रादेशिकस्यानित्यस्य चोपकल्पनिमति चेत्, पौद्ग-लिक इति ब्रूमः। तथा हि-पुद्गलविवर्त्तः शब्दः इंद्रियवेद्यत्वात् कल-शादिसंस्थानवत् । तोयादिंसंस्थानेन व्यभिचारस्तस्य सत्यपि तद्वेद्यत्वे तद्विवर्त्तत्वाभावात् । सोऽपि तोयादौ स्पर्शादिस्वभाव-चतुष्टयस्याभावेन तल्लक्षणस्य पुद्गलस्याभावादिति चेत् न. तत्राप्यनभिव्यक्तस्य गंधादेः स्पर्शवत्वादेव छिंगात्पृथिव्यामिव प्रतिपत्तेः, अनुद्भृतस्वभावत्वाञ्च हेम्न्युष्णस्पर्शवद्नुपलंभस्याप्य-विरोधात् । पृथिव्यादिरूपतया चातुर्विध्यस्यापि धारण इवोष्णे-रणरूपतया पुद्गलतत्वाविशेषेऽप्युपपत्तेः, तन्नायं नियमः, आपो रसरूपस्पर्शवत्यस्तेजोरूपस्पर्शवत् वायुः स्पर्शवानिति। नापि सामान्यैः कर्मभिर्व्यभिचारस्तेषां तद्वतो भेदे तद्वेद्यत्वस्याप्रतिवे-दनातः, अभेदे तु तद्वतः पुद्गलतया तद्विवर्त्तत्वेन तेषु सपक्षस्यैव भावात् । मूर्तिमर्दिद्वयवेद्यत्वस्यैव पौद्रलिकत्वेन व्याप्तिर्न च

१ पूर्वोक्तन्यायेन नित्यक्त्वनिराकरणेन वा । २ अस्त्विति शेषः, तथाचानिष्ठं मीमांसकस्य कुतः वर्णेष्वेव व्यक्तिवत्तेन सामान्यानंगीकरणात् । ३ एकत्व ४ आदि-शब्देन तेजोवायू गृहीतव्यौ । ५ पृथिव्यादेः पुद्रलत्वाविशेषात् भेदः कथमिति चेत् । ६ चलनात्मकैः ॥

शब्दस्य तद्स्ति तदिंद्रियस्यामूर्त्तत्वादिति चेत्, कथमेवमन्यी-्पि हेतुईडादिनिबंधनस्यैय क्रतकत्वस्यानित्यत्वेन व्याप्तिर्ने च तच्छव्दस्य विद्यत इत्यपि वदतो निवारियतुमशक्यत्वात कृतक-त्वमात्रस्येव तेन व्यातौ प्रकृतेनाप्यैंद्रियत्वमात्रस्येव सा वक्तव्या। किं वा तद्मू तिमिदियम् ? आकाशमिति चेत् न, तस्य व्यापित्वेनातिदूरस्यापि शब्दस्य सर्वस्यैकेंद्रियत्वेनं सर्वविषय-स्यैकेनैकविषयस्य सर्वेण श्रवणप्रसंगात् । कर्णशष्क्रलिविवरप-रिच्छिन्नस्तस्य प्रदेश इति चेत् न, तस्य वास्तवत्वे कार्यत्वे च नभसः कलशादिवदनित्यत्वप्रसंगातः काल्पनिकस्य च व्योम-कुसुमादिवदिद्वियत्वानुपपत्तेः । ततः क्षयोपशमस्वभावशक्ति-विशेषाध्यासितजीवप्रदेशाधिष्ठितस्य शरीरावयवस्यैव श्रोत्रत्वं. तत्संस्पर्शनेनैव शब्दस्य श्रवणमिति न तस्येंद्रियान्तरात्कश्चिद्धि-शेषः। कथं पनः पौद्गछिकत्वे शब्दस्य घटादिवद्व्यापकत्वान्ना-नादेशैस्थैर्प्रगपद्वपलंभः ? श्रोत्रस्याप्राप्यकारित्वादिति चेत् न, तत्र प्राप्यकारि श्रोत्रं प्रत्यासन्नग्राहित्वात्, यन्नैवं तन्नैवं यथा **नयनं,** तथा च श्रोत्रमिति प्राप्यकारित्वस्य व्यवस्थापनात्। प्रत्यासन्न-ग्राहित्वं च तस्य तत एव तद्विवरवर्त्तिनः कीटकादिध्वानस्या-प्रतिपत्तेः । साधनव्यावृत्तिश्च नयनात्ततोंऽजनादेस्तद्गतस्याप्रति-वेदनात्तद्प्राप्यकारित्वस्य च प्रत्यक्षनिर्णये निरूपितत्वात ।

कथमेवमेकश्रोत्रपविष्टस्य वर्णस्य तदेवार्न्यैः श्रवणमिति ?

१ कृतकत्वादिः। २ श्रोत्रैकेंद्रियत्वेन । ३ पौद्रिलकत्वेन घटादेरव्यापकत्वेऽपि नय-नस्य प्राप्यकारित्वायुपलंभो यथा, तथा शब्दस्यापि कृतो न स्यादिति प्रश्न इत्याह । ४ नृभिः॥

न, वर्णस्य नानादिगिभमुखपवृत्तिकसदृशानेकस्वरूपतयैव स्वहे-तुबलतो गंधवदेव प्रादुर्भावात् । नै हि गंधस्यापि युगपन्नानादे-शस्थवाणेंद्रियप्राप्तिरेकस्यैवाव्यापिनो लोष्ठवदेव तद्नुपपतेः । त-न्नेवं प्रवचनस्यापौद्गलिकत्वपरिकल्पनमुपपन्नम्।ततः स्थितं सक-लभावाधिष्ठानयोरनेकांतपरिणामयोर्मार्गतद्विषययोश्च प्रतिपादकं प्रवचनमविसंवाद्भावात्तद्वावस्य च निक्षपितत्वात्प्रमाणमिति ।

तच्च स्वविषयेऽनेकांतादे। तत्प्रत्यनीकधर्मसद्वितीये वर्तमानं सप्तमंग्या प्रवर्त्तते। तद्यथा-स्यादनेकात्मेव भावः, स्यादेकात्मेव, स्यादुभयात्मेव, स्याद्वक्तव्य एव, स्यादनेकावक्तव्य एव, स्यादे-कात्मावक्तव्य एव, स्यादुभयात्मावक्तव्य एवेति।

अनेकात्मतत्प्रत्यनीकयोद्वित्वात्तदाश्रयावुभावेव भंगावुपन्नो-कथमभी सत भंगा इति चेत् न, प्रतिपित्सातावत्त्वेन तदु-पवत्तेः। तथा हि-अनेकत्मनस्तत्प्रत्यनीकस्य च प्रत्येकसुभयोः क्रमेण युगपच प्रतिपित्सायां प्राथमिकाश्चत्वारो भंगाः, प्रथम-भंगत्रयस्य क्रमेणावक्तव्यत्वेन सह बुसुत्सायामपरे त्रयो भंगा इति। एवं परिणामादाविष सप्रत्यनीके भंगसप्तकसुन्नेतव्यम्।

न चैवं भंगांतरस्य परिकल्पनं भवति प्रथमादेद्वितीया-दिना योगे तृतीयाद्यंतर्भावस्य बहुलं पुनरुक्तस्य चोपनि-पातात् । तन्न युक्तिमिदं— "सप्तभंगीप्रसादेन शतभंग्यपि जायते।" इति प्रकृतधर्मविधिप्रतिवेधाभ्यामेव तद्नुत्पत्तेर्जीवादि-पदार्थगततद्परानेकधर्म्विधिव्यवच्छेदबलालंबेन तद्वकल्पना-

<sup>9</sup> अन्यथा नानादिगिममुखवृत्तिकसदशानेकस्वरूपत्वाभावे । २ प्रथमभंगस्य तृतीयभंगेन सह योगेन पुनरुक्तत्वमस्तित्वद्वयात् ॥

यामत्यल्पिमदं शतभंगीत्यादि, ततः सहस्रभंग्यादेरपि संभ-वात् । एवकारोऽत्र सर्वत्रौयोगव्यवच्छेदाय सर्वमनेकात्मैव नान्यथेति, एवमन्यत्रापि ।

तस्याप्यनेकात्मादिपदादेव प्रतिपत्तुमसामर्थ्ये भवत्वयं क-स्यैचित्सामर्थ्ये तु किमनेनेति चेत् न, तद्दाप्यप्रयोग एवेति नियमाभावात् । कथं तद्भावः प्रतीतार्थप्रयोगस्य दोषत्वादिति चेत. कथमिदानीं द्वावपूपौ त्वं पचसीत्यत्र द्वौपद्त्वंपद्योः प्रयोगो विना ताभ्यां तदर्थप्रतिपत्तेः । लोके गुरुलाघवं प्रत्यना-द्रादिति चेत्, सिद्धमेवकारप्रयोगस्यापि निर्दोषत्वं । तच्चाने-कात्मत्वं भावस्य स्यात्कथंचिद्धर्मरूपेणैव न धर्मिरूपेण तस्यै-कस्यैव शब्दादिरूपस्य प्रतीतेरेकात्मत्वमपि धर्मिरूपेणैव, न धर्मक्रपेण, तस्यापि तत्रानित्यत्वकृतकप्रयत्नानंतरीयकत्वादि-क्रपस्यानेकस्यैव प्रतिपत्तेः। कल्पनैवं सा न वस्तुतत्त्वावगाहिनी बुद्धिरिति चेत् न, कल्पनाया एवांभिलाप्यानभिलाप्यस्व-भावायाः स्याद्वाद्विद्वेषे सत्यनुत्पत्तेः । कत्पनायां न ताद्वि-द्वेष इति चेदन्यत्रापि न स्याद्विशेषातः एवसुभयात्मकत्वमपि स्वगताभ्यामेव धर्मधर्मिभ्यां क्रमबुधुत्साविषयाभ्यां न भावां-तरगताभ्यामवक्तव्यत्वमपि ताभ्यां युगपदेव न क्रमेणँ नापि पदांतरेण तेन युगपद्पि शतृशानयोः सच्छव्देनेव वक्तव्यत्व-संभवात्। एवम् तरत्रापि स्यानिपातादतिप्रसंगनिवात्तरवगंतव्या।

<sup>9</sup> भंगेषु । २ द्वितीयादिभंगेष्विष । ३ पुंस इति शेषः । ४ द्वाविति पदं च त्वामिति पदं च द्वौपदत्वं । ५ अनेकैकत्वविषया । ६ "धीर्विकल्पानिकल्पात्मा बहिरंतश्च किं पुनः । निश्चयात्मा स्वतः सिद्धचेत्परतोऽप्यनवस्थितिः "। ७ स्वह्मपोपेक्षया ॥

भवतु नाम हेयोपांद्यतत्वस्यं सोपायस्य प्रवचनेन प्रति-पादनं तत्परिज्ञानस्य निःश्रेयसनिबंधनत्वेन पुरुषार्थहेतुत्वा-दनेकांतपरिणामयोः किमभिधानेनेति चेत् न, हेयादितत्वस्य तब्द्याप्टत्वज्ञापनार्थत्वात्, तस्य न ह्यनेकात्मपरिणामविकलं तत्संभवति वस्तुमात्रस्यापि तब्द्यातस्यैवोपपत्तेनिक्वपितत्वात् । तथा चानेकांतन्यायविद्विषां तद्भावेन तद्व्यातस्य हेयादि-तत्वस्याप्यनुपपत्तेस्तत्प्रवचनानां तद्दाभासत्वमभिहितं भवति । ततः स्थितं युक्तिशास्त्राविरोधेन सकलभावाधिकरणानेकांत-परिणामनिःश्रेयसमार्गतद्विषयलक्षणस्य सत्यचतुष्टयस्य यथावद-भिधानाद्वन्ययोगव्यवच्छेदेन भगवज्ञिनशासनमेव प्रमाणमिति ।

श्रेयः श्रीजिनशासनं यदमलं बुद्धिर्मम स्तादमुँ-द्रीची नित्यमनुत्तराप्यदमुईची मे रुचिर्वद्धेताम् ॥
आ संसारपरिक्षयादमुमुईची भावना भावतो
भूयानमे भवबंधसंततिमिमामुच्छेतुमिच्छावतः॥

इति श्रीमञ्जगवद्वादिराजसूरिप्रणीते प्रमाणनिर्णयनाम्नि न्यायग्रंथे आगमनिर्णयः । ॥ समाप्तिं पफाणायं श्रीप्रमाणनिर्णयः ॥ ॥ शुभं भवतु ॥

१ मार्गविषयभूतसप्ततत्वस्य । २ अमुद्रीची, अदोऽचित प्राप्नोतीत्यमुद्रीची, यथा विष्वगद्रीची । अदमुईची, अमुमुईची इति प्रयोगाविष प्राप्त्यर्थेऽदःशब्दाद्धः वतः एतै स्त्रिभिः प्रयोगैः '' वादिराजमनुशाब्दिकलोक '' इति स्तुतिः साक्षाः स्कृतार्थो भवति ॥

## निवेदन ।

इस प्रनथमालाकी सहायता करना प्रत्येक धर्मात्माका काम है। यह केवल प्राचीन जैनसाहित्यके उद्धारके लिए प्रकाशित की जाती है। प्रत्येक प्रनथका मूल्य ठीक लागतके वरावर रक्खा जाता है। इसके प्रत्येक प्रनथकी दश दश पाँच पाँच प्रतियाँ खरीदकर विद्वानोंको, पुस्तकालयोंको, जैनमन्दिरोंको धर्मार्थ देना चाहिए। प्रभावनाक लिए इससे अच्छा काम और नहीं हो सकता। प्रनथमालाके किसी प्रनथकी कमसे कम २५० प्रतियाँ लेनेवालोंका फोटू उस प्रनथकी तमाम प्रतियोंमें लगवा दिया जाता है।

निवेदक---

नाथूराम प्रेमी, मंत्री

माणिकचन्दजैनप्रन्थमाला समिति,

हीरावाग, बम्बई ।